




اقبال جناح کے خطوط کے نام



www.pdfbooksfree.org

ترتیب و تہذیب:
محمد جہانگیر عالم

اقبال جناح کے خطوط کے نام

ترتیب و تہذیب:
مخد جہانگیر عالم

اقبال اکادمی پاکستان لاہور

نقش اول پر اہل علم و دانش کی آراء

قائد اعظم کے نام خطوط اقبال کے کئی ترجمے شائع ہو چکے ہیں۔ محمد جمالیہ عالم صاحب نے اگرچہ شیخ عطا اللہ کے ترجمہ کو بنیاد بنایا ہے لیکن متن کا اصل سے جا بجا مقابلہ کر کے ترجمہ کو زیادہ صحیح اور معین کر دیا ہے اور اب اصل کے مطالب پوری کامیابی سے اردو میں منتقل ہو گئے ہیں۔ اس اشاعت کی خاص چیز یہ ہے کہ شروع میں چالیس صفحات پر مشتمل مفصل مقدمہ ہے جس میں اقبال اور قائد اعظم کے سیاسی افکار کو جدوجہد آزادی کے مختلف ادوار میں دیکھ کر بعض بنیادی نتیجے اخذ کئے گئے ہیں۔ انہوں نے ان خطوط کو سیاسی سیاق و سباق میں رکھ کر دیکھا ہے اس لئے مکتوبات کی معنویت اور بھی زیادہ ہو گئی ہے۔ حالات و واقعات کو تاریخی تناظر میں رکھ کر دیکھنے کا نتیجہ یہ ہوا ہے کہ دیباچہ بجائے خود ایک اہم مقالہ بن گیا ہے۔ خطوط کے متن میں جا بجا مذکور شخصیتوں، جماعتوں اور مسائل کی وضاحت حواشی میں کی گئی ہے۔

محمد جمالیہ عالم نے محض ادب کے سارے ان خطوط کی اہمیت کو نہیں پہچانا بلکہ مورخ کے نقطہ نظر سے ان کی قدر و قیمت کو بھی متعین کیا ہے۔ اس اعتبار سے یہ کتاب خاصے کی چیز بن گئی ہے اور یہ ترجمہ حواشی اور مقدمہ اقبال صدی کے اہم کارناموں میں شمار ہونا چاہیے۔

ڈاکٹر وحید قریشی

”اقبال کے خطوط جناح کے نام“ کا ایک عمدہ اردو ایڈیشن محمد جمالیہ عالم کے حواشی و مقدمہ کے ساتھ منظر عام پر آیا ہے۔

ڈاکٹر فرمان فتح پوری

مردشریز-----۱۸

ناشر

محمد سہیل عمر

ناظم

اقبال اکادمی پاکستان

(حکومت پاکستان، وزارت ثقافت)

چھٹی منزل، ایمان اقبال، لاہور

Tel: [+92-42] 6314-510

Fax: [+92-42] 631-4496

Email: iqbalacd@lhr.comsats.net.pk

Website: www.allmaiqbal.com

ISBN 969 - 416 - 312 - 9

طبع اول : ۱۹۷۷ء

طبع دوم : ۱۹۹۵ء

طبع سوم : ۲۰۰۲ء (اکادمی ایڈیشن: طبع اول)

طبع چہارم : ۲۰۰۷ء (اکادمی ایڈیشن: طبع دوم)

تعداد : ۱۰۰۰

قیمت : ۷۰ روپے

مطبع : شرکت پرنٹنگ پریس، لاہور

کل فروخت: ۱۱۶ میگا کوڈ روڈ، لاہور، فون نمبر ۷۳۵۷۲۱۲

علامہ اقبال اور قائد اعظم کی خط و کتابت کے متعلق پروفیسر محمد جہانگیر عالم صاحب کی مختصر مگر جامع تالیف قابل قدر ہے۔ آپ نے ترجمہ کے ساتھ ساتھ ایک گراں قدر مقدمہ اور مفید حواشی لکھ کر اسے ایک اہم تاریخی اور علمی تالیف بنا دیا ہے۔ سال اقبال کے سلسلہ میں یہ کتاب ایک قیمتی اضافہ ہے۔

پروفیسر افتخار احمد چشتی

علامہ اقبال کے خطوط کا یہ مجموعہ ایک منفرد اور تاریخی اہمیت کا حامل ہے۔ یہ خطوط ایسے وقت لکھے گئے جب ہندوستانی مسلمان اپنی تاریخ کے ایک نازک دور سے گزر رہے تھے۔ اس فکری انتشار کے زمانے میں اقبال کی سیاسی بصیرت نے منزل کی نشاندہی کی۔ یہ خط قائد اعظم محمد علی جناح کو لکھے گئے جنہوں نے اقبال کے ساتھ اپنی ہم آہنگی کا ثبوت اپنے عمل سے دیا۔ ان دو عظیم راہبروں کی فکری موافقت کی بدولت ہماری جدوجہد آزادی کامیابی سے ہمکنار ہوئی۔ تحریک پاکستان کے پس منظر اور پاکستان کی نظریاتی بنیادوں کو اچھی طرح سمجھنے کے لئے ان خطوط کا مطالعہ بہت ضروری ہے۔

ان مکاتیب کا اردو ترجمہ تو پہلے بھی شائع ہو چکا ہے لیکن محمد جہانگیر عالم صاحب کے مبسوط مقدمے اور عالمانہ حواشی سے ان خطوط کی افادیت میں بہت اضافہ ہوا ہے۔ اب یہ کتاب اقبالیات کے ساتھ ساتھ تحریک پاکستان کے موضوع پر ایک قیمتی دستاویز بن گئی ہے اور محمد جہانگیر عالم صاحب کی یہ علمی و تحقیقی کوشش ایک قابل ستائش کارنامہ ہے۔

ڈاکٹر محمد صدیق خاں شبلی

”اقبال کے خطوط قائد اعظم کے نام“ ایک مختصر مگر نہایت قابل قدر دستاویز ہے۔ اس کے متعدد تراجم ہو چکے ہیں۔ محمد جہانگیر عالم نے ان تراجم سے مدد لے کر ایک عمدہ ترجمہ کیا ہے۔ اس پر ایک مبسوط مقدمہ اور قابل قدر حواشی لکھے ہیں۔ یقین ہے کہ موجودہ صورت میں یہ مجموعہ پہلے سے کہیں زیادہ مفید ثابت ہو گا۔

ڈاکٹر خواجہ محمد ذکریا

ترجمہ معیاری مقدمہ معلومات افزا اور حواشی پر عمل ہیں۔ کتاب صوری و معنوی اعتبار سے قابل ستائش ہے۔ قومی اور ملی تشخص کیلئے ایک اہم ماخذ کی حامل ہے۔ ڈاکٹر انعام الحق کوثر

محمد جہانگیر عالم صاحب کا ترجمہ کئی امور میں سابقہ ترجموں پر فوقیت رکھتا ہے۔ اولاً یہ کہ زبان و بیان کے حوالے سے یہ ترجمہ صحیح اور معین ہونے کے ساتھ ساتھ رواں اور مربوط ہے اور اس میں زبان کا جھول اور ناہمواری بالکل نہیں۔

ثانیاً یہ کہ اس ترجمہ کے ساتھ ایک مفصل مقدمہ ہے۔

ثالثاً یہ کہ خطوط کے ساتھ حسب ضرورت توضیحی حواشی دیئے گئے ہیں جن کے ذریعے خطوط میں مذکورہ تحریکوں جماعتوں شخصیتوں مسکوں اور واقعوں کے متعلق ضروری معلومات فراہم کر دی گئی ہیں۔ حواشی اس قیمتی متن کی ضرورت تھے اور جناب جہانگیر عالم نے اس ضرورت کا نہ صرف احساس کیا ہے بلکہ اسے کماحقہ پورا کر دیا ہے۔

رابعاً یہ کہ مجموعی گیٹ اپ کے لحاظ سے یہ اشاعت اس اہم تاریخی اور قومی دستاویز کا ساتھ دیتی ہوئی معلوم ہوتی ہے۔

خامساً یہ کہ ان خطوط کی پیش کش میں معیاری اسلوب ترتیب و تدوین کو ملحوظ رکھا گیا ہے۔ سادہ سادہ قلم اعظم کے نام اقبال کے مکاتیب میں جہاں قیام پاکستان کے سلسلے میں فرمودات ملتے ہیں وہاں قیام پاکستان کے بارے میں بھی اشارات پائے جاتے ہیں۔ اقبال مسلمانوں کے سیاسی اور اقتصادی مسائل کا حل نظام شریعت کے نفاذ میں دیکھ رہے تھے۔ فاضل مرتب نے اس اہم نکتہ کو مقدمہ میں شامل کر کے اپنی طباعت اور نکتہ رسی کا ایک اور ثبوت ہم پر پیش کیا ہے۔

یہ کتاب اپنے صوری محاسن اور معنوی افادیت کی بنا پر اس قابل ہے کہ جناح و اقبال کا ہر معتقد اور ہر محب وطن پاکستانی اسے زیر مطالعہ رکھے۔ اس کے مرتب و مترجم جناب محمد جہانگیر عالم اس وقیع علمی اور قومی خدمت کے لئے مستحق سپاس ہیں۔ امید ہے کہ قومی اہمیت کی اس اہم دستاویز کو وسیع سطح پر شرف قبول حاصل ہو گا۔

ماہنامہ سیارہ لاہور ... اقبال نمبر فروری مارچ ۱۹۷۸ء

اقبال کے خطوط قائد اعظم کے نام پروفیسر محمد جمالیہ عالم نے مبسوط مقدمہ اور حواشی کے ساتھ مرتب کیا۔ یہ خطوط اسلئے اہم ہیں کہ ان سے علامہ اقبال اور قائد اعظم کی سیاسی بصیرت اور ہم آہنگی پر روشنی پڑتی ہے نیز پاکستان کے پس منظر کو سمجھنے میں کافی مدد ملتی ہے۔ ترجمہ نہایت شگفتہ اور رواں ہے۔ مقدمہ ۳۲ صفحات پر پھیلا ہوا ہے جس میں ان خطوط کے بارے میں گرانقدر معلومات فراہم کی گئی ہیں۔ اس مقدمے سے اقبال جناب مراسم پر روشنی پڑتی ہے نیز اس دور کے سیاسی نظریات اور دیگر متعلقہ مباحث بھی زیر بحث آئے ہیں۔

ماہنامہ افکار کراچی

جنوری ۱۹۷۸ء

اس ترجمہ میں انہوں نے ایک مبسوط مقدمہ بھی شامل کیا ہے جس میں ان خطوط کے پس منظر کی وضاحت کی گئی ہے۔ اس مجموعے کی ایک اضافی اہمیت یہ بھی ہے کہ مولف نے مختلف خطوط میں توجیح طلب مقامات پر حواشی قبلہ کئے ہیں۔ جو آج کے نوجوان قاری کے لئے خاص طور پر مفید اور معلومات افزا ثابت ہوں گے۔

ماہنامہ کتب لاہور

اقبال نومبر ۱۹۷۷ء

This new translation by Mr. Jahangir Alam of these letters is accompanied by a useful background and is well annotated Mr. Jahangir Alam's preface is plain but to the point.

Pakistan Times LAHORE.

3-2-78



صفحہ

| | |
|----|--|
| ۱۱ | ابتدائیہ |
| ۱۳ | اقبال کے خطوط جناب کے نام — اشاعت کی کہانی |
| ۲۳ | خطوط کے مباحث |
| ۵۱ | اقبال کے خطوط جناب کے نام |
| ۵۳ | پیش لفظ — از قائد اعظم |
| ۵۷ | پہلا خط — محررہ ۲۳ مئی ۱۹۳۶ء |
| ۵۸ | دوسرا خط — محررہ ۹ جون ۱۹۳۶ء |
| ۶۱ | تیسرا خط — محررہ ۲۵ جون ۱۹۳۶ء |
| ۶۳ | چوتھا خط — محررہ ۲۳ اگست ۱۹۳۶ء |
| ۶۴ | پانچواں خط — محررہ ۸ دسمبر ۱۹۳۶ء |
| ۶۶ | چھٹا خط — محررہ ۲۰ مارچ ۱۹۳۷ء |
| ۶۸ | ساتواں خط — محررہ ۲۲ اپریل ۱۹۳۷ء |
| ۶۹ | آٹھواں خط — محررہ ۱۰ مئی ۱۹۳۷ء |
| ۷۰ | نواں خط — محررہ ۲۸ مئی ۱۹۳۷ء |
| ۷۳ | دسواں خط — محررہ ۲۱ جون ۱۹۳۷ء |

بِسْمِ اللّٰهِ الرَّحْمٰنِ الرَّحِیْمِ

پروفیسر ڈاکٹر منیر الدین چغتائی
کے نام

- ۷۷ گیارہواں خط — محرمہ ۱۱ اگست ۱۹۳۷ء
- ۷۸ بارہواں خط — محرمہ ۱۳ اگست ۱۹۳۷ء
- ۷۹ تیرہواں خط — محرمہ ۷ اکتوبر ۱۹۳۷ء
- ۸۱ چودھواں خط — محرمہ ۳۰ اکتوبر ۱۹۳۷ء
- ۸۲ پندرہواں خط — محرمہ یکم نومبر ۱۹۳۷ء
- ۸۳ سولہواں خط — محرمہ ۱۰ نومبر ۱۹۳۷ء
- ۸۵ ضمیر — علامہ اقبال کی طرف سے غلام رسول خاں کے لکھے ہوئے خطوط
- ۸۷ خط محرمہ — ۸ نومبر ۱۹۳۷ء
- ۹۲ خط محرمہ — ۱۷ فروری ۱۹۳۸ء
- ۹۳ خط محرمہ — ۷ مارچ ۱۹۳۸ء
- ۹۶ صاحب کتاب

ابتدائیہ

جنوب مشرقی ایشیا کے مسلمانوں کے جد اگانہ ملی وجود کی بقا اور تحفظ کے لئے اسلامی مملکت — پاکستان کی راہیں فکر اقبال سے روشن ہوئی تھیں اور اب پاکستان دنیا کی ترقی یافتہ اقوام میں اپنا مقام نظریات اقبال پر عمل پیرا ہو کر ہی حاصل کر سکتا ہے۔ اس لئے انکار اقبال کی ترویج و اشاعت کے کام میں شرکت نظریہ پاکستان کے ساتھ وابستگی کا اظہار ہی نہیں بلکہ پاکستان کو ایک مثالی مملکت بنانے کے عمل میں شرکت بھی ہے۔

اسی نقطہ نظر کے پیش نظر میں نے اقبال صدی کے سال (۱۹۷۷ء) لیزرز آف اقبال نو جناح (Letters of Iqbal to Jinnah) کا اردو ترجمہ مع حواشی اور خطوط کے مباحث پر مشتمل ایک مفصل مقدمہ کے ساتھ پیش کیا تھا۔ جسے علمی اور تعلیمی حلقوں میں پسند کیا گیا۔ میری حوصلہ افزائی ہوئی اور اقبالیات کے مطالعہ میں دلچسپی بڑھی جس کے نتیجے میں مجھے علامہ اقبال کے دو اور خط قائد اعظم محمد علی جناح کے نام ملے جو پہلے مجموعہ میں شامل

نہیں تھے۔ بہر حال پاکستانیات کا طالب علم ہونے کے تعلق سے اقبالیات کے ساتھ تعلق مضبوط تر ہوا۔

جناب ڈاکٹر وحید قریشی اور جناب ڈاکٹر محمد صدیق خاں شبلی مجھے علمی کام جاری رکھنے کی ترغیب دیتے رہے اور میری حوصلہ افزائی فرماتے رہے۔ اس لئے میں ان بزرگوں کا سپاس گزار ہوں۔ یہ ان ہی کی محبت اور شفقت کا نتیجہ ہے کہ خوب سے خوب تر کی راہ پر گامزن ہو کر اقبال کے خطوط جناح کے نام کا یہ جدید ایڈیشن پیش کر رہا ہوں۔

ع۔ م۔ گر قبول اہد زبے عز و شرف

محمد جہانگیر عالم

۹۔ اگست ۱۹۹۵ء

اشاعت کی کہانی

”اقبال کے خطوط جناح کے نام“ (Letters of Iqbal to Jinnah) ہماری تاریخی دستاویزات کا ایک بڑا اہم حصہ ہیں۔ اقبالیات اور تحریک پاکستان کے شائقین کیلئے ان کا مطالعہ بڑا دلچسپ اور اہم ہے۔ کیونکہ یہ خطوط مفکر پاکستان علامہ اقبال (۱۸۷۷ء-۱۹۳۸ء) اور بانی پاکستان قائد اعظم محمد علی جناح (۱۸۷۶ء-۱۹۴۸ء) کے درمیان گہرے تعلقات اور فکری ہم آہنگی کی نشاندہی کرنے کے ساتھ ساتھ پاکستان کی اساس کا تعین بھی کرتے ہیں۔ علاوہ ازیں یہ خطوط برصغیر جنوب مشرقی ایشیا کے ایک خاص عہد کے سیاسی حالات اور مسائل پر علامہ اقبال کے نقطہ نگاہ کی وضاحت بھی کرتے ہیں۔ یہ خطوط ایسے وقت لکھے گئے تھے جب ہندوستانی مسلمان اپنی تاریخ کے ایک نازک دور سے گزر رہے تھے۔ برصغیر میں مسلمانوں کے سیاسی مستقبل کا مسئلہ فیصلہ کن مرحلے میں داخل ہو رہا تھا۔ اس فکری انتشار کے زمانے میں علامہ اقبال کی سیاسی بصیرت نے منزل کی نشاندہی کی اور اس کے راستوں کو روشن کیا۔ یہ خطوط ایک طرح سے خطبہ الہ آباد کے اہتمام کی تفصیل ہی ہیں۔ ان خطوط میں برصغیر کے دستوری مسائل، مسلم لیگ کی تنظیم نو، مسلم ایشیا کے مستقبل، برصغیر کے مسلمانوں کیلئے ایک جداگانہ مملکت کا قیام اور اس میں اسلامی شریعت کے نفاذ کے بارے میں علامہ اقبال نے کھل کر اظہار خیال کیا ہے۔ تحریک پاکستان کے پس منظر اور پاکستان کی نظریاتی بنیادوں کو اچھی طرح سمجھنے کیلئے ان خطوط کا مطالعہ بڑی اہمیت رکھتا ہے۔

سب سے پہلی دفعہ ”اقبال کے خطوط جناح کے نام“ انگریزی میں لاہور کے مشہور و معروف ناشر شیخ محمد اشرف (۱۹۰۳ء-۱۹۸۰ء) نے اپریل ۱۹۴۳ء میں شائع کئے۔ اسی سال یہ خطوط ادارہ اشاعت اردو حیدر آباد (دکن) کے زیر اہتمام اردو زبان میں شائع ہوئے۔ اس کے بعد یہ خطوط متعدد بار شائع ہونے کے علاوہ برصغیر کی دوسری زبانوں مثلاً بنگالی اور تمل

وغیرہ میں بھی شائع ہوئے۔ ان خطوط کی اشاعت کی کہانی کا مطالعہ بھی دلچسپی سے خالی نہیں ہے۔
 ”اقبال کے خطوط جناح کے نام“ کی دریافت اور اشاعت کا سرا جناب محمد شریف طوسی (۱۹۰۰ء - ۱۹۸۳ء) کے سر ہے۔ آپ ان دنوں (دسمبر ۱۹۳۲ء تا مئی ۱۹۳۳ء) بمبئی میں قائد اعظم محمد علی جناح کے ذاتی کتب خانہ (لائبریری) میں اپنی کتاب (PAKISTAN 1906 - 42) MOVEMENT کی تیاری کیلئے مواد تلاش کر رہے تھے کہ قائد اعظم محمد علی جناح کے نام برصغیر کے مختلف رہنماؤں کے لکھے ہوئے خطوط آپ کے ہاتھ لگے۔ آپ نے ان کی چھان بین کر کے ہر ایک رہنما کے خطوط الگ الگ کئے۔ ان میں علامہ اقبال کے خطوط بھی تھے جو انہوں نے مئی ۱۹۳۶ء سے نومبر ۱۹۳۷ء کے درمیانی عرصہ میں قائد اعظم محمد علی جناح کے نام لکھے تھے۔ آپ نے ان تمام خطوط کو جو کہ تعداد میں تیرہ (۱۳) تھے ترتیب دے کر ناپ کیا۔ پھر انہیں قائد اعظم محمد علی جناح کے حضور پیش کیا کہ ان خطوط کی اشاعت کا بندوبست ہونا چاہیے۔ ابتدا میں قائد اعظم محمد علی جناح نے ان کی اشاعت پر کچھ تامل کیا، لیکن جب محمد شریف طوسی (۱۹۰۰ء - ۱۹۸۳ء) نے قائد اعظم محمد علی جناح پر واضح کیا کہ یہ خطوط برصغیر کے مسلمانوں کے نقطہ نگاہ سے تاریخی اہمیت کے حامل ہیں اور ان کی اشاعت سے ملک بھر میں اور خصوصاً پنجاب میں مسلم لیگ کی مقبولیت میں اضافہ ہوگا۔ اس خط کی طرف اشارہ کرتے ہوئے جس میں علامہ اقبال نے قائد اعظم محمد علی جناح کو لکھا تھا۔

”اس وقت جو طوفان شمال مغربی ہندوستان اور شاید پورے ہندوستان میں برپا ہونے والا ہے، اس میں صرف آپ ہی کی ذات گرامی سے قوم محفوظ رہنا سکتی ہے۔“
 انہوں نے کہا کہ اس سے نہ صرف تحریک پاکستان کو مقبولیت حاصل ہوگی بلکہ اس سے ایک تازہ ولولہ ملے گا۔

قائد اعظم محمد علی جناح ”اقبال کے خطوط جناح کے نام“ کی اشاعت پر رضامند ہو گئے۔ چنانچہ ان کی اشاعت کیلئے یہ مناسب خیال کیا گیا کہ علامہ اقبال کے خطوط کے جواب میں جو خطوط قائد اعظم محمد علی جناح نے تحریر کئے تھے ان کو بھی ان کے ساتھ شائع کیا جائے۔ اس سلسلے میں قائد اعظم محمد علی جناح نے بمبئی سے ۲۸ جنوری ۱۹۳۳ء کو لاہور میں میاں بشیر احمد (۱۸۹۳ء - ۱۹۷۱ء) ایڈیٹر ”ہمایوں“ کو لکھا کہ علامہ اقبال کے خطوط کے جواب میں انہوں نے جو خطوط لکھے تھے ان کو تلاش کرا کے ارسال کر دیں۔ ۱۵ فروری ۱۹۳۳ء کو دوبارہ قائد اعظم محمد علی جناح نے میاں بشیر احمد کو لکھا کہ ان خطوط کی اشاعت سے مسلم عوام کی بڑی خدمت ہوگی اور خصوصاً اس مقصد کو جس کیلئے ہم سب لڑ رہے ہیں۔ میاں بشیر احمد نے ۲۴ فروری ۱۹۳۳ء کو قائد اعظم محمد علی جناح کو جواب دیا کہ علامہ اقبال کے ترکہ کے نگران چودھری محمد حسین (۱۸۹۳ء - ۱۹۵۰ء) ان کے خطوط کو تلاش کرنے میں ناکام ہوئے ہیں، لہذا اب ان خطوط کو قائد اعظم محمد علی جناح اپنے تبصرہ COMMENTS کے ساتھ یا اس کے بغیر شائع کر دیں۔

لاہور کے مشہور و معروف ناشر شیخ محمد اشرف (۱۹۰۳ء - ۱۹۸۰ء) کی خدمات اس سلسلے میں بڑی نمایاں ہیں کہ انہوں نے قیام پاکستان سے پہلے اسلام اور تحریک پاکستان کے موضوع پر بہت زیادہ کتابیں شائع کیں جبکہ اس زمانے میں اشاعت کا کام اتنا زیادہ مالی طور پر منفعت بخش نہیں تھا۔ جتنا کہ اب ہے۔ سرعہ حال تحریک پاکستان کی نشرو اشاعت کے سلسلہ میں شیخ محمد اشرف کی خدمات کا اعتراف ہمیں کھلے دہ سے کرنا چاہیے کہ انہوں نے اپنے مخصوص دائرہ کار میں کام کرتے ہوئے قیام پاکستان کی جدوجہد میں ایک نمایاں کردار ادا کیا ہے۔ ان دنوں شیخ محمد اشرف سید مطلوب الحسن (۱۹۱۵ء - ۱۹۸۳ء) کی کتاب ”محمد علی جناح — ایک سیاسی مطالعہ“ کی اشاعت کا انتظام کر رہے تھے اور ان کا قائد اعظم محمد علی جناح سے رابطہ تھا۔ اسی سلسلے میں شیخ محمد اشرف مارچ ۱۹۳۳ء کے آخری ہفتے میں قائد اعظم محمد علی جناح سے دہلی میں ملے۔ اس ملاقات میں دیگر امور کے علاوہ قائد اعظم محمد علی جناح نے ”اقبال

کے خطوط جناب کے نام کی اشاعت کا کام شیخ محمد اشرف کے سپرد کیا اور معاملہ اس طرح طے پایا کہ ان خطوط کا پہلا ایڈیشن تین ہزار کی تعداد میں چھپا جائے گا اور اس کی رائلٹی شیخ محمد اشرف مبلغ تین سو روپے یکشت ادا کریں گے۔ یہ رقم مسلم لیگ کے فنڈ کے لئے عطیہ ہوگی۔

۲۷ مارچ ۱۹۴۳ء کو قائد اعظم محمد علی جناح نے ان خطوط کی اشاعت کے بارے میں شیخ محمد اشرف کو لکھا کہ جیسا کہ پچھلے دنوں انہوں نے "اقبال کے خطوط جناب کے نام" شائع کرنے پر رضامندی کا اظہار کیا تھا کہ وہ پہلا ایڈیشن تین ہزار کی تعداد میں چھپوائیں گے اور اس کے لئے رائلٹی کے طور پر مبلغ تین سو روپے یکشت ادا کریں گے۔ لہذا اس رقم کا چیک ارسال کر دیں انہیں خطوط مع پیش لفظ کے ارسال ہیں۔ قائد اعظم محمد علی جناح نے اس خط میں وضاحت کر دی کہ یہ انتظام صرف پہلے ایڈیشن کیلئے ہے اور اس ایڈیشن میں صرف تین ہزار کاپیاں چھپوائی جائیں گی اور امید ظاہر کی کہ ان کی اشاعت خوبصورت طریق پر ہوگی اور اس کے صفحہ اول پر علامہ اقبال کی اچھی سی تصویر شائع کرنے کا بھی انتظام کیا جائے گا۔ ان خطوط کی ایک سو کاپیاں اعزازی طور پر قائد اعظم محمد علی جناح کو ارسال کی جائیں گی۔ طباعت کے بارے میں قائد اعظم محمد علی جناح نے خط کے آخر میں پھر لکھا کہ اس سلسلے میں انہیں مزید کچھ کئے کی ضرورت نہیں کیونکہ وہ خود اس کے ماہر ہیں اور انہیں توقع ہے کہ وہ ان خطوط کو بڑے خوبصورت انداز پر طبع کرائیں گے۔

۲۷ مارچ ۱۹۴۳ء ہی کو شیخ محمد اشرف نے قائد اعظم محمد علی جناح کو ایک خط لکھا جس میں تحریر کیا کہ اقبال کے خطوط کی اشاعت کیلئے معاہدہ کا مسودہ مع تین سو روپے کا بنک ڈرافٹ ارسال خدمت ہے۔ معاہدہ کی ایک نقل دستخط کے بعد واپس کر دیں۔ خطوط اقبال کیلئے ان کے تجویز کردہ نام کے صحیح الفاظ انہیں یاد نہیں رہے۔ لہذا وہ معاہدہ کے مسودہ میں غلطی جگہ پر نام لکھ دیں اور توقع ظاہر کی کہ انہوں نے ان خطوط کے تعارف کے طور پر پیش لفظ لکھ دیا ہوگا۔ ۳

"اقبال کے خطوط جناب کے نام" کیلئے پیش لفظ کا مسودہ محمد شریف طوسی نے تیار کیا اور ٹائپ کرنے کے بعد اسے قائد اعظم محمد علی جناح کے سامنے پیش کیا۔ انہوں نے اس میں معمولی سی ترمیم و تفتیش کے بعد اس کی منظوری دے دی۔ پیش لفظ کا یہ مسودہ محمد شریف طوسی نے اپنے پاس محفوظ رکھ لیا تھا۔ ۳۱ ان کی وفات کے بعد یہ مسودہ ان کے خلیفہ الرشید ڈاکٹر انور طوسی (جدہ) کے پاس محفوظ تھا۔ ۴

۳۱ مارچ ۱۹۴۳ء کو قائد اعظم محمد علی جناح نے شیخ محمد اشرف کے خط محررہ ۲۷ مارچ ۱۹۴۳ء کے جواب میں تحریر کیا کہ انہیں ان کا خط مل گیا ہے۔ جس میں مبلغ تین سو روپے کا بنک ڈرافٹ اور معاہدہ کا مسودہ تھا۔ معاہدہ کی ایک نقل واپس بھیج رہا ہوں۔ خطوط اقبال کا نام "LETTERS OF IQBAL TO JINNAH" مناسب ہے۔ ۳۱ مارچ ۱۹۴۳ء ہی کو شیخ محمد اشرف نے قائد اعظم محمد علی جناح کے خط محررہ ۲۷ مارچ ۱۹۴۳ء کا جواب دیا۔ جس میں تحریر کیا کہ انہیں خطوط اقبال مع پیش لفظ مل گئے ہیں اور دریافت کیا کہ اس کتابچہ کا نام کیا ہو؟ اس کتابچہ کی قیمت کے بارے میں شیخ محمد اشرف نے اس خط میں لکھا کہ وہ حساب کتاب کے بعد اس نتیجے پر پہنچے ہیں کہ کتابچہ کی قیمت صرف آٹھ آنے کم رہے گی۔ اس لئے ان کے خیال میں اس کی قیمت بارہ آنے ہونی چاہیے اور اس ضمن میں قائد اعظم محمد علی جناح کی اجازت چاہی۔ ۳ اپریل ۱۹۴۳ء کو قائد اعظم محمد علی جناح نے شیخ محمد اشرف کو جواب دیا کہ خطوط اقبال کے کتابچہ کا نام "LETTERS OF IQBAL TO JINNAH" ہو اور اگر وہ مناسب خیال کرتے ہیں تو اس کی قیمت آٹھ آنے کی بجائے بارہ آنے رکھ لیں۔ ۱۳ اپریل ۱۹۴۳ء کو شیخ محمد اشرف نے قائد اعظم محمد علی جناح کو اطلاع دی کہ "اقبال کے خطوط جناب کے نام" زیر طبع ہیں اور امید ظاہر کی کہ اس ہفتہ کے آخر تک کتاب تیار ہو جائے گی۔ اپریل ۱۹۴۳ء میں کتاب چھپ کر مارکیٹ میں فروخت کیلئے پہنچ گئی ہے۔ کتاب کی فروخت بڑی تیزی کے ساتھ ہوئی۔ چنانچہ ۳۱ دسمبر ۱۹۴۳ء کو شیخ محمد اشرف نے

۳۔ ایم ایس طوسی کتاب مذکورہ ص ۱۲

۴۔ روزنامہ نوائے وقت ۱۱ دسمبر ۱۹۸۷ء "شہرہ ۱۹۸۷ء ص ۶

۳۔ سید غفران الحسن Iqbal Mr. Jinnah کتابی ۱۹۷۱ء ص ۶۵ - ۶۶

قائد اعظم محمد علی جناح کو خط کے ذریعے اطلاع دی کہ "اقبال کے خطوط جناح کے نام" کی فروخت بڑی اچھی ہو رہی ہے۔ اس کے جواب میں قائد اعظم محمد علی جناح نے ۱۹ جنوری ۱۹۳۳ء کو تحریر کیا کہ انہیں یہ جان کر بڑی خوشی ہوئی کہ خطوط اقبال کی فروخت بہت اچھی ہو رہی ہے۔

مارچ ۱۹۳۳ء تک "اقبال کے خطوط جناح کے نام" کا پہلا ایڈیشن ختم ہو گیا۔ چنانچہ ۳۱ مارچ ۱۹۳۳ء کو شیخ محمد اشرف نے قائد اعظم محمد علی جناح کو لکھا کہ ان ہی شرائط پر جن پر پہلے معاہدہ ہوا ہے اقبال کے خطوط کا دوسرا ایڈیشن شائع کرنے کی اجازت عنایت فرمائیے۔ مبلغ تین سو روپے کا چیک ارسال خدمت ہے۔ اس کے جواب میں قائد اعظم محمد علی جناح نے ۸ اپریل ۱۹۳۳ء کو شیخ محمد اشرف کو تحریر کیا کہ انہیں ان کا خط مع تین سو روپے کی مالیت کا چیک مل گیا ہے اور وہ رضامند ہیں کہ خطوط اقبال کا دوسرا ایڈیشن تین ہزار کی تعداد میں شائع کر لیں اور اس کی شرائط وہی ہوں گی جو پہلے ایڈیشن کیلئے ۲ مارچ ۱۹۳۳ء کے معاہدہ میں طے ہو چکی ہیں۔ ۸ اپریل ۱۹۳۳ء کو شیخ محمد اشرف نے دوبارہ قائد اعظم محمد علی جناح سے درخواست کی کہ براہ کرم "اقبال کے خطوط جناح کے نام" کے دوسرے ایڈیشن کی اجازت مرحمت فرمائیں۔ ۱۰ اپریل ۱۹۳۳ء کو قائد اعظم محمد علی جناح نے اس کا جواب دہلی سے لکھا کہ وہ ان کے خط محررہ ۸ اپریل کیلئے ممنون ہیں اور پہلے ہی ان کو اقبال کے خطوط کی اشاعت کی اجازت کے بارے میں لکھ چکے ہیں۔ ۵

"اقبال کے خطوط جناح کے نام" کے دوسرے ایڈیشن میں علامہ اقبال اور قائد اعظم محمد علی جناح کی تصاویر بھی تھیں۔ اس کے بعد یہ کتاب متعدد بار شائع ہوئی۔ تیسرا ایڈیشن ۱۹۵۶ء میں طبع ہوا۔ اس کے بعد ۱۹۶۳ء، ۱۹۶۸ء اور ۱۹۷۳ء میں بھی شائع ہوئی۔ ساتویں بار ۱۹۷۸ء میں شائع ہوئی۔ ۶

"اقبال کے خطوط جناح کے نام" کی اشاعت سے قبل ہی قائد اعظم محمد علی جناح کو ان خطوط کے ترجمہ کی اشاعت کے لئے کئی فرمائشیں موصول ہونے لگیں۔ اسی طرح کی ایک

۶۔ سید شمس الرحمن، مذکورہ بالا صفحہ ۱۵۳ تا ۱۵۴۔ ۷۔ شیخ محمد اشرف مرحوم کا خط، راقم الحروف کے نام۔

فرمائش شیخ عطاء اللہ (وفات دسمبر ۱۹۶۸ء) استاد معاشیات مسلم یونیورسٹی علی گڑھ کی طرف سے آئی۔ انہوں نے ۱۹ فروری ۱۹۳۳ء کو قائد اعظم محمد علی جناح کے نام اپنے خط میں لکھا کہ وہ خطوط اقبال کا مجموعہ "اقبال نامہ" کے نام سے شائع کرا رہے ہیں۔ "اقبال کے خطوط جناح کے نام" کو ان میں شامل کرنے کی اجازت چاہیے۔ اس خط کا جواب قائد اعظم محمد علی جناح کی طرف سے محمد شریف طوسی (جو کہ ان دنوں ایم آر ٹی کے قلمی نام سے مضامین لکھتے تھے اور قائد اعظم محمد علی جناح کے ہاں اپنی کتاب کے سلسلے میں کام کر رہے تھے) نے دیا کہ ان خطوط کی اشاعت کا انتظام ہو گیا ہے۔ اس لئے ان خطوط کی نقل ارسال نہیں کی جا رہی۔

اپریل ۱۹۳۳ء میں جب "اقبال کے خطوط جناح کے نام" انگریزی زبان میں شائع ہو گئے تو پھر شیخ عطاء اللہ نے ۱۸ اپریل ۱۹۳۳ء کو خط لکھا اور ملاقات کی درخواست کی تاکہ بالمشافہ بات چیت کر کے ان خطوط کی اردو میں اشاعت کی اجازت حاصل کریں۔ ۱۹ اپریل ۱۹۳۳ء کو قائد اعظم محمد علی جناح نے جواب دیا کہ وہ ان دنوں مسلم لیگ کے اجلاس کے سلسلے میں خاصے مصروف ہیں۔ اجلاس کے بعد ملاقات ہو سکے گی۔ اس طرح یہ معاملہ کچھ وقت کیلئے کھٹائی میں پڑ گیا۔

یکم نومبر ۱۹۳۳ء کو شیخ عطاء اللہ نے دوبارہ اس معاملہ کے بارے میں قائد اعظم محمد علی جناح کو خط لکھا۔ اس کے جواب میں قائد اعظم محمد علی جناح نے ۶ نومبر ۱۹۳۳ء کو لکھا کہ ان خطوط کی انگریزی زبان میں اشاعت کیلئے انہوں نے ایک ناشر سے معاملہ طے کر لیا ہے۔ وہ ان خطوط کا اردو ترجمہ ان کی کتاب "اقبال نامہ" میں شامل کرنے کی اجازت دینے کیلئے تیار ہیں۔ بشرطیکہ وہ مبلغ تین سو روپے یکشت بطور رائلٹی اپنی کتاب کے پہلے ایڈیشن پر دینے کیلئے تیار ہوں۔ نئے ایڈیشن کیلئے بھی اسی طرح کی شرائط ہوں گی۔

قائد اعظم محمد علی جناح نے اپنے خط میں یہ بھی تحریر کیا کہ وہ یہ رقم اپنی ذات کے لئے نہیں مانگ رہے ہیں بلکہ یہ رقم عطیہ کے طور پر مسلم لیگ کے فنڈ میں جمع ہوگی۔ شیخ عطاء اللہ ان شرائط پر ان خطوط کو شائع کرنے پر رضامند نہ ہوئے اور انہوں نے ۱۲ نومبر

۱۹۳۳ء کو قائد اعظم محمد علی جناح کو لکھ دیا کہ ان کی کتاب کی نکاسی کے امکانات ایسے نہیں کہ وہ اس سلسلے میں کوئی مالی بار برداشت کر سکیں۔

اسی طرح کی ایک فرمائش ۳ ستمبر ۱۹۳۳ء کو باغبانپورہ لاہور سے عفت مقصود نے کی کہ اسے "اقبال کے خطوط جناح کے نام" اردو میں شائع کرنے کی اجازت دی جائے۔ اس کے جواب میں قائد اعظم محمد علی جناح نے اسے ۱۰ ستمبر ۱۹۳۳ء کو لکھا کہ وہ ان خطوط کے اردو ترجمہ کی اشاعت کی اجازت دینے کیلئے تیار ہیں۔ بشرطیکہ وہ اس کی رائلٹی کے طور پر ایک معقول رقم مثلاً مبلغ تین سو روپے یکدست پہلے ایڈیشن کیلئے جو کہ تین ہزار کی تعداد کا ہوگا دینے کیلئے تیار ہو۔ قائد اعظم محمد علی جناح نے اس خط میں یہ بھی لکھا کہ انہیں اس رقم کی سخت ضرورت ہے۔ یہ رقم انہیں اپنی ذات کیلئے نہیں چاہیے بلکہ یہ رقم بطور عطیہ مسلم لیگ کے فنڈ میں جمع ہوگی۔ آئندہ اشاعت کیلئے اسی قسم کی شرائط ہوگی۔ اگر وہ رضامند ہوں تو براہ کرم اطلاع دیں لیکن یہاں بھی بات آگے نہ بڑھ سکی۔

"اقبال کے خطوط جناح کے نام" سب سے پہلی بار اردو میں ادارہ اشاعت اردو عابد روڈ حیدر آباد دکن سے ستمبر ۱۹۳۳ء میں شائع ہوئے۔ اردو ترجمہ سید مشتاق احمد چشتی کا تھا۔ حیران کن بات یہ ہے کہ کتابیات اقبال کے متعلق اب تک جتنی کتابیں شائع ہوئی ہیں۔ ان میں کسی ایک کتاب میں بھی سید مشتاق احمد چشتی کے "اقبال کے خطوط جناح کے نام" کے اردو ترجمہ کا ذکر تک نہیں ہے۔ اس کے بعد عبدالرحمن سعید نے ان خطوط کا اردو ترجمہ کیا جو کہ حیدر آباد دکن ہی سے شائع ہوا۔ اس ترجمہ کے اب تک تین چار ایڈیشن شائع ہو چکے ہیں۔

یہاں میں ایک بات کی وضاحت کرنا ضروری سمجھتا ہوں وہ یہ ہے کہ عام طور پر یہ کہا جاتا ہے کہ "اقبال کے خطوط جناح کے نام" کا سب سے پہلے اردو ترجمہ عبدالرحمن سعید کا ہے۔ میرا خیال ہے کہ یہ درست نہیں۔ ان خطوط کا سب سے پہلا اردو ترجمہ سید مشتاق احمد چشتی کا ہے۔ یہ ترجمہ ستمبر ۱۹۳۳ء میں شائع ہوا تھا۔ قائد اعظم محمد علی جناح کی اجازت

کے بغیر یہ ترجمہ شائع ہوا۔ یہ اس طرح ظاہر ہے کہ قائد اعظم محمد علی جناح نے ۶ نومبر ۱۹۳۳ء کو شیخ عطاء اللہ کے خط کے جواب میں لکھا تھا کہ انہوں نے صرف انگریزی زبان میں ان خطوط کی اشاعت کا معاملہ ایک ناشر سے طے کیا ہوا ہے۔ عبدالرحمن سعید نے خطوط اقبال کا ترجمہ قائد اعظم محمد علی جناح کی اجازت سے شائع کیا تھا۔ یہ اس طرح سے واضح ہوتا ہے کہ ۱۱ نومبر ۱۹۳۵ء کو قائد اعظم محمد علی جناح نے ایک خط کے جواب میں لکھا کہ انگریزی اور اردو میں ان خطوط کی اشاعت کیلئے دو پارٹیوں سے معاملہ طے ہو چکا ہے۔ اس وقت تک ان خطوط کے صرف دو اردو ترجمے شائع ہوئے تھے۔ ظاہر ہے کہ ان میں سے کسی ایک کے ساتھ ہی قائد اعظم محمد علی جناح کا معاملہ طے ہوا تھا اور وہ عبدالرحمن سعید ہی ہو سکتے ہیں کیونکہ ان ہی کا ترجمہ بارہا شائع ہوتا رہا جبکہ سید مشتاق احمد چشتی کا ترجمہ دوسری مرتبہ شائع نہ ہو سکا۔

۱۲ اکتوبر ۱۹۳۵ء کو ایس ایم بذل الحق نے قائد اعظم محمد علی جناح سے ان خطوط کے بنگالی ترجمہ شائع کرنے کی اجازت چاہی۔ جس کے جواب میں قائد اعظم محمد علی جناح نے ۱۱ نومبر ۱۹۳۵ء کو انہیں جواب دیا کہ وہ ان خطوط کا بنگالی زبان میں ترجمہ شائع کر سکتے ہیں کسی دوسری زبان میں نہیں کیونکہ انگریزی اور اردو میں ان خطوط کی اشاعت کیلئے ان کا دو پارٹیوں سے معاملہ طے ہو چکا ہے۔ اسی طرح ۷ اکتوبر ۱۹۳۵ء کو کے۔ ایم یوسف نے قائد اعظم محمد علی جناح سے درخواست کی کہ انہیں ان خطوط کا ترجمہ تامل زبان میں شائع کرنے کی اجازت دی جائے۔ جس کے جواب میں قائد اعظم محمد علی جناح نے ۳۰ ستمبر ۱۹۳۵ء کو لکھا کہ انہیں "اقبال کے خطوط جناح کے نام" کو تامل زبان میں شائع کرنے پر کوئی اعتراض نہیں۔

قیام پاکستان کے بعد "اقبال کے خطوط جناح کے نام" انگریزی کے علاوہ اردو میں بھی متعدد بار شائع ہوئے۔ "اقبال نامہ" حصہ دوم مرتبہ شیخ عطاء اللہ میں یہ خطوط شامل ہیں۔ اس کے علاوہ ان خطوط کا اردو ترجمہ پرونیسرا احمد سعید کی کتاب "اقبال اور قائد اعظم" اور محمد ضیف شاہ کی کتاب "علامہ اقبال اور قائد اعظم کے سیاسی نظریات" میں بھی شامل ہے۔ "ماہ نو" کے

علاوہ ملک کے دوسرے رسائل و جرائد میں بھی بارہا یہ خطوط شائع ہو چکے ہیں۔ دسمبر ۱۹۷۶ء میں ان خطوط کا اردو ترجمہ پروفیسر حمید اللہ شاہ ہاشمی نے کیا جو فیصل آباد سے شائع ہوا۔ سال اقبال ۱۹۷۷ء میں راقم الحروف نے بھی ان خطوط کا اردو ترجمہ مع حواشی تیار کیا۔ اس کے ساتھ ان خطوط کے مباحث پر ایک مقدمہ بھی تحریر کیا جو علمی اور تعلیمی حلقوں میں اچھی نظر سے دیکھا گیا۔

”اقبال کے خطوط جناح کے نام“ میں خطوط اقبال کی تعداد تیرہ (۱۳) تھی۔ ۱۹۸۰ء میں مجھے علامہ اقبال کے دو اور خط ملے جو انہوں نے ان ہی دنوں قائد اعظم محمد علی جناح کو لکھے تھے۔ پہلا خط ۸ دسمبر ۱۹۳۶ء کا تحریر کردہ ہے اور دوسرا خط ۱۳ اگست ۱۹۳۷ء کو لکھا گیا تھا۔ اس طرح حضرت علامہ اقبال کے قائد اعظم کے نام خطوط کی تعداد پندرہ (۱۵) ہو گئی۔ علاوہ ازیں تین خطوط ایسے بھی ہیں جو ان ہی دنوں جناب غلام رسول خاں بار ایٹ لاء سیکرٹری پنجاب مسلم لیگ نے علامہ اقبال کی طرف سے قائد اعظم محمد علی جناح کے نام لکھے تھے۔ ان تمام خطوط جو کہ تعداد میں اٹھارہ (۱۸) ہو گئے کو ترتیب دے کر راقم الحروف نے اپریل ۱۹۸۳ء میں ”اقبال کے خطوط جناح کے نام“ کا جدید ایڈیشن شائع کرایا تھا۔ پچھلے دنوں معروف اقبال شناس پروفیسر صابر کلروی نے علامہ اقبال کا قائد اعظم محمد علی جناح کے نام ایک اور خط تلاش کیا۔ یہ خط ۱۰ مئی ۱۹۳۷ء کا تحریر کردہ ہے۔ ”اقبالیات“ (جلد ۲۸ شمارہ ۳) جنوری مارچ ۱۹۸۸ء میں شائع ہوا ہے۔ روزنامہ ”شرق“ لاہور ۹ نومبر ۱۹۸۸ء کے اقبال نمبر میں بھی اس کا متن اور عکس شائع ہوا ہے۔ اس طرح اب حضرت علامہ اقبال کے قائد اعظم محمد علی جناح کے نام خطوط کی تعداد انیس (۱۹) ہو گئی ہے۔

خطوط کے مباحث

۱۔ اقبال

کے خطوط جناح کے نام جہاں مفکر پاکستان علامہ اقبال (۱۸۷۷ء-۱۹۳۸ء) اور بانی پاکستان قائد اعظم محمد علی جناح (۱۸۷۶ء-۱۹۳۸ء) کے درمیان گہرے تعلقات کا بین ثبوت ہیں وہاں برصغیر جنوب مشرقی ایشیا کے ایک خاص عہد کے سیاسی حالات اور مسائل پر بھی گہری روشنی ڈالتے ہیں۔ یہ پر آشوب زمانہ آل انڈیا مسلم لیگ کی تنظیم نو کا ابتدائی زمانہ تھا۔ مسلم اقلیتی علاقوں میں مسلمان مسلم لیگ کے پرچم تلے اکٹھے ہو رہے تھے مگر مسلم اکثریتی صوبوں میں مسلمانوں کی ہر صوبے میں اپنی اپنی علیحدہ تنظیمیں اور سیاسی جماعتیں تھیں اور مسلم لیگ کا وہاں کوئی خاص اثر و رسوخ نہ تھا۔ کانگریس ایک نئے حربے یعنی مسلم رابطہ عوام تحریک کے ذریعے مسلمانوں کو اپنے دام فریب میں لانے کے لئے کوشاں تھی۔ ان حالات اور واقعات پر علامہ اقبال کی بڑی گہری نگاہ تھی۔ انہوں نے اپنے خطوط میں مسلم ہندوستان کے سیاسی مستقبل کے بارے میں اپنے خیالات کا واضح اور غیر مبہم اظہار کیا۔ قائد اعظم محمد علی جناح ملک کے دستوری مسائل اور حالات کے مطالعہ اور تجزیہ کے بعد پورے طور پر ان کے خیالات سے ہم آہنگ ہوئے اور پھر یہی خیالات مسلم ہندوستان کی اس متحدہ خواہش کی صورت میں جلوہ گر ہوئے۔ جس کا مظہر ۲۳ مارچ ۱۹۳۰ء کی قرارداد پاکستان تھی۔

دسمبر ۱۹۳۰ء میں علامہ اقبال نے مسلم لیگ کے سالانہ اجلاس منعقدہ الہ آباد کی صدارت کی۔ آپ نے اپنے خطبہ صدارت میں واضح طور پر برصغیر جنوب مشرقی ایشیاء کے مسلمانوں کے لئے ایک جداگانہ ریاست کا تصور پیش کیا۔ اسی بنا پر آپ کو مفکر پاکستان کہا جاتا ہے۔ اس کے بعد آپ نے اس ریاست کے حصول کے لئے قائد کی نشان دہی کرتے ہوئے فرمایا کہ وہ محمد علی جناح ہیں جو اس دور میں مسلمانوں کی صحیح طریق پر رہنمائی کر سکتے

رشتہ داروں یا دوستوں کے لئے مخصوص کر دی جاتی ہیں۔ یہی وجہ ہے کہ مسلمانوں کا متوسط طبقہ سیاسی معاملات میں کم دلچسپی لیتا ہے۔ میرا ذاتی خیال ہے کہ ان کی شکایت بنیاد ہے مجھے امید ہے کہ آپ لیگ کے دستور میں چند مناسب ترمیمات کے بارے میں ضرور غور کریں گے۔ جس سے عوام الناس میں لیگ اور اس کی سرگرمیوں کے ضمن میں بہتر واقعات پیدا ہوں گی۔

علامہ اقبال مسلم لیگ کے آئین اور پروگرام میں تبدیلی کی ضرورت کو بہت ضروری خیال کرتے تھے اس لئے آپ نے دوبارہ ۲۸ مئی ۱۹۳۷ء کو قائد اعظم محمد علی جناح کے نام اپنے خط میں تحریر کیا۔

”مجھے یہ جان کر بے حد خوشی ہوئی کہ مسلم لیگ کے دستور اور پروگرام میں جن تبدیلیوں کے متعلق میں نے تحریر کیا تھا وہ آپ کے پیش نظر رہیں گی۔ اس میں کوئی شک نہیں کہ مسلمان ہند کی نازک صورتحال کا آپ کو پورا پورا احساس ہے۔ مسلم لیگ کو آخر کار یہ فیصلہ کرنا پڑے گا کہ وہ ہندوستان کے مسلمانوں کے بلائی طبقوں کی ایک جماعت بنی رہے گی یا مسلم جمہور کی، جنہوں نے اب تک بعض معقول وجوہ کی بنا پر اس (مسلم لیگ) میں کوئی دلچسپی نہیں لی۔ میرا ذاتی خیال یہی ہے کہ کوئی سیاسی تنظیم جو عام مسلمانوں کی حالت سدھارنے کی ضامن نہ ہو۔ ہمارے عوام کے لئے باعث کشش نہیں ہو سکتی۔

نئے دستور کے تحت اعلیٰ ملازمتیں تو بالائی طبقوں کے بچوں کے لئے مختص ہیں اور اونی ملازمتیں وزراء کے اعزاء اور احباب کی نذر ہو جاتی ہیں دیگر امور میں بھی ہمارے سیاسی اداروں نے مسلمانوں کی خراج و سبود کی طرف کبھی غور کرنے کی ضرورت نہیں سمجھی۔ روٹی کا مسئلہ روز بروز نازک ہوتا جا رہا ہے۔ لہذا سوال یہ ہے کہ مسلمانوں کی غربت کا علاج کیا ہے۔ مسلم لیگ کا سارا مستقبل اس بات پر منحصر ہے کہ وہ اس مسئلہ کو حل کرنے کے لئے کیا کوشش کرتی ہے۔ اگر مسلم لیگ نے (اس ضمن میں) کوئی وعدہ نہ کیا تو مجھے

یقین ہے کہ مسلم عوام پہلے کی طرح اس سے بے تعلق رہیں گے۔“

۱۹۳۶ء میں قائد اعظم محمد علی جناح نے آل انڈیا مسلم لیگ کی تنظیم نو کے کام کا آغاز کیا اور پورے ملک کا دورہ کیا۔ مسلمانوں کی علاقائی اور چھوٹی چھوٹی تنظیموں کو مسلم لیگ کے پرچم تلے جمع ہونے کی دعوت دی۔ جس کا خاطر خواہ اثر ہوا اور مسلمانوں کی انجمنیں اور جماعتیں مسلم لیگ کے ساتھ تعاون کے لئے تیار ہو گئیں۔ ۲۹ اپریل ۱۹۳۶ء کو قائد اعظم محمد علی جناح پنجاب کے دورہ پر لاہور تشریف لائے۔ سب سے پہلے آپ نے سرفضل حسین (۱۸۷۷ء-۱۹۳۶ء) سے ملاقات کی اور ان سے پنجاب میں مسلم لیگ کی تنظیم نو کی استدعا کی، مگر انہوں نے صاف انکار کر دیا۔ اس کے بعد آپ علامہ اقبال کی خدمت میں حاضر ہوئے اور ان سے مسلم لیگ کی تنظیم نو اور صوبائی پارلیمانی بورڈ کے قیام کی درخواست کی۔ آپ نے نیاری کے باوجود امداد و اعانت کا وعدہ کیا اور ساتھ ہی یہ بھی فرمایا کہ

”اگر آپ اودھ کے تعلقات داروں اور ہمیں کے کروڑ پتی سیتھوں کی قسم کے لوگ پنجاب میں تلاش کریں گے۔ تو یہ جنس میرے پاس نہیں۔ میں صرف عوام کی مدد کا وعدہ کر سکتا ہوں۔“

اس ملاقات کے چشم دید گواہ کی روایت ہے کہ قائد اعظم محمد علی جناح جیسے غیر جذباتی انسان علامہ اقبال کی اس بات سے اتنے متاثر ہوئے کہ وہ اپنی کرسی سے دو انچ اٹھے اور بڑے جوش سے کہا کہ

”مجھے صرف عوام کی مدد درکار ہے۔“

قائد اعظم محمد علی جناح کی پنجاب سے واپسی پر علامہ اقبال نے پنجاب میں مسلم لیگ کی تنظیم نو کے کا آغاز کیا۔ ۸ مئی ۱۹۳۶ء کو پنجاب کے مسلمانوں کے نام مسلم لیگ اور قائد اعظم محمد علی جناح کی حمایت میں علامہ اقبال نے دوسرے مسلم رہنماؤں کے اشتراک سے ایک بیان اخبارات کو جاری کیا۔ جسے ایک پمفلٹ کی صورت میں ”مسلمانان پنجاب کے نام اہم ایجنڈا“ کے عنوان سے چھپوا کر تقسیم بھی کیا گیا۔ اس میں کہا گیا کہ

”بطل جلیل مشر محمد علی جناح ان قابل فخر مسلم رہنماؤں میں سے ہیں جنکی سیاسی دانش ہمیشہ مسلمانوں کیلئے صبر آزما وقتوں میں مشعل راہ کا کام دیتی رہی ہے۔ جس خلوص اور عزیمت سے انہوں نے مسلمان ہند کی تمام اہم اور نازک موقعوں پر خدمت کی ہے اس کیلئے مسلمانوں کی آنیوالی نسلوں کے سرعقیدت و احترام سے بچنے رہیں گے۔ انکی تازہ ترین خدمت شہید تیج کے ساتھ انناک سے متعلق ہے جس وقت کہ تمام صوبہ شہید تیج کے واقعہ چو پنچال کیوجہ سے خوف و ہراس سے سراپد تھا اور مسلمانوں کے جلیل القدر رہنما اور سر فرودش رضا کار قید میں ٹھونس دیئے گئے تھے اور تقریباً تمام اسلامی پریس ضابطوں اور ضابطیوں کے بارگراں سے عضو معطل بنا ہوا تھا اور پنجاب کے نام نہاد رہنما منہ میں گھٹنیاں ڈال کر اپنے فک ہوس محلوں میں محو عشرت تھے۔ اسوقت مشر جناح ہی تھے جو بمبئی سے ہزاروں میل کا سفر طے کر کے پنجاب کے مسلمانوں کے زخمی دلوں پر مرہم لگانے کیلئے فرشتہ رحمت بن کر نمودار ہوئے۔ انکی تشریف آوری سے صوبے کی فضاء یکسر بدل گئی۔ رہنماؤں اور رضا کاروں کو قید و بند کی مصیبتوں سے رہا کر دیا گیا اور ضابطوں اور ضابطیوں کی تیز گوار جو اسلامی پریس کے سر پر لٹک رہی تھی ہٹائی گئی۔ ان پاکیزہ خدمات کو یاد کر کے آج بھی احسان شناس پنجابی مسلمان کا دل تشکر و امتنان کے جذبات سے معمور ہو جاتا ہے۔ انکی سب سے آخری خدمت جو انکی سیاسی بصیرت پر دال ہے اس اسکیم کی صورت میں جلوہ گر ہوئی جسکے تحت تمام صوبوں میں انتخابات مسلم لیگ کے جھنڈے تلے لڑے جائیں گے اور اس طرح مسلمان ان کمرے اور قابل اعتماد ارکان کو اسمبلی میں بھیجنے کے قابل ہو سکیں گے جو قوم و وطن کے مفاد عالیہ کیلئے ہر ممکن قربانی اور ایثار کرنے کو تیار ہوں گے۔ وہ قوم اور ملک کے خادم بن کر جائیں گے اور قوم و وطن کے مفاد عالیہ کیلئے انہیں بڑی سے بڑی قوت سے ٹکراتا ہوا تو وہ کبھی دریغ نہیں کریں گے“۔

۱۲ مئی ۱۹۳۶ء کو لاہور کے مسلم رہنماؤں کا ایک اجلاس علامہ اقبال کی صدارت میں منعقد ہوا جس میں فیصلہ کیا گیا کہ پنجاب میں مسلم لیگ کی تنظیم نو کی جائے اور پنجاب صوبائی مسلم لیگ کے مندرجہ ذیل عہدے دار مقرر کئے گئے۔

صدر ————— علامہ اقبال

نائب صدر ————— ملک برکت علی — خلیفہ شجاع الدین

سیکرٹری ————— غلام رسول خان

جائٹ سیکرٹری ————— میاں عبدالحمید اور عاشق حسین بٹاوی

علاوہ ازیں ایک قرارداد کے ذریعہ قائد اعظم محمد علی جناح کی اس سکیم کا خیر مقدم کیا گیا جس کی رو سے آل انڈیا مسلم لیگ ایک مرکزی پارلیمانی بورڈ قائم کر کے تمام صوبوں میں مسلمانوں کے انتخابات کی نگرانی کرے گی اور مسلمانوں سے درخواست کی کہ وہ اس سکیم کو کامیاب بنانے کی پوری کوشش کریں۔

قائد اعظم محمد علی جناح کی قیادت میں مسلم لیگ کی تنظیم نو کا کام بڑی تیزی سے ہونے لگا اور اس میں خاطر خواہ کامیابی ہوئی۔ پنجاب میں بھی علامہ اقبال کے زیر اثر مسلم لیگ کاسیابی سے ہمساز ہوئی۔ ۲۳ مئی ۱۹۳۶ء کو علامہ اقبال نے مسلم لیگ کی کاسیابی کے بارے میں قائد اعظم محمد علی جناح کو لکھا ہے۔ کہ

”مجھے یہ جان کر خوشی ہوئی کہ آپ کا کام آگے بڑھ رہا ہے۔ مجھے پوری توقع ہے

کہ پنجاب کی جماعتیں بالخصوص احرار اور اتحاد ملت تھوڑی بہت نزاع اور کشمکش کے بعد آخر کار آپ کے ساتھ شریک ہو جائیں گی۔“

۲۸ مئی ۱۹۳۶ء کو علامہ اقبال کے دولت کدہ پر مسلم لیگ کا ایک اجلاس منعقد ہوا۔

جس میں مرکزی پارلیمانی بورڈ کے پنجاب کے اراکین کے علاوہ خلیفہ شجاع الدین، ملک برکت علی، سید محمد علی جعفری، ملک نور الہی مالک روزنامہ ”حسان“ پیر تاج الدین پیر سٹریٹ لا، ملک نور احمد، غلام رسول خان پیر سٹریٹ لا، شیخ اکبر علی ایڈووکیٹ، میاں

عبدالحید بیرسٹرائٹ لا اور عاشق حسین بٹالوی نے شرکت کی۔ اس اجلاس میں فیصلہ کیا گیا کہ پنجاب میں ہونے والے عام انتخابات میں مسلم لیگ حصہ لے اور اس کے لئے ایک صوبائی پارلیمانی بورڈ بھی قائم کیا جائے۔ علاوہ ازیں پارلیمانی بورڈ کے قواعد و ضوابط مرتب کر کے شائع کئے جائیں۔

چنانچہ پنجاب صوبائی پارلیمانی بورڈ تشکیل دیا گیا اور اسکے قواعد و ضوابط مرتب کر کے شائع کئے گئے۔ اسکے علاوہ مختلف کمیٹیاں تشکیل دی گئیں۔ چنگے ڈسٹرکشن اور پنجاب کے مختلف اضلاع میں جا کر پارلیمانی بورڈ کے اغراض و مقاصد سے عوام کو متعارف کرانا تھا۔ شروع شروع میں اتحاد ملت اور مجلس احرار اسلام نے مسلم لیگ کیساتھ تعاون کیا مگر جلد ہی ان جماعتوں نے علیحدہ علیحدہ انتخابات میں حصہ لینے کا فیصلہ کر لیا۔ اسی طرح مسلم لیگ اور یونینسٹ پارٹی کے درمیان مفامت کی بات چیت ہوئی مگر وہ بھی بے سود رہی۔ اسکے بارے میں علامہ اقبال نے ۲۳ اگست ۱۹۳۶ء کو قائد اعظم محمد علی جناح سے دریافت کیا تھا کہ ان کی کیا رائے ہے۔

”پنجاب پارلیمانی بورڈ اور یونینسٹ پارٹی کے مابین مفامت کی کچھ گفتگو ہو رہی ہے۔ اس قسم کی مفامت کے بارے میں آپ کی کیا رائے ہے اور اس کیلئے آپ کیا شرائط تجویز کرتے ہیں؟ میں نے اخبارات میں پڑھا ہے کہ آپ نے بنگال پر جاپارٹی اور پارلیمانی بورڈ میں مصالحت کرا دی ہے۔ اسکی شرائط و ضوابط سے مجھے مطلع فرمائیے چونکہ پر جاپارٹی بھی یونینسٹ پارٹی کی طرح غیر فرقہ وارانہ ہے۔ اسلئے بنگال میں آپ کی مصالحت آپ کے لئے مفید ثابت ہو سکتی ہے۔“

علامہ اقبال کا خیال تھا کہ مسلم لیگ کو مسلم اکثریتی علاقوں میں زیادہ توجہ دینی چاہئے۔ وہ چاہتے تھے کہ ۱۹۳۷ء میں ہونیوالا مسلم لیگ کا سالانہ اجلاس لاہور میں منعقد کیا جائے اس سے پنجاب میں سیاسی بیداری پیدا ہوگی اور مسلم لیگ کی مقبولیت میں اضافہ ہوگا۔ چنانچہ ۲۱ جون ۱۹۳۷ء کے خط میں علامہ اقبال نے قائد اعظم محمد علی جناح کو تحریر کیا کہ

”مسلم لیگ کا آئندہ اجلاس کسی مسلم اقلیت کے صوبہ کی بجائے پنجاب میں منعقد کرنا بہتر ہوگا۔ لاہور میں اگست کا مہینہ تکلیف دہ ہوتا ہے۔ میرا خیال ہے کہ آپ لاہور میں وسط اکتوبر میں جب موسم خوشگوار ہو جاتا ہے مسلم لیگ کے اجلاس کے انعقاد کے بارے میں غور فرمائیں۔ پنجاب میں آل انڈیا مسلم لیگ سے دلچسپی بڑی تیزی سے بڑھ رہی ہے۔ لاہور میں مسلم لیگ کے آئندہ اجلاس کا انعقاد پنجاب کے مسلمانوں میں ایک نئی سیاسی بیداری کا باعث ہوگا۔“

یہاں اس بات کا ذکر بے جا نہ ہوگا اگر یہ بھی بتایا جائے کہ علامہ اقبال کا خیال تھا کہ پنجاب میں برصغیر کے مسلمانوں کی ملی تحفظ کے لئے آئندہ تمام لڑائیاں لڑی جائیں گی۔ جیسا کہ آپ نے بابائے اردو ڈاکٹر مولوی عبدالحق (۱۸۷۰-۱۹۶۱ء) کے نام اپنے خط مورخہ ۲۷ ستمبر ۱۹۳۶ء میں تحریر کیا۔

”مسلمانوں کو اپنے تحفظ کے لئے جو لڑائیاں آئندہ لڑنی پڑیں گی۔ ان کا میدان پنجاب ہوگا۔“

آپ نے دوبارہ ۱۱ اگست ۱۹۳۷ء کو قائد اعظم محمد علی جناح سے درخواست کی کہ مسلم لیگ کا آئندہ اجلاس لاہور میں منعقد کیا جائے۔ آپ نے اپنے خط میں لکھا کہ

”میں مکرر درخواست کرتا ہوں کہ مسلم لیگ کا اجلاس اکتوبر کے وسط یا آخر میں لاہور میں منعقد کیا جائے۔ پنجاب میں مسلم لیگ کیلئے جوش و خروش برابر بڑھ رہا ہے اور مجھے قوی امید ہے کہ لاہور میں اسکا اجلاس مسلم لیگ کی تاریخ میں انقلاب آفریں باب اور عوام سے رابطہ استوار کرنے کیلئے ایک اہم ذریعہ ثابت ہوگا۔“

۱۹۳۷ء میں مسلم لیگ کا سالانہ اجلاس لکھنؤ میں منعقد ہوا۔ یہ اجلاس مسلم لیگ کی تنظیم کو کے زمانے کا پہلا اجلاس تھا اور مسلم لیگ کی تاریخ میں سنگ میل کی حیثیت رکھتا ہے۔ اس اجلاس میں آسام، بنگال اور پنجاب کے وزراء اعظم نے مسلم لیگ میں شمولیت کا اعلان کیا۔ جس سے مسلمانوں کے قومی اتفاق و اتحاد کا نظارہ ہوا اور مسلم لیگ کی حیثیت بلند ہوئی۔

یہ اجلاس اس لحاظ سے بھی اہم ہے۔ کہ اس میں قائد اعظم محمد علی جناح کی قیادت کو برصغیر پاک و ہند کے مسلمانوں نے تسلیم کر لیا۔ اس واقعہ پر تبصرہ کرتے ہوئے پروفیسر کوپ لینڈ لکھتے ہیں۔

”قیوں مسلمان و ذرائع اعظم کی شرکت نے مسلم لیگ میں زندگی کی جو روح پھونکی وہ تمام پر جوش تقریروں سے زیادہ تھی۔ مسٹر جناح کا شمار اگرچہ ہمیشہ ہندوستان کی صف اول کے لیڈروں میں ہوتا رہا ہے لیکن انہیں اب تک اپنی قوم کی مجموعی اور غیر مشروط تائید کبھی حاصل نہیں ہوئی تھی۔ مسلمانوں کے قائد اعظم ہونے کی بجائے وہ ہمیشہ مسلمانوں کے ایک خاص طبقہ کے لیڈر سمجھے جاتے تھے۔ انہیں سیاسیات کے بائیں بازو کا ایک ایسا لیڈر خیال کیا جاتا تھا۔ جو برطانوی اقتدار کا سخت مخالف اور ہندوستانی قومیت کا بے خوف علمبردار تھا۔ انہی خصائص کی بنا پر قدامت پسند مسلمان انہیں کانگریس کا حامی سمجھتے پر مجبور تھے۔ لیکن اب جناح کی حیثیت یہ نہیں رہی تھی وہ مسلمانوں کے سمت سے لیڈروں میں سے ایک لیڈر نہیں تھے۔ بلکہ پوری قوم کے تئیں اور واحد نمائندہ لیڈر بن گئے تھے“ ۱۵

قانون ہند ۱۹۳۵ء کے تحت ۳۷-۱۹۳۶ء میں ملک بھر میں عام انتخابات ہوئے۔ ان میں کانگریس کو نمایاں کامیابی حاصل ہوئی۔ اس سے کانگریس کو اپنی قوت کا احساس ہوا۔ چنانچہ کانگریس کے صدر پنڈت جواہر لال نہرو (۱۸۸۹-۱۹۶۳ء) نے ۱۹ مارچ ۱۹۳۷ء کو دہلی میں ایک آل انڈیا نیشنل کنونشن منعقد کی۔ جس میں کانگریس کے ٹکٹ پر منتخب ہونے والے تمام صوبائی اسمبلیوں کے اراکین نے شرکت کی۔ اس کنونشن میں تقریر کرتے ہوئے پنڈت جواہر لال نہرو (۱۸۸۹-۱۹۶۳ء) نے کہا کہ

”ہم لوگ مدت تک اس وہم میں مبتلا رہے کہ فرقہ پرست لیڈروں سے مفادمت یا سمجھوتہ کرنے سے مسائل کا تصفیہ ہو جائے گا۔ اس چکر میں پڑ کر ہم نے عوام کو نظر انداز کر کے رکھا۔ یہ طرز عمل غلط اور یہ پالیسی بیکار تھی۔ آئندہ

ہم کبھی اس طرف رجوع نہیں کریں گے۔ تعجب ہے کہ ابھی تک ایسے لوگ موجود ہیں جو مسلمانوں کو ایک الگ گروہ تصور کر کے ہندوؤں سے سمجھوتہ کرنے کا خواب دیکھ رہے ہیں یہ انداز فکر قرون وسطیٰ میں رائج ہو تو ہو، موجودہ زمانے میں اسے کوئی نہیں پوچھتا۔ آج کل ہر چیز پر اقتصادی نقطہ نظر سے غور کیا جاتا ہے۔ جہاں تک افلاس، بے کاری اور قومی آزادی کا سوال ہے ہندوؤں مسلمانوں، سکھوں اور سیمیوں میں کوئی فرق نہیں ہے۔ چوٹی کے فرقہ پرست لیڈر ہر وقت حصے بخرے اور ہزارے کی باتیں کرتے رہتے ہیں کہ ان کی قوم کو ملازمتوں میں کتنا حصہ ملے گا اور اسمبلی میں کتنی نشستیں حاصل ہوں گی۔ ان لیڈروں کو چھوڑ کر جب ہم براہ راست عوام سے ملتے ہیں تو ہمیں وہی مشترکہ مسائل کار فرما نظر آتے ہیں جن کا ذکر میں نے ابھی کیا ہے یعنی افلاس بے کاری اور قومی آزادی کی لگن۔ ان تمام فرقہ وارانہ مسائل کے حل کا بھی یہی طریقہ ہے کہ لیڈروں کو نظر انداز کر کے براہ راست عوام سے ربط و مضبوطی پیدا کی جائے۔

اگرچہ الیکشن میں ہم مسلمانوں کے حلقوں سے اپنے امیدوار منتخب نہیں کرا سکے۔ لیکن اس کے باوجود مسلمان عوام میں ہم کامیاب و سرخرو ہیں یہ لوگ یقیناً فرقہ پرستی کی لعنت کو ترک کرنے پر کسی حد تک آمادہ ہو گئے ہیں۔ اب یہ ہمارا کام ہے کہ ان حالات سے فائدہ اٹھائیں اور مسلمان عوام اور ان کے پڑھے لکھے لوگوں کو اپنی جماعت میں شامل کر کے ملک کو ہر نوع کی فرقہ پرستی سے پاک کر دیں۔“ ۱۶

پنڈت جواہر لال نہرو کی متذکرہ بالا تقریر کے پیش نظر علامہ اقبال نے ۲۰ مارچ ۱۹۳۷ء کو قائد اعظم محمد علی جناح کے نام اپنے خط میں تحریر کیا کہ

”میرا خیال ہے کہ آپ نے پنڈت جواہر لال نہرو کا وہ خطبہ جو انہوں نے آل

انڈیا نیشنل کنونشن میں دیا ہے پڑھا ہو گا اور اسکے بین السطور جو پالیسی کار فرما ہے اسکو آپ نے بخوبی محسوس کر لیا ہو گا۔ جہاں تک اسکا تعلق ہندوستان کے مسلمانوں سے ہے میں سمجھتا ہوں آپ بخوبی آگاہ ہیں کہ نئے دستور نے مسلمانوں کو کم از کم اس بات کا ایک ثلثیہ موقع دیا ہے کہ وہ ہندوستان اور مسلم ایشیاء کی آئندہ سیاسی ترقی کے پیش نظر اپنی قومی تنظیم کر سکیں۔ اگرچہ ہم ملک کی دیگر ترقی پسند جماعتوں کیساتھ تعاون کیلئے تیار ہیں تاہم ہمیں اس حقیقت کو نظر انداز نہیں کرنا چاہئے کہ ایشیاء میں اسلام کی اخلاقی اور سیاسی طاقت کے مستقبل کا انحصار بہت حد تک ہندوستان کے مسلمانوں کی مکمل تنظیم پر ہے اسلئے میری تجویز ہے کہ آل انڈیا نیشنل کنونشن کو ایک موثر جواب دیا جائے۔ آپ جلد از جلد دہلی میں ایک آل انڈیا مسلم کنونشن منعقد کریں۔ جس میں شرکت کیلئے نئی صوبائی اسمبلیوں کے اراکین کے علاوہ دوسرے مقتدر مسلم رہنماؤں کو بھی مدعو کریں۔ اس کنونشن میں پوری قوت اور قطعی وضاحت کیساتھ بیان کر دیں کہ سیاسی مطمح نظر کی حیثیت سے مسلمانان ہند ملک میں جداگانہ سیاسی وجود رکھتے ہیں یہ انتہائی ضروری ہے کہ اندرون اور بیرون ہند کو بتا دیا جائے کہ ملک میں صرف اقتصادی مسئلہ ہی تنہا ایک مسئلہ نہیں ہے اسلامی نقطہ نگاہ سے ثقافتی مسئلہ ہندوستان کے مسلمانوں کیلئے اپنے اندر زیادہ اہم نتائج رکھتا ہے اور کسی صورت سے بھی یہ اقتصادی مسئلہ سے کم اہمیت نہیں رکھتا۔ اگر آپ ایسی کنونشن منعقد کر سکیں تو پھر ایسے مسلم اراکین اسمبلی کی حیثیت کا امتحان ہو جائیگا۔ جنہوں نے مسلمانان ہند کی امنگوں اور مقاصد کیخلاف جماعتیں قائم کر رکھی ہیں۔ مزید برآں اس سے ہندوؤں پر عیاں ہو جائیگا کہ کوئی سیاسی حربہ خواہ کیسا ہی عیار اند کیوں نہ ہو پھر بھی مسلمانان ہند اپنے ثقافتی وجود کو کسی طور نظر انداز نہیں کر سکتے۔“

۲۲ اپریل ۱۹۳۷ء کو دوبارہ علامہ اقبال نے قائد اعظم کے نام اپنے خط میں اپنی تجویز کو

دہرایا کہ

”ہمیں فوراً ایک آل انڈیا مسلم کنونشن (کسی بھی مقام پر) مثلاً دہلی میں منعقد کر کے حکومت اور ہندوؤں کو ایک بار پھر مسلمانان ہند کی پالیسی سے آگاہ کرونا چاہئے“

آل انڈیا نیشنل کنونشن کے اختتام کے فوری بعد کانگریس نے اپنی توجہ مسلمانوں کی طرف مبذول کر دی اور اس سلسلہ میں کانگریس کی ہائی کمان کے تحت ایک الگ شعبہ مسلم رابطہ عوام قائم کیا گیا۔ جس کا مقصد یہ تھا کہ مسلمانوں کو کانگریس میں جذب کر کے انکے جداگانہ وجود کو ختم کیا جائے۔

”مگر مسلمان کانگریس کے فریب میں نہ آئے اور اس کی یہ کوششیں ناکام ہوئیں۔ بلکہ اس کے برعکس مسلمانوں نے اپنے باہمی انتشار کو ختم کر کے اپنے آپ کو متحد کیا اور مسلم لیگ کے پرچم تلے جمع ہو گئے اور ضمنی انتخابات سے ثابت ہو گیا کہ مسلمان، مسلم لیگ کے ساتھ ہیں۔ جو نہ صرف مسلمانوں کے حقوق اور مفادات کی نگرانی ہے بلکہ ان کے جداگانہ قومی تشخص کی حامل بھی ہے“

علامہ اقبال نے اپنے خطوط میں سیاسی مسائل کو حل کرنے کیساتھ ساتھ مسلمانوں کی غربت و افلاس کے علاج کیلئے قائد اعظم محمد علی جناح کو مشورہ دیا کہ برصغیر پاک و ہند میں مسلمانوں کی اپنی جداگانہ ریاست ہو اور اس میں نظام شریعت کا نفاذ ہو۔ اس سے مسلمانوں کی سیاسی اور اقتصادی زندگی درست ہو سکے گی۔ آپ نے ۲۸ مئی ۱۹۳۷ء کو قائد اعظم کے نام اپنے خط میں تحریر کیا کہ

”اسلامی قانون کے طویل و عمیق مطالعہ کے بعد میں اس نتیجے پر پہنچا ہوں۔ کہ اگر اس نظام قانون کو اچھی طرح سمجھ کر نافذ کر دیا جائے۔ تو ہر شخص کیلئے کم از کم حق معاش محفوظ ہو جاتا ہے لیکن شریعت اسلام کا نفاذ اور ارتقاء ایک آزاد مسلم ریاست یا ریاستوں کے بغیر اس ملک میں ناممکن ہے۔ سالہا سال سے یہی میرا عقیدہ رہا ہے اور اب بھی میرا ایمان ہے کہ مسلمانوں کی غربت (روٹی کا مسئلہ) اور ہندوستان میں امن و امان کا قیام اسی سے حل ہو سکتا ہے۔“

پنڈت جواہر لال نہرو (۱۸۸۹ء-۱۹۶۳ء) بہت حد تک اشتراکیت کی طرف مائل تھے وہ ملکی مسائل کو مادی نقطہ نگاہ سے دیکھنے کے قائل تھے۔ آل انڈیا نیشنل کونشن کے خطبہ میں انہوں نے عوام کی غربت و افلاس کا ذکر کرتے ہوئے مسلمانوں کو کانگریس کے دام فریب میں لانے کی ناکام کوشش کی۔ پنڈت جواہر لال نہرو (۱۸۸۹ء-۱۹۶۳ء) کی اشتراکیت بربحث کرتے ہوئے علامہ اقبال نے اپنے مذکورہ بالا خط میں تحریر کیا کہ

”جواہر لال کی بے دین اشتراکیت مسلمانوں میں کوئی تاثر پیدا نہ کر سکے گی۔۔۔ جواہر لال کی اشتراکیت کا ہندوؤں کی بہت سیاسیہ کیساتھ پیوند خود ہندوؤں کے آپس میں خون و خرابہ کا باعث ہوگا۔ اشتراکی جمہوریت اور برہمنیت کے درمیان وجہ نزاع برہمنیت اور بدھ مت کے درمیان وجہ نزاع سے مختلف نہیں ہے۔ آیا اشتراکیت کا شر ہندوستان میں بدھ مت کا سا ہوگا یا نہیں؟ میں اس بارے میں کوئی پیش گوئی نہیں کر سکتا لیکن میرے ذہن میں یہ بات صاف ہے کہ اگر ہندو دھرم اشتراکی جمہوریت اختیار کر لیتا ہے۔ تو خود ہندو دھرم ختم ہو جاتا ہے۔ اسلام کیلئے اشتراکی جمہوریت کو مناسب تبدیلیوں اور اسلام کے اصول شریعت کیساتھ اختیار کر لینا کوئی انقلاب نہیں بلکہ اسلام کی حقیقی پاکیزگی کی طرف رجوع ہوگا۔ موجودہ مسائل کا حل مسلمانوں کیلئے ہندوؤں سے کہیں زیادہ آسان ہے لیکن جیسا کہ میں نے اوپر بیان کیا ہے مسلم ہندوستان کے ان مسائل کا حل آسان طور پر کرنے کیلئے یہ ضروری ہے کہ ملک کو ایک یا زیادہ مسلم ریاستوں میں تقسیم کیا جائے۔ جہاں پر مسلمانوں کی واضح اکثریت ہو۔ کیا آپکی رائے میں اس مطالبہ کا وقت نہیں آچکا؟ شاید جواہر لال کی بے دین اشتراکیت کا آپکے پاس یہ ایک بہترین جواب ہے“

علامہ اقبال کے ان خطوط میں سے ۲۱ جون ۱۹۳۷ء کو تحریر کردہ خط اپنے مباحث کے اعتبار سے بڑا منفرد اور اہم ہے۔ اس خط میں اس زمانے کے برصغیر پاک و ہند کے سیاسی حالات اور مسائل کے بارے میں علامہ اقبال کے خیالات کی پوری جھلک موجود ہے۔ اس

زمانے میں آئے دن ہندو مسلم فسادات ہوتے رہتے تھے۔ مسلم اقلیتی علاقوں کے علاوہ مسلم اکثریتی صوبوں میں بھی ہندو مسلم فسادات عام تھے۔ علامہ اقبال کے نزدیک ان فسادات کے اسباب نہ تو مذہبی تھے اور نہ ہی اقتصادی بلکہ خالصتاً سیاسی تھے۔ انہوں نے ان فسادات کے بارے میں قائد اعظم کو اپنے خط میں تحریر کیا کہ

”میں عرض کرتا ہوں کہ ہم فی الحقیقت خانہ جنگی کی حالت ہی میں ہیں اگر فوج اور پولیس نہ ہو تو یہ (خانہ جنگی) دیکھتے ہی دیکھتے پھیل جائے۔ گزشتہ چند ماہ سے ہندو مسلم فسادات کا ایک سلسلہ قائم ہو چکا ہے۔ میں نے تمام صورت حال کا اچھی طرح سے جائزہ لیا ہے اور مجھے یقین ہے کہ ان حالات کے اسباب نہ مذہبی ہیں اور نہ اقتصادی بلکہ خالص سیاسی ہیں یعنی مسلم اکثریتی صوبوں میں بھی ہندوؤں اور سکھوں کا مقصد مسلمانوں پر خوف و ہراس طاری کرنا ہے“

قانون ہند ۱۹۳۵ء کو برصغیر پاک و ہند کی تمام سیاسی جماعتوں نے ناپسند کیا۔ علامہ اقبال بھی اس سے مطمئن نہیں تھے۔ آپ کا خیال تھا کہ یہ قانون مسلمانوں کے مفادات اور حقوق کے تحفظ اور نگہداشت کے لئے ناکافی ہے۔ یہ صرف مسلمانوں کو ایک موقع ضرور مہیا کر رہا ہے کہ وہ اپنی قومی تنظیم کر سکیں۔ اس قانون کے نفاذ سے مسلم اکثریتی صوبوں میں بھی مسلمان ہندوؤں کے رحم و کرم پر بھروسہ کرنے کے لئے مجبور ہیں۔ مذکورہ بالا خط میں علامہ اقبال نے اس قانون کے بارے میں تحریر کیا کہ

”نیا دستور (قانون ہند ۱۹۳۵ء) کچھ اس قسم کا ہے کہ مسلم اکثریتی صوبوں میں بھی مسلمانوں کو غیر مسلموں کے رحم و کرم پر چھوڑ دیا گیا ہے۔ نتیجہ یہ ہوا کہ مسلم وزارتیں کوئی مناسب کارروائی نہیں کر سکتیں بلکہ انہیں خود مسلمانوں سے ناانصافی برتا پڑتی ہے تاکہ وہ لوگ جن پر وزارت کا انحصار ہے خوش رہ سکیں اور ظاہر کیا جاسکے کہ وزارت قطعی طور پر غیر جانب دار ہے۔ لہذا یہ واضح ہے کہ ہمارے پاس اس دستور کو رد کرنے کے خاص وجوہ موجود ہیں مجھے تو ایسا معلوم ہوتا ہے کہ نیا دستور ہندوؤں کی خوشنودی کیلئے وضع کیا گیا ہے۔ ہندو

اکثریتی صوبوں میں ہندوؤں کو قطعی اکثریت حاصل ہے اور وہ مسلمانوں کو بالکل نظر انداز کر سکتے ہیں مسلم اکثریتی صوبوں میں مسلمانوں کو کلاً ہندوؤں پر انحصار کرنے کیلئے مجبور کر دیا گیا ہے۔ میرے ذہن میں ذرا بھی شک و شبہ نہیں کہ یہ دستور ہندوستانی مسلمانوں کو ناقابل تلافی نقصان پہنچانے کیلئے بنایا گیا ہے۔

اپنے اسی خط میں علامہ اقبال نے تحریر کیا کہ کانگریس کے صدر پنڈت جواہر لال نہرو نے واضح الفاظ میں مسلمانوں کے جداگانہ قومی وجود کو تسلیم کرنے سے انکار کر دیا۔ لیکن ہندوؤں کی دوسری سیاسی جماعت ہندو ماسیحا جو کہ ہندو عوام کی نمائندہ جماعت ہے متحدہ قومیت کے نظریہ کی حامی نہیں ہے۔ جیسا کہ ہندو ماسیحا کے صدر ساور کر (۱۸۸۳-۱۹۶۶) نے ۱۹۳۷ء میں اپنی ایک تقریر میں کہا کہ

”یہ ایک ٹھوس واقعہ ہے کہ ہمیں یہ نام نہاد فرقہ وارانہ مسائل ہندو اور مسلمانوں کے درمیان صدیوں کی ثقافتی مذہبی اور قومی معاندت سے ورثے میں ملے ہیں۔ آج ہندوستان کو ایک متحد اور ہم آہنگ قوم فرض نہیں کیا جاسکتا بلکہ اس کے برعکس ہندوستان میں دو بڑی قومیں ہیں ایک ہندو دوسری مسلمان“

ہندوستان کے سیاسی مسائل کا حل علامہ اقبال کے نزدیک یہی تھا کہ ”ملک کی اس سر نو تقسیم کی جائے جس کی بنیاد نسلی مذہبی اور لسانی اشتراک پر ہو“ ہندوستان بھر کو ایک ہی وفاق میں مربوط رکھنے کی تجویز بالکل بے کار ہے۔ مسلم صوبوں کے ایک جداگانہ وفاق کا قیام صرف واحد راستہ ہے جس سے ہندوستان میں امن و امان قائم ہوگا اور مسلمانوں کو غیر مسلموں کے غلبہ و تسلط سے بچایا جاسکے گا۔ کیوں نہ شمال مغربی ہندوستان اور بنگال کے مسلمانوں کو علیحدہ اقوام تصور کیا جائے جنہیں ہندوستان اور بیرون ہندوستان کی دوسری اقوام کی طرح حق خود اختیاری حاصل ہو۔“

قانون ہند ۱۹۳۵ء کی منظوری سے پہلے برطانوی حکومت نے ہندوستان کی مجالس قانون

ساز میں مختلف اقوام کی نمائندگی کے تعین کے لئے ایک اعلان کیا جو کیونسل ایوارڈ کے نام سے مشہور ہے اس کی رو سے مسلمانوں کے لئے جداگانہ انتخاب کا اصول تسلیم کر لیا گیا۔ اگرچہ کیونسل ایوارڈ میں مسلمانوں کے تمام مطالبات کو قبول نہیں کیا گیا۔ لیکن مسلمانوں نے اسے ملک کے وسیع تر مفاد کے پیش نظر منظور کر لیا۔ علامہ اقبال بھی کیونسل ایوارڈ کو اس لحاظ سے پسند کرتے تھے کہ اس میں ہندوستان میں مسلمانوں کے سیاسی وجود کو تسلیم کر لیا ہے۔ جب علامہ اقبال کو معلوم ہوا کہ کچھ لوگ اس ایوارڈ کو تبدیل کروانے کے درپے ہیں تو آپ نے ۷ اکتوبر ۱۹۳۷ء کے خط میں قائد اعظم کو تحریر کیا کہ

”مسلم لیگ ایک مناسب قرارداد کی صورت میں کیونسل ایوارڈ سے متعلق اپنی پالیسی کا اعلان یا سکر وضاحت کر دے۔ پنجاب اور معلوم ہوا ہے کہ سندھ میں بھی بعض فریب خوردہ مسلمان اس فیصلہ کو اس طرح تبدیل کرنے کے لئے تیار ہیں کہ یہ ہندوؤں کے حق میں زیادہ مفید ہو جائے ایسے لوگ اس غلط فہمی میں مبتلا ہیں کہ ہندوؤں کو خوش کر کے وہ اپنا اقتدار بحال رکھ سکیں گے۔ ذاتی طور پر میں سمجھتا ہوں کہ برطانوی حکومت ہندوؤں کو خوش کرنا چاہتی ہے جو کیونسل ایوارڈ میں گزرب کرانے کو خوش آمدید کہیں گے۔ لہذا وہ (برطانوی حکومت) کوشش کر رہی ہے کہ اپنے مسلم ایجنٹوں کے ذریعے اس میں گزرب کرانے“

اسی خط کے اختتام پر آپ نے دوبارہ لکھا کہ

”مسلم لیگ یہ قرارداد پاس کرے کہ کوئی صوبہ دوسری اقوام کے ساتھ کیونسل ایوارڈ سے متعلق کوئی سمجھوتہ کرنے کا مجاز نہ ہوگا۔ یہ ایک کل بند مسئلہ ہے اور صرف مسلم لیگ ہی کو اس کا فیصلہ کرنا چاہئے ممکن ہے آپ ایک قدم آگے بڑھ کر کہیں کہ موجودہ فضا کی فرقہ وارانہ سمجھوتہ کے لئے مناسب نہیں“

جنگ عظیم کے بعد سے دنیائے اسلام گوناگوں مسائل سے گھیری ہوئی ہے اور ان میں سے سب سے زیادہ اہم فلسطین کا مسئلہ ہے ”مسئلہ فلسطین کو“ علامہ اقبال کے خیال میں ”اگر اس کے تاریخی پس منظر میں دیکھا جائے تو فلسطین ایک خالص اسلامی مسئلہ ہے جو

تمام دنیائے اسلام پر شدت کے ساتھ اثر انداز ہوگا۔^{۱۱} عالم اسلام اس مسئلہ سے مضطرب ہے۔ آج بھی یہ مسئلہ مسلمانوں کے لئے وبال جان بنا ہوا ہے۔ کئی جنگیں ہو چکی ہیں مگر یہ مسئلہ حل نہیں ہوا۔ علامہ اقبال کا خیال تھا کہ مسلم لیگ کو اس طرف توجہ دینی چاہئے۔ اس سے جہاں عربوں کی حمایت ہوگی وہاں اس کے ساتھ ساتھ مسلمان ہند کو متحد کرنے کا موقع بھی ملے گا جس سے مسلم لیگ کی تحریک کو فائدہ پہنچے گا۔ چنانچہ آپ نے ۷ اکتوبر ۱۹۳۳ء کو قائد اعظم کے نام اپنے خط میں تحریر کیا کہ

”مسئلہ فلسطین نے مسلمانوں کو مضطرب کر رکھا ہے مسلم لیگ کے مقصد کے لئے عوام سے رابطہ پیدا کرنے کا ہمارے لئے یہ تازہ موقع ہے۔ مجھے امید ہے کہ مسلم لیگ اس مسئلہ پر ایک زور دار قراردادیں منظور نہیں کرے گی۔ بلکہ لیڈروں کی ایک غیر رسمی کانفرنس میں کوئی ایسا لائحہ عمل بھی تیار کیا جائے گا جس میں مسلمان عوام بڑی تعداد میں شامل ہو سکیں۔ اس سے (ایک طرف تو) مسلم لیگ کو مقبولیت حاصل ہوگی اور (دوسری طرف) شاید فلسطین کے عربوں کو قائدہ پہنچ جائے۔ ذاتی طور پر میں کسی ایسے امر کے لئے جس کا اثر ہندوستان اور اسلام پر پڑتا ہو، جیل جانے کے لئے تیار ہوں۔ مشرق کے عین دروازہ پر ایک سفری چھانوئی کا قیام (اسلام اور ہندوستان) دونوں کے لئے پرخطر ہے۔“

قائد اعظم محمد علی جناح نے مسلم لیگ کے سالانہ اجلاس منعقدہ لکھنؤ ۱۵-۱۸ اکتوبر ۱۹۳۳ء میں اپنے خطبہ صدارت میں مسئلہ فلسطین پر تفصیلی بحث کی۔ آپ نے اپنی تقریر کے دوران فرمایا کہ ”میں حکومت برطانیہ کو یہ بتادینا چاہتا ہوں کہ اگر اس نے مسئلہ فلسطین کا جرات دلیری اور انصاف کیساتھ فیصلہ نہ کیا تو یہ حکومت برطانیہ کی تاریخ میں ایک جدید انقلاب کا دروازہ کھول دیگا۔ میں صرف مسلمانان ہند کی نہیں بلکہ اس معاملہ میں مسلمانان عالم کی ترجمانی کر رہا ہوں۔ اور تمام انصاف پسند اور فکر مند اصحاب اس بات میں میری تائید کریں گے۔ جب میں یہ کوئی لگا کہ اگر برطانیہ نے اپنے ان مواعید عرازم اور امانات

کو جو زمانہ قبل واحد جنگ تمام دنیا کے روبرو غیر مشروط طور پر عربوں کے ساتھ کئے تھے پورا نہ کیا تو اس کا مطلب یہ ہوگا کہ وہ اپنے ہاتھوں اپنی قبر کھود رہا ہے۔ میں یہ محسوس کر رہا ہوں کہ عربوں کے اندر نہایت شدید احساس پیدا ہو چکا ہے اور حکومت برطانیہ جھاکا کر اور جوش میں آکر اعراب فلسطین کے خلاف نہایت سخت تشدد کے استعمال پر اتر آئی ہے۔ مسلمان ہندوستان عربوں کے اس متفقانہ اور جرات آموزانہ جہاد میں انکی ہر ممکن امداد کریں گے۔ چنانچہ آل انڈیا مسلم لیگ کی طرف سے میں انکو یہ پیغام بھیجنا چاہتا ہوں کہ اس متفقانہ جنگ میں وہ جس عزم اور حوصلے کیساتھ لڑ رہے ہیں وہ انجام کار کامیاب ہو کر رہیں گے۔“

اس اجلاس میں ایک قرارداد بھی منظور کی گئی جس میں حکومت برطانیہ کو سچھہ کیا گیا کہ ”اگر وہ بیت المقدس میں یہودیوں کی حمایت کی پالیسی سے باز نہ آئے گی تو اسلامی ممالک کے ساتھ اتفاق کرتے ہوئے ہندوستان کے مسلمان بھی برطانیہ کو اسلام کا دشمن تصور کریں گے اور مجبوراً اس کے رد عمل کے لئے مذہب کی ہدایت کے مطابق ان کو کوئی اور پالیسی اختیار کرنا پڑے گی۔“ علاوہ ازیں ۷ اکتوبر ۱۹۳۸ء کو مسلم لیگ نے قہرہ فلسطین کانفرنس میں اپنا ایک وفد بھیجا جو عبدالرحمن صدیقی (وفات ۱۹۵۳ء) خلیق اثری (۱۸۸۹ء-۱۹۷۳ء) اور مولوی مظہر الدین (وفات ۱۹۳۹ء) پر مشتمل تھا۔^{۱۲}

جناح سکندر معاہدہ لن خطوط کا ایک دلچسپ اور اہم بحث ہے یہ معاہدہ پنجاب کی سیاسی تاریخ کا اہم باب ہے۔ مسلم لیگ کے سالانہ اجلاس منعقدہ لکھنؤ ۱۹۳۳ء میں پنجاب کے وزیر اعظم سر سکندر حیات خان (۱۸۹۳ء-۱۹۳۴ء) نے مسلم لیگ میں شمولیت کا اعلان کرتے ہوئے کہا کہ وہ اپنی پارٹی کے مسلم اراکین کو بھی مسلم لیگ میں شمولیت کیلئے کہیں گے۔ یہ اعلان تاریخ میں جناح سکندر معاہدہ کے نام سے مشہور ہے۔ علامہ اقبال کے خطوط قائد اعظم کے نام مورخہ ۲۵ جون ۱۹۳۶ء، ۳۳ اگست ۱۹۳۶ء، ۷ اکتوبر ۱۹۳۶ء، ۳۰ اکتوبر، یکم نومبر ۱۹۳۶ء اور ۱۰ نومبر ۱۹۳۶ء میں اس معاہدہ کا ذکر کسی نہ کسی انداز میں موجود ہے۔

قانون ہند ۱۹۳۵ء کے نفاذ سے برصغیر پاک و ہند کی سیاسیات میں ایک نیا متوجہ پیدا ہوا اور ملک کی سیاسی صورتحال تیزی کیساتھ تبدیل ہونے لگی۔ انتخابات میں غیر متوقع کامیابی کے بعد کانگریس گولے کی طرح برصغیر کے افق پر رقص کناں تھی۔ سات صوبوں میں اسے واضح اکثریت حاصل تھی اور وہاں اسکی حکومتیں قائم ہو گئیں۔ صوبہ سرحد، سندھ اور آسام میں کانگریس غیر کانگریسی وزارتوں کیلئے خطرہ بنی ہوئی تھی۔ پنجاب میں بھی کانگریس یونینسٹ پارٹی کی حکومت پر دھاوے بول رہی تھی۔ پنڈت جواہر لال نہرو (۱۸۸۹ء-۱۹۶۳ء) نے پنجاب کے دورہ کے دوران ایک مقام پر تقریر کرتے ہوئے عوام سے اپیل کی کہ یونینسٹ وزارت کے کوڑے کرکٹ سے صوبے کے آئین کو پاک کر دیں۔ اسی اثنا میں پنجاب میں مسلم لیگ روز افزوں مقبول ہو رہی تھی۔ خصوصاً نوجوان طبقہ علامہ اقبال کے زیر اثر پنجاب میں مسلم لیگ کیلئے بڑھ چڑھ کر کام کر رہا تھا۔ اس طرح سرسکندر حیات خان (۱۸۹۲ء-۱۹۳۲ء) کی یونینسٹ پارٹی ایک طرف کانگریس کی یاخار سے خوفزدہ تھی اور دوسری طرف اسے مسلم لیگ سے خطرہ درپیش تھا۔ ان حالات میں سرسکندر حیات نے مسلم لیگ کے لکھنؤ اجلاس میں شرکت کی اور مسلم لیگ میں شمولیت اختیار کی۔ اجلاس میں اقرار کرتے ہوئے سرسکندر حیات خان نے مندرجہ ذیل تحریر پڑھ کر سنائی کہ

”۱) سرسکندر حیات خان والہس پنجاب جا کر اپنی پارٹی کا ایک خاص اجلاس منعقد کریں گے۔ جس میں پارٹی کے ان تمام مسلمان ممبروں کو جو ابھی تک مسلم لیگ کے ممبر نہیں بنے ہدایت فرمائیں گے کہ وہ سب مسلم لیگ کے حلف نامے پر دستخط کر کے لیگ میں شامل ہو جائیں۔ اندر میں حالات وہ آں انڈیا مسلم لیگ کے مرکزی اور صوبائی بورڈ کے قواعد و ضوابط کی پابندی کریں گے۔ لیکن یہ معاہدہ یونینسٹ پارٹی کی موجودہ کولیشن پر اثر انداز نہیں ہوگا۔“

(ب) اس معاہدے کے قبول کے بعد آئندہ مجلس قانون ساز کے عام اور ضمنی انتخابات میں وہ متعدد فرقوں جو موجودہ یونینسٹ پارٹی کے اجزائے ترکیبی ہیں متحدہ طور پر ایک دوسرے کے امیدواروں کی حمایت کریں گے۔

(ج) یہ کہ مجلس قانون ساز کے وہ مسلم ارکان جو مسلم لیگ کے ٹکٹ پر منتخب ہوئے ہیں یا اب لیگ کی رکنیت قبول کرتے ہیں اسمبلی میں مسلم لیگ پارٹی متصور ہوں گے ایسی مسلم لیگ پارٹی کو اجازت ہوگی کہ وہ آل انڈیا مسلم لیگ کی سیاسی پالیسی اور پروگرام کے بنیادی اصولوں کو مد نظر رکھتے ہوئے کسی دوسری پارٹی سے تعاون یا اتحاد کرے۔ اس قسم کا تعاون انتخابات کے ماقبل یا مابعد ہر دو صورتوں میں کیا جاسکتا ہے۔ نیز پنجاب کی موجودہ متحدہ جماعت اپنا موجودہ نام یونینسٹ پارٹی برقرار رکھے گی۔

(د) مذکورہ بالا معاہدے کو مد نظر رکھتے ہوئے صوبائی بورڈ کی تفصیل از سر نو عمل میں لائی جائے گی۔“

موجودہ بالا تحریر جو جناح سکندر معاہدہ کے نام سے مشہور ہوئی پر تبصرہ کرتے ہوئے ڈاکٹر عاشق حسین ٹالوی (وفات ۱۹۸۹ء) رقمطراز ہیں کہ

”یہ پیکٹ بڑا مبہم غیر واضح اور گولہ گولہ تھا۔ جس میں نہ مسلم لیگ کی حیثیت واضح کی گئی تھی اور نہ یونینسٹ پارٹی کا موقف کھول کر بیان کیا گیا ہے۔ سرسکندر اپنی جگہ خوش تھے کہ انہیں کانگریس کے مقابلے میں آل انڈیا مسلم لیگ کی حمایت حاصل ہو گئی تھی اور اب کانگریس اپنی سازشوں اور ریشہ دوانیوں سے یونینسٹ پارٹی کے مسلمان ممبروں کو برگشتہ نہیں کر سکے گی۔ اوھر مسٹر جناح اپنی جگہ مطمئن تھے کہ پنجاب کا وزیراعظم لیگ میں شامل ہو گیا ہے اسلئے لیگ کی نمائندہ حیثیت مسلم ہو جائیگی۔“ ۱۵

پنجاب میں جناح سکندر معاہدہ پر کسی خوشگوار رد عمل کا اظہار نہ ہوا۔ بلکہ پنجاب کی سیاسی صورتحال خراب ہوئی۔ اس معاہدہ کے متعلق سرسکندر حیات نے ایک اخباری بیان میں اعلان کیا کہ ”پنجاب میں اسوقت بوجہ تیس جس جس طرح کام کر رہی ہیں ان میں کوئی فرق نہیں آئے گا۔ ۱۶ اسی قسم کا ایک بیان راجہ غففر علی خان (۱۸۹۵ء-۱۹۶۳ء) نے دیا۔ ۱۷

اس کے بعد یونینٹ پارٹی کے ایک دوسرے ایڈر سر چھوٹو رام نے ایک بیان دیا۔ ۱۸۔ جس میں انہوں نے اپنے انداز سے جناح سکندر معاہدے کی وضاحت کی۔ ان کے جواب میں میرٹھ غلام رسول خان (وفات ۱۹۳۹ء) اور ملک برکت علی (۱۸۸۵ء-۱۹۳۶ء) نے بیانات دیئے۔ اس طرح ان وضاحتی بیانات سے معاہدہ کی عجیب و غریب تاویلیں ہونے لگیں۔ جس سے پنجاب میں مسلم لیگ کی تنظیم کا کام بہت حد تک متاثر ہوا۔

اس صورت حال کے متعلق علامہ اقبال نے قائد اعظم کو باخبر رکھنے کیلئے ۳۰ اکتوبر ۱۹۳۳ء کو تحریر کیا کہ

”سنئے میں آیا ہے کہ یونینٹ پارٹی کا ایک حصہ مسلم لیگ کے نصب العین پر دستخط کرنے کو تیار نہیں۔ ابھی تک سرسکندر اور ان کی پارٹی نے اس پر دستخط نہیں کئے۔ مجھے آج صبح معلوم ہوا ہے کہ وہ مسلم لیگ کے آئندہ ابلاس تک اذیتہا کریں گے۔ جیسا کہ خود ان میں سے ایک ممبر نے مجھے بتایا ہے کہ ان کا فضاء صوبائی مسلم لیگ کی سرگرمیوں کو کمزور کرنا ہے۔ بہر حال میں چند روز میں آپ کو پورے کوائف سے مطلع کروں گا اور پھر آپ کی رائے درکار ہوگی کہ ہم کس طرح کام جاری رکھیں۔“

ای دن سرسکندر حیات نے علامہ اقبال سے ملاقات کی۔ مسلم لیگ اور یونینٹ پارٹی کے اختلافات پر بات چیت ہوئی۔ اس کے بارے میں علامہ اقبال نے اگلے دن یعنی یکم نومبر ۱۹۳۳ء کو قائد اعظم کے نام اپنے خط میں تحریر کیا کہ

”سرسکندر حیات خان اپنی پارٹی کے چند اراکین کے ہمراہ کل مجھے ملے۔ ہمارے درمیان دیر تک مسلم لیگ اور یونینٹ پارٹی کے باہمی اختلافات پر گفتگو ہوتی رہی۔ دونوں فریقوں کی طرف سے اخبارات کو بیانات جاری کر دیئے گئے ہیں۔ ہر ایک فریق جناح سکندر معاہدہ کے بارے میں اپنی اپنی تاویل کرتا ہے۔ اس

سے بہت زیادہ غلط فہمی پیدا ہو گئی ہے جیسا کہ میں نے پہلے آپ کو لکھا تھا کہ یہ سارے بیانات چند روز میں آپ کو ارسال کروں گا۔ سرمدت میری درخواست ہے کہ آپ مجھے اس سمجھوتے کی ایک نقل جس پر سرسکندر کے دستخط ہیں اور جو میرے علم کے مطابق آپ کے پاس ہے جلد بھجوا دیجئے۔ میں نے آپ سے یہ بھی معلوم کرنا ہے کہ آیا آپ صوبائی پارلیمانی بورڈ کو یونینٹ پارٹی کے اختیار میں دینے پر رضامند ہو گئے تھے۔ سرسکندر کا مجھ سے یہ کہنا ہے کہ آپ اس پر راضی ہو گئے ہیں۔ لہذا ان کا مطالبہ ہے کہ یونینٹ پارٹی کی بورڈ میں اکثریت ہونی چاہئے۔ جہاں تک میرا خیال ہے جناح سکندر معاہدہ میں ایسی کوئی بات نہیں ہے۔“

۱۰ نومبر ۱۹۳۳ء کو علامہ اقبال نے قائد اعظم کو ایک اور خط لکھا جس میں تحریر کیا کہ

”سرسکندر اور ان کے احباب سے متعدد گفتگوؤں کے بعد اب میری قطعی رائے ہے کہ سرسکندر اس سے کم کسی چیز کے خواہش مند نہیں کہ مسلم لیگ اور صوبائی پارلیمانی بورڈ پر ان کا عمل قبضہ ہو، آپ کے ساتھ ان کے معاہدہ میں یہ مذکور ہے کہ پارلیمانی بورڈ کی نئے سرے سے تشکیل کی جائے گی اور اس میں یونینٹ پارٹی کو اکثریت حاصل ہوگی۔ سرسکندر کہتے ہیں کہ آپ نے بورڈ میں ان کی اکثریت تسلیم کر لی ہے۔ میں نے پچھنے دنوں آپ سے خط لکھ کر دریافت کیا تھا کہ کیا واقعی آپ نے پارلیمانی بورڈ میں یونینٹ اکثریت منظور کر لی ہے۔ ابھی تک آپ نے مجھے اس بارے میں کوئی اطلاع نہیں دی۔ ذاتی طور پر مجھے انہیں وہ کچھ دینے میں کوئی مضائقہ نہیں نظر نہیں آتا جس کے وہ خواہش مند ہیں لیکن جب وہ مسلم لیگ کے عہدیداروں میں مکمل رد و بدل کا مطالبہ کرتے ہیں تو فضاء معاہدہ سے تجاوز کر جاتے ہیں بالخصوص سیکرٹری (کی علیحدگی کا مطالبہ) حالانکہ انہوں نے مسلم لیگ کی گراں قدر خدمات انجام دی ہیں

وہ یہ بھی چاہتے ہیں کہ مسلم لیگ کی مالیات پر بھی ان ہی کے آدمیوں کا اختیار ہو۔ میرے خیال میں تو وہ اس طرح مسلم لیگ پر قبضہ کر کے اسے ختم کر دینا چاہتے ہیں۔ صوبے کی رائے کی پوری جان پہچان رکھتے ہوئے میں مسلم لیگ کو سرسکندر اور اس کے احباب کے حوالے کر دینے کی ذمہ داری نہیں لے سکتا۔ معاہدے کے باعث پنجاب مسلم لیگ کے وقار کو سخت نقصان پہنچا ہے اور یونینسٹوں کے جھنڈے اسے اور بھی نقصان پہنچائیں گے۔ انہوں نے ابھی تک مسلم لیگ کے منشور پر دستخط نہیں کئے اور میں سمجھتا ہوں کہ وہ کرنا بھی نہیں چاہتے۔

یہ معلوم نہیں ہے کہ اس کے جواب میں قائد اعظم نے کیا تحریر کیا مگر یہ بات بلاشبک وشبہ کہی جاسکتی ہے کہ قائد اعظم نے اس سلسلہ میں علامہ اقبال کے خیالات سے اتفاق نہیں کیا۔ علامہ اقبال اور قائد اعظم کے اس سلسلہ میں نقطہ نگاہ میں اختلاف کا سبب دونوں کا اپنا مزاج تھا۔ علامہ اقبال جو کہ بنیادی طور پر ایک فلسفی تھے ہر معاملہ کی گہرائی تک نگاہ رکھتے تھے جبکہ قائد اعظم جو کہ ایک عملی سیاست دان تھے کی نگاہ معاملہ کی گہرائی کے ساتھ ساتھ اس کی گیرائی پر بھی ہوتی تھی۔ بات یہ تھی کہ اس زمانے میں کانگریس قائد اعظم کو بار بار یہ کہتی تھی کہ مسلمانوں کی اکثریت کے صوبوں میں تو مسلم لیگ کو کوئی پوچھتا نہیں۔ یہ صرف مسلم اقلیتی صوبوں کا شور و غوغا ہے۔ اس کا بہترین جواب یہی تھا کہ مسلم اکثریتی صوبوں میں مسلم لیگ کا قیام کسی نہ کسی طرح موجود ہو۔ جس سے یہ ظاہر ہو سکے کہ مسلم اکثریتی صوبوں کے عوام مسلم لیگ کے ساتھ ہیں۔ بہر حال جناح سکندر معاہدہ سے برصغیر پاک و ہند کی سیاسیات میں مسلم لیگ کی حیثیت بلند ہوئی ہے۔

ملک پاکستان علامہ اقبال کے خطوط محررہ ۲۸ مئی ۱۹۴۷ء اور ۲۱ جون ۱۹۴۷ء میں تصور پاکستان کی جھلک واضح طور پر دیکھی جاسکتی ہے سب سے پہلے علامہ اقبال نے برصغیر پاک و ہند کے مسلمانوں کے لئے جد اگانہ ملی تشخص کی خاطر اسلامی ریاست کی بات ۱۹۳۰ء میں مسلم لیگ کے سالانہ اجلاس منعقدہ الہ آباد میں کی۔ آپ نے اپنے خطبہ صدارت میں فرمایا کہ

”میری خواہش ہے کہ پنجاب صوبہ سرحد، سندھ اور بلوچستان کو ایک ہی ریاست میں ملا دیا جائے۔ خواہ یہ ریاست سلطنت برطانیہ کے اندر حکومت خود اختیاری حاصل کرے، خواہ اس کے باہر، مجھے تو ایسا نظر آتا ہے کہ اور نہیں تو شمال مغربی ہندوستان کے مسلمانوں کو آخر ایک منظم اسلامی ریاست قائم کرنی پڑے گی۔“ ۲۰

خطبہ الہ آباد میں علامہ اقبال نے خواہش ظاہر کی تھی کہ برصغیر پاک و ہند کے مسلمانوں کی اپنی جد اگانہ ریاست ہونی چاہئے۔ اس کے بعد سے آپ نے اس خیال پر مزید غور و فکر شروع کر دیا۔ ۱۹۳۱ء میں آپ کا یہ خیال تھا کہ شمال مغربی ہندوستان کے مسلمانوں کی ایک الگ سیاسی تنظیم قائم کی جائے جس کے لئے کئی نام مثلاً ابراہیم کانفرنس مجلس ملی، حزب جمہور، حزب عوام وغیرہ آپ کے ذہن غور تھے۔ ۲۱ اپریل ۱۹۳۱ء کو آپ نے سید نذیر نیازی (۱۹۰۰-۱۹۸۱ء) کے نام اپنے ایک خط میں تحریر کیا کہ

”ابراہیم کانفرنس کا جلسہ بھی انشاء اللہ ہو گا“ ۲۲

ابراہیم کانفرنس کے سلسلہ میں سید نذیر نیازی اپنی کتاب ”مکتوبات اقبال“ میں لکھتے ہیں کہ ”وہ الہ آباد سے واپس آئے تو شمال مغربی ہندوستان یعنی اسلامی اکثریت کے صوبوں کے مسلمان آبادیوں کے لئے ایک ایسی مشترکہ سیاسی جماعت کا تصور لے کر جس سے صوبائی امتیازات یک قلم ختم ہو جائیں اور مسلمان ایک الگ تھلک قوم کی حیثیت سے اپنا سیاسی موقف متعین کریں۔ چنانچہ لاہور پہنچ کر انہوں نے ابراہیم کانفرنس کے انعقاد کا مصمم ارادہ کر لیا۔ بلکہ ایک خطبہ (ایڈریس) بھی لکھنا شروع کر دیا تھا۔ جو شاید بعد میں تلف کر دیا گیا۔ لیکن یہ کانفرنس کبھی منعقد نہیں ہو سکی۔ حالانکہ اکتوبر ۱۹۳۱ء میں جب میں ان کی خدمت میں حاضر ہوا تو اس وقت بھی وہ اپنے اس خیال پر قائم تھے بلکہ میرے استفسارات پر ارشاد فرمایا ”انتظار کرو تمہیں عنقریب معلوم ہو جائیگا کہ میں کیا کتنا چاہتا ہوں“ یہ اشارہ تھا اس

۲۰۔ لطیف امیر شراپائی۔ کتاب مذکور۔ ص ۲۹

۲۱۔ سید نذیر نیازی۔ مکتوب اقبال کراچی ص ۵۵

۲۲۔ ایضاً ص ۵۳

امریکی طرف کہ خطبہ لکھا جا رہا ہے۔ لیکن یہاں ایک سوال پیدا ہوتا ہے کہ اس کانفرنس کے انعقاد سے حضرت علامہ کا مقصد کیا تھا؟ اسلئے کہ اصولی اور عملی دونوں پہلوؤں سے وہ لیگ کی توجہ اس امر کی طرف منعطف کرا چکے تھے کہ شمال مغربی ہندوستان میں ایک اسلامی ریاست کا مطالبہ آزادی ہندوستان کے عین مطابق ہے۔ لہذا اب ایک نئی کانفرنس کے انعقاد کی ضرورت کیوں پیش آئی؟ اس سلسلہ میں راقم الحروف کی گزارش یہ ہے کہ حضرت علامہ سے بڑھ کے معلوم تھا کہ مسلمانوں کی حیات ملی میں ایک بہت بڑا خلا پیدا ہو چکا ہے لہذا ضروری ہے کہ انکا ایک سیاسی اور اجتماعی موقف متعین کیا جائے۔ بغیر اسکے ناممکن تھا کہ انکے اندر پھر سے زندگی کی روح نمود کرے یوں بھی ایک ایسی اسلامی ریاست کے قیام کا مطالبہ جو بلاد اسلامیہ سے متصل ہو اگر کہیں امکان تھا تو شمال مغربی ہندوستان میں اور اسلئے ضروری تھا کہ اس علاقے کے باشندوں کو ذہناً اس کیلئے تیار کیا جائے۔ لہذا وہ سب سے پہلے شمال مغربی ہندوستان ہی کو اپنا مخاطب بنا سکتے تھے۔ وہ چاہتے تھے، اول اس خطے کے مسلمانوں کو برطانوی سیاست اور ہندو اکثریت کے منصوبوں سے خبردار کریں پھر بتائیں کہ انکی دینی حمیت اور ملی عصیت کا تقاضا کیا ہے..... حضرت علامہ بجا طور پر مصر تھے کہ جب تک مسلمانوں کا الگ تھلک اور جداگانہ قومی وجود تسلیم نہیں کیا جاتا۔ ہندوستان کی سیاسی مٹھی ابھرتی ہی چلی جائیگی بلکہ انکا ارشاد بھی تو نہایت درست تھا کہ جدید سیاسی تصورات کا لحاظ رکھا جائے تو مسلمانوں ہی کو دراصل اس ملک میں ایک قوم کا درجہ حاصل ہے..... شمال مغربی ہندوستان میں اس کانفرنس کا انعقاد یوں بھی ضروری تھا کہ یہیں ان تحریکوں نے سر اٹھایا تھا جو دانستہ یا نادانستہ اسلام کے جد ملی کو مجروح کر رہی تھیں دوسرے صوبوں مثلاً بنگال میں ایسا کوئی خطرہ نہیں تھا۔ لیکن پھر ایک دفعہ جب اس شعور کو تقویت پہنچی کہ مسلمان ایک قوم ہیں لہذا انکا ایک سیاسی موقف اور سیاسی مستقبل ہے۔ علیٰ ہذا ایک مذہبی مطیع نظر تو اسکے اثرات سارے ملک میں پھیل سکتے ہیں۔ رہی یہ بات کہ اس کانفرنس کا انعقاد کیوں نہ ہو سکا۔ سوائسکی سب سے بڑی وجہ تو گول میز کانفرنسوں کا انعقاد تھا جن میں خود حضرت علامہ کو بھی شریک ہونا پڑا^{۱۳۳}۔

سید نذیر نیازی (۱۹۰۰-۱۹۸۱ء) علامہ اقبال کی مجوزہ اپر انڈیا کانفرنس کے مقصد کی وضاحت کرتے ہوئے لکھتے ہیں کہ ”اپر انڈیا کانفرنس تمہید تھی مسلمانوں میں صحیح ملی شعور کی نشوونما اور اس کے پیش نظر (غیر منقسم) ہندوستان میں اپنے صحیح مستقبل کے تعین کی۔ وہ ایک ناگزیر اقدام تھا اسلامی تہذیب و ثقافت (کلچر) کے تحفظ اور پرورش کا جو ایک مخصوص نقطہ نظر سے حیات فرد اور جماعت ہی کا دوسرا نام ہے وہ اعلان تھا اپنے جداگانہ ملی وجود، لہذا از روئے آئین و سیاست اس اقتدار کے حصول کا جو بحیثیت اکثریت ان کا حق تھا۔ مختصر یہ کہ وہ آرزو تھی انجام کار ایک اسلامی ریاست کے قیام اور تشکیل کی“^{۱۳۴}۔

علامہ اقبال نے برصغیر پاک و ہند کے مسلمانوں کے لئے ایک الگ ریاست کے لئے اپنی تجویز پیش کی کہ انہوں نے خطبہ الہ آباد میں پیش کی تھی۔ قائد اعظم کی توجہ چاہی جس کے لئے آپ نے ۲۱ جون ۱۹۳۷ء کے خط میں تحریر کیا کہ ”انگلستان سے روانگی سے قبل لارڈ لوتھیان نے مجھے کہا تھا کہ میری سکیم میں ہندوستان کے مصائب کا واحد ممکن حل ہے۔“ علامہ اقبال نے اپنے اسی خط میں یہ بھی تحریر کیا کہ پنجاب کے کچھ مسلمان شمال مغربی ہندوستان میں مسلم کانفرنس کے انعقاد کے بارے میں تجویز پیش کر رہے ہیں۔ یہ اسی خیال کی بازگشت تھی جو ۱۹۳۱ء میں علامہ اقبال کے ذہن میں تھا جس کا ذکر اوپر آچکا ہے۔ علامہ اقبال نے اپنے اس خط میں تحریر کیا کہ

”پنجاب کے کچھ مسلمان شمال مغربی ہندوستان میں مسلم کانفرنس کے انعقاد کی تجویز پیش کر رہے ہیں اور یہ تجویز تیزی سے مقبولیت اختیار کر رہی ہے۔ مجھے آپ سے اتفاق ہے کہ ہماری قوم ابھی اتنی زیادہ متعظم نہیں ہوئی اور نہ ہی ان میں اتنا نظم و ضبط ہے اور شاید ایسی کانفرنس کے انعقاد کا ابھی موزوں وقت بھی نہیں۔ لیکن میں محسوس کرتا ہوں کہ آپ کو اپنے خطبہ میں کم از کم اس طریق عمل کی طرف اشارہ ضرور کر دینا چاہئے جو شمال مغربی ہندوستان کے مسلمانوں کو بالآخر اختیار کرنا پڑے گا۔“

علامہ اقبال آہستہ آہستہ قائد اعظم محمد علی جناح کو اپنی خواہش، مطالبہ پاکستان کی طرف لارہے تھے۔ بالآخر قائد اعظم کے الفاظ میں ”ان کے خیالات پورے طور پر میرے خیالات سے ہم آہنگ تھے..... اور کچھ عرصہ بعد یہی خیالات ہندوستان کے مسلمانوں کی اس متحدہ خواہش کی صورت میں جلوہ گر ہوئے۔ جس کا مظہر آل انڈیا مسلم لیگ کی ۲۳ مارچ ۱۹۴۰ء کی منظور کردہ قرارداد لاہور ہے جو عام طور پر قرارداد پاکستان کے نام سے موسوم ہے۔“ ۲۵

قرارداد پاکستان کی منظوری کے بعد ایک دن قائد اعظم نے اپنے سیکرٹری سید مطلوب الحسن (۱۹۱۵-۱۹۸۳) سے گفتگو کرتے ہوئے فرمایا کہ ”آج اقبال ہم میں موجود نہیں لیکن اگر وہ زندہ ہوتے تو یہ جان کر بہت خوش ہوتے کہ ہم نے بالکل ایسے ہی کیا جس کی وہ ہم سے خواہش کرتے تھے“ ۲۶

اقبال کے خطوط جناح کے نام

۲۵۔ قائد اعظم محمد علی جناح۔ جین ۵۵۔ اقبال کے خطوط جناح کے ہم

۲۶۔ سید مطلوب الحسن۔ محمد علی جناح۔ ایک سیاسی مطالعہ (انگریزی)، لراچی ۱۹۷۵ء، ص ۲۳۱

پیش لفظ

یہ کتابچہ ان خطوط پر مشتمل ہے جو اسلام کے قومی شاعر، فلسفی اور عارف ڈاکٹر سر محمد اقبال مرحوم نے میرے نام مئی ۱۹۳۶ء سے نومبر ۱۹۳۷ء کے درمیانی عرصہ میں اپنی وفات سے کچھ ماہ پہلے تحریر کئے۔ یہ دور جو جون ۱۹۳۶ء میں آل انڈیا مسلم لیگ کے مرکزی پارلیمانی بورڈ کے قیام اور اکتوبر ۱۹۳۷ء میں لکھنؤ کے تاریخی اجلاس کے دوران تک محیط ہے مسلم ہندوستان کی تاریخ میں بڑی اہمیت رکھتا ہے۔

اگر مرکزی پارلیمانی بورڈ نے اپنی صوبائی شاخوں کے ہمراہ مسلم لیگ کی طرف سے یہ پہلی عظیم کوشش کی کہ مسلم رائے عامہ قانون ہند ۱۹۳۵ء کے تحت صوبائی مجلس قانون ساز کے لئے لیگ کے ٹکٹ پر آئندہ انتخاب میں حصہ لیا جائے تو لکھنؤ اجلاس اس امر کی نشاندہی کا باعث بنا کہ پہلے مرحلہ میں مسلم لیگ کی عوامی سطح پر تنظیم نو ہونی چاہیے اور یہ کہ مسلم لیگ ہی ہندوستان کے مسلمانوں کی واحد نمائندہ اور بااختیار جماعت ہے۔ ان دونوں مقاصد کے حصول میں میں اپنے دوستوں جن میں ڈاکٹر سر محمد اقبال بھی شامل ہیں کے انمول تعاون، حب الوطنی اور بے غرض سائی کی بدولت کامیاب ہو سکا۔ اس مختصر عرصہ میں مسلم لیگ کافی قوت پکڑ گئی۔ ہر صوبے میں جہاں مسلم لیگ پارلیمانی بورڈ قائم ہوا اور مسلم لیگ کی شاخیں قائم ہوئیں۔ ہم نے سائٹھ سے ستر فی صد نشستیں حاصل کیں جن پر مسلم لیگی امیدواروں نے انتخاب لڑا تھا۔ تقریباً ہر صوبے میں مدد اس کے دور دراز

کوئے سے لے کر شمال مغربی سرحدی صوبے تک مسلم لیگ کی سینکڑوں ضلعی اور ابتدائی شاخیں قائم ہو گئیں۔

کانگریس نے مسلمانوں میں انتشار پیدا کرنے اور مسلم لیگ کو مرغوب کرنے کے لئے جو نام نہاد مسلم رابطہ عوام تحریک چلائی تھی۔ مسلم لیگ نے اس پر ضرب کاری لگائی۔ مسلم لیگ متعدد ضمنی انتخابات میں کامیاب ہوئی اور ان لوگوں کی فتنہ پردازیوں اور سازشوں کو ختم کر دیا جو یہ تاثر دینے کی توقع رکھتے تھے کہ مسلم لیگ کو مسلمان عوام کی حمایت حاصل نہیں۔

لکھنؤ اجلاس سے اٹھارہ ماہ پہلے مسلم لیگ ایک اعلیٰ اور ترقی پذیر پروگرام کی حامل جماعت کی حیثیت سے مسلمانوں کو منظم کرنے میں کامیاب ہوئی اور وہ صوبے بھی اس کے زیر اثر آگئے جن تک وقت کی قلت یا ایک پارلیمانی بورڈوں کی ناکافی سرگرمیوں کے باعث بہتر طور پر رسائی نہ ہو سکی تھی۔ لکھنؤ اجلاس نے اس مقبولیت کی صریح شہادت فراہم کر دی جو مسلم لیگ کو مسلمانوں کی تمام جماعتوں اور گروہوں میں حاصل تھی۔

یہ مسلم لیگ کی نہایت شاندار کامیابی تھی کہ اس کی قیادت کو مسلم اکثریتی اور اقلیتی صوبوں نے قبول کر لیا اور اسے اس کامیابی تک پہنچانے میں ڈاکٹر سر محمد اقبال نے بڑا کردار ادا کیا اگرچہ عوام کو اس وقت اس کا علم نہ ہو سکا۔ سکندر جناح معاہدہ کے بارے میں ان کے کچھ اپنے خدشات تھے۔ وہ اس پر عمل درآمد اور اس کے نمایاں نتائج کو جلد از جلد دیکھنا چاہتے تھے تاکہ اس کے متعلق عوام کے شکوک و شبہات دور ہو سکیں۔ لیکن افسوس! وہ یہ دیکھنے کے لئے زندہ نہ رہے کہ پنجاب نے قابل ذکر ترقی کر لی ہے اور اب اس میں کوئی شبہ نہیں کہ مسلمان ثابت قدمی سے مسلم لیگ کے ساتھ ہیں۔

اس مختصر تاریخی پس منظر کو ذہن میں رکھ کر ان خطوط کا مطالعہ دلچسپی سے خلی نہ ہو گا۔ تاہم مجھے اس بات کا بڑا افسوس ہے کہ اقبال کے خطوط کے جواب میں میرے خطوط دستیاب نہ ہو سکے۔ مذکورہ عرصہ کے دوران میں تین تینا بغیر کسی ذاتی عملہ کی مدد کے کام کرتا تھا اس لئے میں ان متعدد خطوط کی نقول اپنے پاس نہ رکھ سکا جو میں دوسروں کو

ارسال کرتا تھا۔ میں نے لاہور میں اقبال کے ترکے کے گھرانوں سے دریافت کر لیا تو مجھے اطلاع ملی کہ میرے خطوط دستیاب نہیں ہو سکے۔ چنانچہ اب میرے پاس اس کے سوا کوئی چارہ کار نہیں کہ میں ان خطوط کو اپنے جوابات کے بغیر ہی شائع کراؤں کیونکہ میرے نزدیک یہ خطوط زبردست تاریخی اہمیت کے حامل ہیں بالخصوص وہ خطوط جن میں مسلم ہندوستان کے سیاسی مستقبل کے بارے میں ان کے خیالات کا واضح اور غیر مبہم اظہار ہے۔ ان کے خیالات پورے طور پر میرے خیالات سے ہم آہنگ تھے اور بالآخر میں ہندوستان کے دستوری مسائل کے مطالعہ اور تجزیہ کے بعد انہی نتائج پر پہنچا اور کچھ عرصہ بعد یہی خیالات ہندوستان کے مسلمانوں کی اس متحدہ خواہش کی صورت میں جلوہ گر ہوئے جس کا اظہار آل انڈیا مسلم لیگ کی ۲۳ مارچ ۱۹۴۰ء کی منظور کردہ قرارداد لاہور ہے جو عام طور پر قرارداد پاکستان کے نام سے موسوم ہے۔

۲۷ مارچ ۱۹۴۳ء

ایم اے جناح

لاہور ۲۳ / مئی ۱۹۳۶ء

محترم جناح صاحب

ابھی ابھی آپ کا خط موصول ہوا جس کیلئے سید شکر گزار ہوں۔ مجھے یہ جان کر مسرت ہوئی کہ آپ کا کام آگے بڑھ رہا ہے۔ مجھے پوری توقع ہے کہ پنجاب کی جماعتیں بالخصوص احرار اور اتحاد ملت^۱ تھوڑی بہت نزاع و کشمکش کے بعد آخر کار آپ کیساتھ شریک ہو جائیں گی۔ اتحاد ملت کے ایک سرگرم اور فعال رکن نے چند روز ہوئے مجھے یہ بتایا ہے۔ اگرچہ مولانا ظفر علی خاں^۲ کے رویے کے بارے میں خود اتحاد ملت والے یقین سے کچھ نہیں کہہ سکتے۔ تاہم ابھی کافی وقت ہے۔ ہمیں جلد ہی معلوم ہو جائیگا کہ رائے دہندگان اسمبلی میں اپنی نمائندگی اتحاد ملت والوں کے سپرد کرنے کے متعلق کیا خیال کرتے ہیں۔ امید ہے کہ آپ بحیثیت ہوں گے۔ ملاقات کا آرزو مند۔

آپ کا مخلص

محمد اقبال

۱۔ مجلس احرار اسلام :- پنجاب کی ایک سیاسی اور مذہبی جماعت جس کی دلیج بیکل پنجاب مخالفت، ممبئی کے اراکین نے ۱۹۲۹ء میں دیکھی۔ اس جماعت کی باقاعدہ تشکیل دہائی ۱۹۳۱ء کو لاہور میں ہوئی۔ مجلس احرار اسلام کے اپنی اراکین میں مولانا سید عطاء اللہ شاہ بخاری (۱۸۹۱-۱۹۷۷ء) چودھری افضل علی (۱۸۹۵-۱۹۷۳ء) مولانا حبیب الرحمن ندوی (۱۸۹۶-۱۹۵۶ء) اور مولانا ظفر علی خاں (۱۸۹۵-۱۹۷۳ء) خاص طور پر قابل ذکر ہیں۔ تحریک آزادی میں مجلس احرار نے کانگرس کا ساتھ دیا اور صوبائی پاکستان میں مسلم لیگ کی مخالفت کی۔ انگریز دشمنی اور رد قادیانیت (تحریک ختم نبوت) کے سلسلہ میں مجلس احرار کی خدمات نمایاں ہیں۔

۲۔ مجلس اتحاد ملت :- یہ بھی پنجاب کی ایک سیاسی اور مذہبی جماعت تھی جو ٹیلی پوسٹ کے نام سے زیادہ مشہور ہوئی۔ ۱۹۳۶ء میں اس کا قیام عمل میں آیا اور مولانا ظفر علی خاں اس کے صدر منتخب ہوئے۔ یہ جماعت زیادہ عرصہ تک قائم نہ رہ سکی۔

۳۔ مولانا ظفر علی خاں (۱۸۷۳-۱۹۵۶ء) تحریک آزادی کے ایک جاناں بازی اور بہر صفت شخصیت تھے۔ ظفر علی خاں ایک اچھے شاعر، دانشور اور مترجم تھے۔ کسانوں کے ساتھ ایک شعلہ نوا خطیب بھی تھے۔ لیکن ان کی شہرت ایک چٹاک صفائی کی حیثیت سے زیادہ ہے۔ آپ نے اپنے اخبار ”زمیندار“ کے ذریعے مسلمان ہند میں سیاسی بیداری پیدا کی اور جدوجہد آزادی میں نمایاں خدمات سرانجام دیں۔ بقول حضرت علامہ اقبال ”مصلحتی کمال کی تلواریں بڑے بڑے گانے کیلئے جو کام کیا۔ ظفر علی خاں کے قلم نے وہی کام ہندوستان کے مسلمانوں کو سمجھوڑنے کیلئے کیا ہے۔“ خود مولانا نے کہا ہے۔

قلم سے کام ہی کا اگر کبھی کیا نہ ہو تو مجھ سے سیکھ لے یہ فن اور اس میں بے مثال بن

لاہور

۹ / جون ۱۹۳۶ء

(بصیخہ راز)

محترم جناب صاحب

میں اپنا مسودہ ارسال خدمت کر رہا ہوں۔ کل کے "ایڈیشن ٹائمز" کا ایک تراشہ بھی ہمراہ ہے۔ یہ گورداسپور کے ایک قابل وکیل کا خط ہے۔

مجھے امید ہے کہ بورڈ^۱ کی طرف سے جاری شدہ بیان میں تمام سکیم^۲ کی پوری تفصیل ہوگی اور سکیم پر اب تک کئے گئے اعتراضات کا شافی جواب بھی ہوگا۔ ہندوستان کے مسلمانوں کی موجودہ حیثیت کا ہندوؤں اور حکومت دونوں سے متعلق اس میں بر ملا اور واضح ذکر ہونا چاہیے اس بیان میں یہ انتباہ بھی ہو کہ اگر ہندوستان کے مسلمانوں نے موجودہ سکیم کو اختیار نہ کیا تو نہ صرف یہ کہ جو کچھ گذشتہ پندرہ برسوں میں انہوں نے حاصل کیا ہے ضائع کر بیٹھیں گے بلکہ خود اپنے ہاتھوں سے اپنے قومی شیرازے کو پارہ پارہ کر کے اپنے نقصان کا باعث ہوں گے۔

آپ کا

محمد اقبال

میں نہایت ممنون ہوں گا اگر اخبارات کو روانہ کرنے سے قبل آپ یہ بیان مجھے بھی ارسال کر دیں۔

دوسری بات جس کا ذکر اس بیان میں ہونا چاہیے یہ ہے۔

۱۔ ایسٹرن ٹائمز۔ انگریزی اخبار جو لاہور سے شائع ہوتا تھا۔ اس اخبار کا شمار ۱۰ جنوری ۱۹۳۶ء کو ہوا اور اس کو یو ایسٹ پارٹی کی مالی اعوان حاصل تھی اور یہ اس پارٹی کے پراپیگنڈے کے لئے وقف تھا۔

۲۔ بورڈ :- آل انڈیا مسلم لیگ کا مرکزی پارلیمانی بورڈ جس کے اراکین کے ناموں کا اعلان قائد اعظم محمد علی جناح نے ۲۱ مئی ۱۹۳۶ء کو کیا۔ بورڈ کے اراکین کی تعداد ۶۹ تھی۔

۳۔ سکیم :- اس خط میں سکیم اور بیان کا الفاظ بار بار آیا ہے۔ اس سے مراد آل انڈیا مسلم لیگ کے مرکزی پارلیمانی بورڈ کا کوئی قسٹو منشور ہے جو آئندہ مسلم لیگ کی سرگرمیوں کا رنگ بنیاد بنے والا ہے۔

۱۔ مرکزی اسمبلی کے لئے بالواسطہ طریق انتخاب نے یہ قطعی طور پر ضروری کر دیا ہے کہ جو اراکین صوبائی اسمبلیوں کے لئے منتخب کئے جائیں وہ ایک کل ہند مسلم پالیسی اور پروگرام کے پابند ہوں تاکہ وہ مرکزی اسمبلی میں ایسے مسلمان نمائندے منتخب کریں جو اس بات کا عہد کریں کہ مرکزی اسمبلی میں مسلم ہندوستان کے ان مخصوص مرکزی مسائل کی تائید و حمایت کریں گے۔ جو ہندوستان کی دوسری بڑی قوم کی حیثیت سے مسلمانوں سے متعلق ہوں۔ جو لوگ اس وقت صوبائی پالیسی اور پروگرام کے حامی ہیں وہی لوگ مرکزی اسمبلی کے لئے بالواسطہ طریق انتخاب کو دستور میں شامل کروانے کے ذمہ دار ہیں۔ بلاشبہ ایک غیر ملکی حکومت کا مفاد اسی میں ہے۔ اب جبکہ قوم اس مصیبت (بالواسطہ انتخاب) سے زیادہ سے زیادہ فائدہ اٹھانا چاہتی ہے اور اس نے انتخاب کے لئے ایک کل ہند سکیم (یعنی مسلم لیگ کی سکیم) تیار کر لی ہے جس کی پابندی تمام صوبائی امیدوار کریں گے تو وہی لوگ پھر غیر ملکی حکومت کے اشارے پر مصروف عمل ہیں کہ قوم کو اپنی شیرازہ بندی کی کوششوں میں ناکام کریں۔

۲۔ اسلامی اوقاف کا قانون جیسا کہ شہید گنجی^۱ سے ظاہر ہوا اور اسلامی ثقافت زبان^۲

۱۔ شہید گنجیج : لاہور ریویو نشین سے اعلیٰ درجے کی طرف جاتے ہوئے پانی لٹایک انشٹیوٹ کے نزدیک ایک بہت قدیم مسجد ہے جو شہزادان کے عہد میں تعمیر ہوئی تھی۔ مسجد کے قریب ہی سکھوں کی ایک یادگار علامتی بھی تھی۔ یہ جگہ شہید گنجیج کے نام سے موسوم ہے۔ اپنے دور حکومت میں سکھوں نے مسجد پر قبضہ کر لیا۔ برطانوی دور حکومت میں مسجد کو انکار کرانے کے لئے کئی کوششیں کی گئیں جو ناکام رہیں۔

جون ۱۹۳۵ء میں مسجد شہید گنجیج کے معاملہ میں مسلمانوں اور سکھوں میں سخت کشیدگی پیدا ہو گئی۔ حکومت نے حالات کو قابو میں رکھنے کیلئے مسجد کے چاروں طرف مسلح فوجی اور پولیس کے پانی تعین کر دیے۔ اس کے باوجود سکھوں نے ۴ اور ۵ جون کی درمیانی رات کو ایک مسجد کو گرا کر شواہ کر دیا۔ جب مسلمانوں کو معلوم ہوا تو وہ مسجد کی حفاظت کیلئے دوڑے لیکن دوسری طرف سے فوج نے بار بار گولی چلائی اور کئی مسلمان شہید ہو گئے۔ اس طرح ایک تحریک شواہ کر گئی۔ مسلمانوں نے مذمتی مسجد کو اپنا صدر مقام بنا کر سوشل باغیانی شروع کر دی۔ حکومت نے مسلمانوں کو گرفتار کر لیا لیکن تحریک جاری رہی۔

فروری ۱۹۳۶ء کو قائد اعظم مسجد شہید گنجیج کے قتل کے معاملہ میں لاہور آئے۔ آپ نے گورنر سے ملاقات کر کے سیاسی قیدیوں کی رہائی کا بندوبست کیا اور کچھ جہازوں سے ملاقات کر کے انہیں باقی سمجھوتے کیلئے تیار کیا۔ مسجد کو انکار کرانے کیلئے شہید گنجیج کی جگہ انہیں سمجھوتے کیلئے تیار کیا جس نے آخرت کوٹ میں دعویٰ دائر کیا کہ مسجد پر

مساجد اور قانون شریعت سے متعلق مسائل پر بھی بیان میں توجہ کرنے کی ضرورت

ہے۔

لاہور

۲۵ جون ۱۹۳۶ء

(بیسویں راز)

محترم جناب صاحب

سر سکندر حیات^۱ دو ایک روز ہوئے لاہور سے روانہ ہو چکے ہیں۔ میرے خیال میں وہ بمبئی میں آپ سے مل کر بعض اہم امور پر گفتگو کریں گے۔ کل شام دو تین بجے^۲ مجھ سے ملنے کے لئے آئے۔ ان کا کہنا تھا کہ یونیٹ پارٹی^۳ کے مسلمان اراکین مندرجہ ذیل اعلان کرنے کے لئے تیار ہیں۔

کہ ان تمام امور میں جو مسلمانوں سے بحیثیت ایک کل ہند اقلیت سے متعلق ہیں وہ مسلم لیگ کے فیصلے کے پابند ہونگے اور صوبائی اسمبلی میں کسی غیر مسلم جماعت کیساتھ کوئی معاہدہ نہیں کریں گے۔

بشرطیکہ (صوبائی) مسلم لیگ بھی حسب ذیل اعلان کرے کہ:-

وہ اراکین اسمبلی جو مسلم لیگ کے ٹکٹ پر کامیاب ہو کر صوبائی اسمبلی میں آئیں گے وہ

۱۔ سر سکندر حیات (۱۸۹۲-۱۹۳۶) قیام پاکستان سے پہلے پنجاب کے ارباب سیاست میں سے ایک اہم شخصیت تھے۔ ان کی سیاسی زندگی کا آغاز ۱۹۲۳ء سے ہوا جب وہ پنجاب کی قانون ساز اسمبلی کے ممبر منتخب ہوئے۔ ۱۹۲۹ء میں حکومت پنجاب کے راجنہ مہر سہنہ پھر راجنہ بٹک کے گورنر مقرر ہوئے۔ ۱۹۳۶ء میں سر فضل حسین کی وفات کے بعد یونیٹ پارٹی کے لیڈر بننے لگے۔ قانون ہند ۱۹۳۵ء کے تحت ۱۹۳۷ء میں پنجاب کے وزیر اعظم منتخب ہوئے۔ اسی سال مسلم لیگ کے سالانہ اجلاس مشفقہ کھنوں میں شریک ہوئے اور قائد اعظم محمد علی جناح کے ساتھ معاہدہ کیا کہ یونیٹ پارٹی کے مسلمان اراکین مسلم لیگ میں شامل ہو جائیں جو "جناب سکندر معاہدہ" کے نام سے مشہور ہے۔

۲۔ حیدر علی احمد خان دو لہنا (۱۸۹۶-۱۹۴۰) پنجاب کی ایک اہم شخصیت اور یونیٹ پارٹی کے روح رواں تھے اور اس کے (۱۱) جدید میں بیکری ٹیٹ ہوئے۔ اپریل ۱۹۳۷ء میں پنجاب اسمبلی کے چیف پارلیمانی سیکرٹری مقرر ہوئے۔ حضرت علامہ اقبال کے بڑے عقیدت مند تھے۔ آپ پنجاب کے سابق وزیر اعلیٰ اور "معارف پرائز" کے جیتنے والے تھے۔

۳۔ پنجاب یونیٹسٹ پارٹی: قیام پاکستان سے قبل پنجاب کی سب سے بڑی سیاسی جماعت جس کی داغ بیل سر فضل حسین (۱۸۷۷-۱۹۳۶) نے ۱۹۳۲ء میں رکھی۔ اس پارٹی کا بنیادی مقصد یہ تھا کہ پنجاب کی حکومت ہندوؤں اور مسلمانوں کے اتحاد و اشتراک سے چلائی جائے تاکہ اصلاحات کے غلط سے اچھی طرح فائدہ اٹھایا جاسکے۔ ۱۹۳۷ء کے انتخابات میں پنجاب کی صوبائی اسمبلی میں یونیٹ پارٹی نے سب سے زیادہ نشستیں حاصل کیں اور سر سکندر حیات کی سرکردگی میں وزارت تشکیل دی۔

حالات میں مسجد ہے اور مسلمانوں کو یہاں نماز پڑھنے کی اجازت ہونی چاہیے۔ ڈسٹرکٹ کورٹ نے یہ مقدمہ خارج کر دیا۔ پھر اسکی اپیل ہائیکورٹ میں کی گئی۔ ۲۶ جنوری ۱۹۳۸ء کو ہائی کورٹ نے بھی اپیل خارج کر دی۔

اکتوبر ۱۹۳۷ء کو مسلم لیگ کے سالانہ اجلاس مشفقہ کھنوں میں مسجد شہید منج کا مسئلہ زیر غور آیا اور اس کے متعلق ایک قرارداد منظور کی گئی۔ اس کے علاوہ ۳۰ جنوری ۱۹۳۸ء کو مسلم لیگ کا ایک اجلاس دہلی میں منعقد ہوا۔ جس میں اعلان کیا گیا کہ مسجد شہید منج کی بازیابی کا مطالبہ ہندوستان کے مسلمانوں کا مشفق مطالبہ ہے۔ اس کے علاوہ یہ فیصلہ ہوا کہ حکم فروری کو پورے ہندوستان میں یوم شہید منج منایا جائے۔

صرف اس جماعت یا فریق کے ساتھ تعاون کریں گے جس میں مسلمانوں کی تعداد سب سے زیادہ ہوگی۔

ازراہ کرم اپنی اولین فرصت میں مطلع فرمائیے کہ اس تجویز کے بارے میں آپ کی کیا رائے ہے۔ سرسکندر حیات سے جو گفتگو ہو اس کے نتیجے سے بھی مطلع فرمائیے۔ اگر آپ انہیں قائل کرنے میں کامیاب ہو گئے تو ان کا ہمارے ساتھ شامل ہو جانا کچھ بعید نہیں۔ امید ہے کہ آپ بخیریت ہوں گے۔

آپ کا مخلص

محمد اقبال

میو روڈ لاہور

۲۳/ اگست ۱۹۳۶ء

محترم جنح صاحب

امید ہے کہ میرا اس سے پہلے کا خط آپ کو مل چکا ہوگا۔ پنجاب پارلیمانی بورڈ اور یونینسٹ پارٹی کے مابین مفاہمت کی کچھ گفتگو ہو رہی ہے اس قسم کی مفاہمت کے بارے میں آپ کی کیا رائے ہے اور اس کے لئے آپ کیا شرائط تجویز کرتے ہیں؟ میں نے اخبارات میں پڑھا ہے کہ آپ نے بنگال پر جا پارٹی اور پارلیمانی بورڈ میں مصالحت کرا دی ہے اس کی شرائط و ضوابط سے مجھے مطلع فرمائیے۔ چونکہ پر جا پارٹی بھی یونینسٹ پارٹی کی طرح غیر فرقہ وارانہ ہے۔ اس لئے بنگال میں آپ کی مصالحت آپ کے لئے مفید ثابت ہو سکتی ہے۔ امید ہے کہ آپ بخیریت ہوں گے۔

آپ کا مخلص

محمد اقبال

۱۔ کمرشلٹ پریس پبلیشرز، بنگال کی ایک غیر فرقہ وارانہ برادری تھی۔ ۱۹۲۴ء میں دھاکہ میں اس کا قیام تھا۔ ۲۔ اقبال کیاب، مولوی ابو القاسم نقس الحق (۱۸۷۳-۱۹۴۴) اس کے سربراہ تھے۔ اس پارٹی کا مقصد بنگال کے کسانوں کی حالت کو بہتر بنانا تھا۔

۳۔ اسی خطوط پر بعد میں مئی ۱۹۳۷ء میں یونینسٹ پارٹی اور مسلم لیگ کے درمیان جنح سکندر معاہدہ ہوا۔

لاہور

۸ دسمبر ۱۹۳۶ء

محترم جناح صاحب

غلام رسول اللہ نے مجھے بتایا ہے کہ اس نے آپ کو بورڈ کے امور کے بارے میں ایک تفصیلی ڈٹا لکھا ہے میں ان کے اس بیان سے بالکل متفق ہوں کہ انتخابات سے کم از کم پندرہ روز پہلے آپ کی اس صوبے میں موجودگی نہایت ضروری ہے۔ آپ اس صوبے کے لوگوں کو اچھی طرح جانتے ہیں کہ ان پر بھروسہ نہیں کیا جاسکتا۔ وہ عام طور پر جذبات کی رو میں بہہ جاتے ہیں۔ اگر آپ (مولانا) شوکت علی جی اور ایم کفایت اللہ جی انتخابات کے دنوں میں ان سے خطاب کریں تو مجھے یقین ہے کہ وہ سب آپ کی اور آپ کے امیدواروں کی حمایت کریں گے۔ وگرنہ وہ کچھ اور کر بیٹھیں گے۔ اس لئے میں آپ سے استدعا کرتا ہوں

۱۔ غلام رسول خان (وفات ۱۹۳۹ء) علامہ اقبال کے معیت مندوں میں سے تھے۔ ایم اے اور کالج علی گڑھ کے تعلیم یافتہ تھے ۱۹۱۳ء میں بیرونی کا امتحان پاس کیا۔ کچھ عرصہ لاہور میں وکالت کر کے جنوبی افریقہ چلے گئے تھے۔ اور ۱۹۳۰ء میں واپس آکر علی گڑھ میں کاموں میں حصہ لینے لگے۔ انجمن حمایت اسلام لاہور کے فعال رکن تھے۔ ۱۹۳۳ء میں جب علامہ اقبال افغانستان کے بادشاہ کی دعوت پر وہاں گئے تو آپ ان کے نیکوئی کی حیثیت سے ساتھ تھے۔ ۱۹۳۶ء میں پنجاب صوبائی مسلم لیگ کے نیکوئی مقرر ہوئے۔ آپ نے پنجاب میں مسلم لیگ کی ترویج و ترقی کیلئے نمایاں خدمات سرانجام دیں۔

۲۔ مولانا شوکت علی (۱۸۷۳-۱۹۳۸ء) مولانا محمد علی نور (۱۸۷۸-۱۹۳۱ء) کے بڑے بھائی تھے۔ تاریخ میں دونوں بھائی علی برادران کے نام سے مشہور ہوئے۔ ۱۸۹۵ء میں علی گڑھ سے بی اے کیا۔ کچھ عرصہ برٹش حکومت میں ملازمت کی۔ علی گڑھ کالج کے بورڈ کے رٹنی اور کالج کی اوپن ہائر ایجوکیشن کے فعال رکن تھے۔ ۱۹۰۳ء میں علی گڑھ بورڈ میں قیام کی خاطر چندہ اکٹھے کرنے کیلئے سرگودھا گیا ۱۸۷۵ء-۱۹۵۵ء کی مدت میں ان کے نیکوئی کی حیثیت سے ملک کا دورہ کیا۔ انجمن خدام کعبہ کے بانی تھے۔ مسلم لیگ کی تنظیم نو کے سلسلہ میں قائد اعظم محمد علی جناح کیساتھ نمایاں خدمات سرانجام دیں۔ مسلم لیگ کے مرکزی پارلیمانی بورڈ کے ممبر بھی تھے۔ ۱۹۳۳ء سے ۱۹۳۸ء تک مرکزی اسمبلی کے ممبر رہے۔

۳۔ مفتی کفایت اللہ (۱۸۷۵-۱۹۵۲ء) ابتدائی تعلیم شاہجہان پور اور مراد آباد میں حاصل کی۔ اس کے بعد دارالمصنوعہ ہند میں تعلیم حاصل کی۔ مدرسہ امینیہ دہلی کے صدر مدرس رہے۔ ملک کی سیاسی تحریکوں میں نمایاں حصہ لیا۔ جمیعت العلماء ہند کے بانی صدر تھے۔ ”تعلیم اسلام“ آپ کی سب سے مشہور تصنیف ہے۔ جو آپ نے پھر کے لئے لکھی۔ یہ کتاب انکوں کی تعداد میں چھپ چکی ہے۔

کہ آپ دسمبر ۱۹۳۶ء کے آخر یا جنوری ۱۹۳۷ء کے آغاز میں ہمارے ہاں تشریف لائیں تاکہ ہماری تحریک کے خلاف پیدا کئے جانے والے رد عمل کی قوتوں کو توڑنے کی کوشش کی جائے۔ اگر آپ تشریف نہ لاسکتے تو مجھے خدشہ ہے کہ آپ آنے والی اسمبلی میں چار سے زائد حامیوں کو نہ پائیں گے۔ احترامات کے ساتھ

آپ کا مخلص

محمد اقبال (پارلیمنٹ لا)

صدر

پنجاب صوبائی مسلم لیگ پارلیمانی بورڈ

محترم جناب صاحب

میرا خیال ہے کہ آپ نے پنڈت جواہر لال نہروؑ کا وہ خطبہ^۱ جو انہوں نے آل انڈیا نیشنل کونشن^۲ میں دیا ہے پڑھا ہوگا اور اسکے بین السطور جو پالیسی کار فرما ہے اسکو آپ نے بخوبی محسوس کر لیا ہوگا۔ جہاں تک اسکا تعلق ہندوستان کے مسلمانوں سے ہے میں سمجھتا ہوں آپ بخوبی آگاہ ہیں کہ نئے دستور^۳ نے ہندوستان کے مسلمانوں کو کم از کم اس بات کا ایک ثلثی موقع دیا ہے کہ وہ ہندوستان اور مسلم ایشیا کی آئندہ سیاسی ترقی کے پیش نظر اپنی قومی تنظیم کر سکیں گے۔ اگرچہ ہم ملک کی دیگر ترقی پسند جماعتوں کیساتھ تعاون کیلئے تیار ہیں تاہم ہمیں اس حقیقت کو نظر انداز نہیں کرنا چاہئے کہ ایشیاء میں اسلام کی اخلاقی اور سیاسی طاقت کے مستقبل کا انحصار بہت حد تک ہندوستان کے مسلمانوں کی مکمل تنظیم پر ہے۔ اسلئے میری تجویز ہے کہ آل انڈیا نیشنل کونشن کو ایک موثر جواب دیا جائے۔ آپ جلد از جلد دہلی میں ایک آل انڈیا مسلم کونشن^۴ منعقد کریں جس میں شرکت کیلئے نئی صوبائی اسمبلیوں کے اراکین کے علاوہ

۱۔ پنڈت جواہر لال نہرو (۱۸۸۹ء - ۱۹۶۳ء) پنڈت سوئی ال نہرو (۱۸۶۱ء - ۱۹۳۱ء) کے فرزند ارجمند اور انڈین نیشنل کانگریس کے ممتاز رہنما تھے۔ انگلستان سے اعلیٰ تعلیم حاصل کر کے کلی سیاست میں حصہ لیتا شروع کیا۔ ۱۹۱۸ء میں ہوم رول لیگ الہ آباد کے سیکرٹری اور کانگریس کمیٹی کے ممبر مقرر ہوئے۔ ۱۹۲۹ء میں کانگریس کے اجلاس منعقدہ لاہور کی صدارت کی اور اس کے بعد کئی بار کانگریس کے صدر ہوئے۔ آزادی کے بعد بھارت کے وزیر اعظم بنے اور اپنی وفات تک وزارت عظمیٰ پر فائز رہے۔

۲۔ خطبہ حذکرہ خطبہ میں پنڈت جواہر لال نہرو نے مسلمانوں کے جداگانہ سیاسی وجود کو تسلیم کرنے سے انکار کیا اور کہا کہ صرف کا مل طلب مسئلہ صرف اقتصادی مسئلہ ہے خطبہ کے ان نکات پر علامہ اقبالؒ کا اہم محکمہ ملی جناح کی خصوصی توجہ چاہئے تھی۔

۳۔ آل انڈیا نیشنل کونشن: ۱۹۳۶ء کے انتخابات میں کانگریس کو نمایاں کامیابی حاصل ہوئی تو کانگریس کے صدر پنڈت جواہر لال نہرو نے ۱۹ مارچ ۱۹۳۷ء کو دہلی میں آل انڈیا نیشنل کونشن طلب کی۔ جس میں ان تمام اراکین اسمبلی نے شرکت کی جو کانگریس کے ٹکٹ پر مختلف صوبائی اسمبلیوں کے لئے منتخب ہوئے تھے۔

۴۔ نئے دستور سے مراد قانون ہند ۱۹۳۵ء ہے۔

۵۔ آل انڈیا مسلم کونشن: علامہ اقبالؒ خواہش مند تھے کہ آل انڈیا نیشنل کونشن کا جواب آل انڈیا مسلم کونشن کے ذریعے دیا جائے گا۔ مگر ایسی کونشن کا انعقاد نہ ہو سکا۔ البتہ اپریل ۱۹۳۶ء میں دہلی میں مسلم نمائندگان کا ایک کونشن ہوا

دوسرے مقتدر مسلم رہنماؤں کو بھی مدعو کریں۔ اس کونشن میں پوری قوت اور قطعی وضاحت کے ساتھ بیان کر دیں کہ سیاسی مطمحہ نظر کی حیثیت سے مسلمان ہند ملک میں جداگانہ سیاسی وجود رکھتے ہیں۔ یہ انتہائی ضروری ہے کہ اندرون اور بیرون ہند کی دنیا کو بتا دیا جائے کہ ملک میں صرف اقتصادی مسئلہ ہی تھا ایک مسئلہ نہیں ہے۔ اسلامی نقطہ نگاہ سے ثقافتی مسئلہ ہندوستان کے مسلمانوں کے لئے اپنے اندر زیادہ اہم نتائج رکھتا ہے اور کسی صورت سے بھی یہ اقتصادی مسئلہ سے کم اہمیت نہیں رکھتا۔ اگر آپ ایسی کونشن منعقد کر سکیں تو پھر ایسے مسلم اراکین اسمبلی کی حیثیتوں کا امتحان ہو جائے گا جنہوں نے مسلمان ہند کی اسگوں اور مقاصد کے خلاف جماعتیں قائم کر رکھی ہیں۔ مزید برآں اس سے ہندوؤں پر یہ عیاں ہو جائے گا کہ کوئی سیاسی حربہ خواہ کیسا ہی عیارانہ کیوں نہ ہو، پھر بھی مسلمان ہند اپنے ثقافتی وجود کو کسی طور نظر انداز نہیں کر سکتے۔ میں چند روز تک دہلی آ رہا ہوں۔ اس اہم مسئلہ پر آپ سے گفتگو ہوگی۔ میرا قیام افغانی سفارت خانہ^۱ میں ہوگا۔ اگر آپ کو کچھ فرصت ہو تو وہیں ہماری ملاقات ہونی چاہئے۔ ازراہ کرم اس خط کے جواب میں چند سطور جلد از جلد تحریر فرمائیے۔

آپ کا مخلص

محمد اقبال

بار ایٹ لاء

مکرر آنک:۔ معاف فرمائیے میں نے یہ خط آشوب چشم کی وجہ سے ایک دوست سے لکھوایا ہے۔

جس میں مرکزی اور صوبائی اسمبلیوں کے منتخب نمائندوں نے شرکت کی۔ اور انہوں نے حصول پاکستان کے لئے تجویز غور کیا۔

۱۔ افغانی سفارت خانہ پٹی روڈ دہلی میں ان دنوں سردار صلاح الدین سلجوقی (۱۸۹۷ء - ۱۹۷۰ء) افغان قونصل جنرل تھے۔ وہ ایک اعلیٰ درجے کے سفارتکار ہونے کے علاوہ ایک عظیم شاعر اور ادیب بھی تھے۔ کئی کتابوں کے مصنف تھے فارسی اور عربی ادبیات پر پورا عبور رکھتے تھے۔ مولانا روم (۱۳۰۷ء - ۱۳۷۲ء) اور مزارعیل (۱۲۶۱ء - ۱۳۲۰ء) کے کام کے دلدادہ تھے۔ علامہ اقبال کے دوست تھے اور اسی نے علامہ اقبالؒ اگے ہاں قیام کیا کرتے تھے۔

محترم جناح صاحب

دو ہفتے ہوئے میں نے آپ کو خط لکھا تھا معلوم نہیں وہ آپ کو ملایا نہیں۔ میں نے وہ خط آپ کو دہلی کے پتہ پر لکھا تھا اور پھر جب میں دہلی آگیا تو معلوم ہوا کہ آپ وہاں سے پہلے ہی رخصت ہو چکے ہیں۔ میں نے اس خط میں یہ تجویز پیش کی تھی کہ ہمیں فوراً ایک آل انڈیا مسلم کنونشن (کسی بھی مقام پر) مثلاً دہلی میں منعقد کر کے حکومت اور ہندوؤں کو ایک بار پھر مسلمانان ہند کی پالیسی سے آگاہ کر دینا چاہیے۔

چونکہ صورت حال تازہ ہوئی جا رہی ہے اور پنجاب کے مسلمانوں کا رجحان بعض ایسے وجوہ کی بناء پر جن کی تفصیل بتانا (اس وقت) غیر ضروری ہے کانگریس کی طرف بڑھتا جا رہا ہے۔ میری آپ سے درخواست ہے کہ آپ اس معاملہ پر فوری غور فرما کر فیصلہ کریں۔ آل انڈیا مسلم لیگ کا اجلاس آگست تک ملتوی ہو چکا ہے۔ لیکن حالات کا تقاضا ہے کہ فوری طور پر مسلم پالیسی کا اعلان کر رہے ہو۔ اگر کنونشن کے انعقاد سے پہلے مقتدر مسلمان لیڈروں کا ایک دورہ بھی ہو جائے تو کنونشن یقیناً بہت کامیاب رہے گا۔ براہ نوازش اس خط کا جواب اپنی اولین فرصت میں عنایت فرمائیے۔

آپ کا مخلص

محمد اقبال

بار ایٹ لاء

۱۔ علامہ اقبال ان دنوں بیمار تھے اور اپنے معالج حکیم عبدالوہاب انصاری (۱۸۶۸ - ۱۹۳۱ء) کو اپنی نبض دکھانے دہلی تشریف لے گئے تھے۔

۲۔ انڈین نیشنل کانگریس :- ہندوستان کی قدیم اور سب سے بڑی سیاسی جماعت جس کی بنیاد ۱۸۸۵ء میں ایک انگریز اسکات لینڈ (۱۸۲۹ - ۱۹۱۲ء) نے رکھی۔ ہندو اکثریت اور اس میں شریک ہوئے۔ جبکہ مسلمانوں کی بہت سی کم تعداد کانگریس کی طرف متوجہ ہوئی۔ کانگریس میں ہندو غالب رہے۔ اور ہندوؤں کا یہ مفاد اس کے پیش نظر رہا۔ جس کی بناء پر مسلمانوں نے اپنی جداگانہ تنظیم مسلم لیگ قائم کی۔

محترم جناح صاحب

آپ کے خط کا بہت شکریہ جو مجھے دریں اثنا موصول ہوا۔ مجھے آپ کو یہ بتانے میں بہت خوشی محسوس ہوتی ہے کہ پنجاب میں لیگ کی نسبت ہمدردانہ جذبات میں تیزی سے اضافہ ہو رہا ہے اور یہ کہ یونینسٹوں سمیت پنجاب کے مسلمان آپ کی پوری پشت پناہی کریں گے۔ میں یہ معلوم کرنا چاہتا ہوں کہ کیا آپ کے لئے یہ ممکن ہو گا کہ آپ شمالی ہند کا ایک دورہ کریں اور میرٹھ میں آل انڈیا مسلم لیگ کے اجلاس سے پہلے، ہر صوبے میں اہم شہروں میں جائیں۔ میرا خیال ہے کہ مسلم لیگ کے آئین میں مناسب تبدیلیاں کرنا ضروری ہیں تاکہ مسلم لیگ کو عوام الناس کے قریب تر لایا جائے جنہوں نے اب تک مسلمانوں کے بالائی متوسط طبقے کی سیاسی سرگرمیوں میں کوئی دلچسپی نہیں لی۔ متوسط مسلمان طبقے کو شکایت ہے کہ ہمارے لیڈروں کو صرف اپنے عہدوں سے دلچسپی ہے، اور یہ کہ حکومت کے مختلف حکموں میں خالی آسامیاں یونینسٹوں کے رشتہ داروں یا دوستوں کے لئے مخصوص کر دی جاتی ہیں۔ یہی وجہ ہے کہ مسلمانوں کا متوسط طبقہ سیاسی معاملات میں کم دلچسپی لیتا ہے۔ میرا ذاتی خیال ہے کہ ان کی شکایت بجا ہے۔ مجھے امید ہے کہ آپ لیگ کے دستور میں چند مناسب ترمیمات کے بارے میں ضرور غور کریں گے جس سے عوام الناس میں 'لیگ اور اس کی سرگرمیوں کے ضمن میں' بہتر توقعات پیدا ہوں گی۔

برادر کرام اپنے جواب سے سرفراز فرمائیں!

آپ کا مخلص

محمد اقبال

۱۔ ۱۹۳۷ء میں آل انڈیا مسلم لیگ کا ساوانہ اجلاس میرٹھ میں نہیں ہوا تھا۔ بلکہ ۱۸ آگست کو گھنٹوں میں منعقد ہوا تھا۔ یہ اجلاس مسلم لیگ کی تنظیم نو کے زمانے کا پہلا اجلاس تھا۔ جس کی اہمیت کے پیش نظر علامہ اقبال نے کاغذِ مہم محمد علی جناح کو لکھا کہ اجلاس سے پہلے ہر صوبے کے اہم شہروں کا دورہ کریں تاکہ مسلم لیگ کی ترقی و ترویج کے کام میں آسانی رہے۔

محترم جناب صاحب

آپ کے نوازش نامہ کا شکریہ جو مجھے اس اثنا میں ملا۔ مجھے یہ جان کر بید خوشی ہوئی کہ مسلم لیگ کے دستور اور پروگرام میں جن تبدیلیوں کے متعلق میں نے تحریر کیا تھا وہ آپ کے پیش نظر رہیں گی۔ اس میں کوئی شک نہیں کہ مسلمان ہند کی نازک صورتحال کا آپ کو پورا پورا احساس ہے۔ مسلم لیگ کو آخر کار یہ فیصلہ کرنا پڑے گا کہ وہ ہندوستان کے مسلمانوں کے بالائی طبقوں کی ایک جماعت بنی رہے گی یا مسلم جمہور کی جنہوں نے اب تک بعض معقول وجوہ کی بنا پر اس (مسلم لیگ) میں کوئی دلچسپی نہیں لی۔ میرا ذاتی خیال یہی ہے کہ کوئی سیاسی تنظیم جو عام مسلمانوں کی حالت سدھارنے کی ضامن نہ ہو۔ ہمارے عوام کیلئے باعث کشش نہیں ہو سکتی۔

نئے دستور کے تحت اعلیٰ ملازمتیں تو بالائی طبقوں کے بچوں کیلئے مختص ہیں اور ادنیٰ ملازمتیں وزراء کے اعزاء اور احباب کی نذر ہو جاتی ہیں دیگر امور میں بھی ہمارے سیاسی اداروں نے مسلمانوں کی فلاح و بہبود کی طرف کبھی غور کرنے کی ضرورت نہیں کی۔ روٹی کا مسئلہ روز بروز نازک ہوتا جا رہا ہے۔ مسلمان محسوس کر رہے ہیں کہ گزشتہ دو سو سال سے وہ برابر سٹزل کی طرف جا رہے ہیں۔ عام خیال یہ ہے کہ اس غربت کی وجہ ہندو کی ساہوکاری (سود خوری) اور سرمایہ داری ہے۔ یہ احساس کہ اس میں غیر ملکی حکومت بھی برابر کی شریک ہے ابھی پوری طرح نہیں ابھرا لیکن آخر کو ایسا ہو کر رہیگا۔ جواہر لال نہرو کی ہے دین اشتراکیت مسلمانوں میں کوئی تاثر پیدا نہ کر سکے گی۔ لہذا سوال یہ ہے کہ مسلمانوں کی غربت کا علاج کیا ہے مسلم لیگ کا سارا مستقبل اس بات پر منحصر ہے کہ وہ اس مسئلہ کو حل کرنے کیلئے کیا کوشش کرتی ہے۔

۱۔ اشتراکیت: ایک قدیم سیاسی نظریہ ہے جو راست میں انفرادی ملکیت کو ختم کر کے تمام ذرائع پیداوار کو ریاست کی تحویل میں دے دیتا ہے کارل مارکس (۱۸۱۸ء - ۱۸۸۳ء) سے پہلے اسے ملکی اصولوں پر پیش کیا۔ اس نظریہ کو مقبولیت بہت بعد میں حاصل ہوئی۔ اشتراکیت میں خدا کا تصور بالکل نہیں۔ اس لئے اسے بے ایمان اشتراکیت کا نام دیا جاتا ہے۔ روس، چین اور مغربی یورپ کے بہت سے ممالک میں اشتراکیت کا دور دورہ رہا ہے۔

اگر مسلم لیگ نے (اس ضمن میں) کوئی وعدہ نہ کیا تو مجھے یقین ہے کہ مسلم عوام پہلے کی طرح اس سے بے تعلق رہیں گے۔ خوش قسمتی سے اسلامی قانون کے نفاذ میں اس کا حل موجود ہے اور موجودہ نظریات کی روشنی میں (اس میں) مزید ترقی کا امکان ہے۔

اسلامی قانون کے طویل و عمیق مطالعہ کے بعد میں اس نتیجہ پر پہنچا ہوں کہ اگر اس نظام قانون کو اچھی طرح سمجھ کر نافذ کیا جائے۔ تو ہر شخص کے لئے کم از کم حق معاش محفوظ ہو جاتا ہے۔ لیکن شریعت اسلام کا نفاذ اور ارتقاء ایک آزاد مسلم ریاست یا ریاستوں کے بغیر اس ملک میں ناممکن ہے۔ سالہا سال سے یہی میرا عقیدہ رہا ہے اور اب بھی میرا ایمان ہے کہ مسلمانوں کی غربت (روٹی کا مسئلہ) اور ہندوستان میں امن و امان کا قیام اسی سے حل ہو سکتا ہے۔ اگر ہندوستان میں یہ ممکن نہیں ہے تو پھر دو سرا ممالک (راست) صرف خاند جتنی ہے جو فی الحقیقت ہندو مسلم فسادات کی شکل میں کچھ عرصہ سے جاری ہے۔ مجھے اندیشہ ہے کہ ملک کے بعض حصوں مثلاً شمال مغربی ہندوستان میں فلسطین (کی داستان) دہرائی جائے گی۔ جواہر لال نہرو کی اشتراکیت کا ہندوؤں کی ذہنیت سیاسیہ کے ساتھ پیوند بھی خود ہندوؤں کے آپس میں خون خرابہ کا باعث ہو گا۔ اشتراکی جمہوریت اور برہمنیت ۳ کے درمیان وجہ نزاع برہمنیت اور بدھ مت ۳ کے درمیان وجہ نزاع سے مختلف نہیں ہے۔ آیا اشتراکیت کا حشر ہندوستان میں بدھ مت کا سا ہو گا یا نہیں؟ میں اس بارے میں کوئی پیش گوئی نہیں کر سکتا لیکن میرے ذہن میں یہ بات صاف ہے کہ اگر ہندو دھرم اشتراکی جمہوریت اختیار کر لیتا ہے تو خود ہندو دھرم ختم ہو جاتا ہے۔ اسلام کے لئے اشتراکی جمہوریت کو مناسب تبدیلیوں اور اسلام کے اصول شریعت کے ساتھ اختیار کر لینا کوئی انقلاب نہیں

۲۔ برہمنیت سے مراد ہندو مت ہے جو ایک قدیم مذہب ہے یہ مذہب کسی مخصوص عقیدے یا کسی مخصوص شخصیت کی تعظیم سے مانور نہیں بلکہ یہ عقائد اور خلف اہام اور بے بنیاد عقیدوں کا مجموعہ ہے ہندو معاشرہ شدت سے ذات پات کا قائل ہے۔ ہندوؤں کا عقیدہ ہے کہ تمام انسان چار ذاتوں برہمن، کھتری، ویشی اور شدر میں تقسیم ہیں۔ برہمن سب سے اعلیٰ اور ادنیٰ ذات قصور کی جاتی ہے اور اسے دسویں ذاتوں پر پیش برتری حاصل رہی ہے۔

۳۔ بدھ مت: ایک قدیم غیر الہامی مذہب جس کی بنیاد گوتم بدھ (۵۶۳ ق م - ۴۸۳ ق م) نے رکھی۔ اس مذہب میں کسی خدا کا تصور نہیں۔ بلکہ چند اخلاقی اور روحانی تعلیمات کا مجموعہ ہے۔ گوتم بدھ کے نزدیک زندگی دکھوں کا گھر ہے اور مصائب انسان کا مقدر ہیں۔ ان سے نجات پانے کا طریقہ ذہنیات کو ختم کر کے زندگی سے فرار اور رہنمائی

بلکہ اسلام کی حقیقی پاکیزگی کی طرف رجوع ہو گا۔ موجودہ مسائل کا حل مسلمانوں کے لئے ہندوؤں سے کہیں زیادہ آسان ہے لیکن جیسا کہ میں نے اوپر بیان کیا ہے۔ مسلم ہندوستان کے ان مسائل کا حل آسان طور پر کرنے کے لئے یہ ضروری ہے کہ ملک کو ایک یا زیادہ مسلم ریاستوں میں تقسیم کیا جائے جہاں پر مسلمانوں کی واضح اکثریت ہو۔ کیا آپ کی رائے میں اس مطالبہ کا وقت نہیں آ پہنچا۔ شاید جواہر لال کی بے دین اشتراکیت کا آپ کے پاس یہ ایک بہترین جواب ہے۔

بہر حال میں نے اپنے خیالات پیش کر دیئے ہیں اس امید پر کہ آپ اپنے خطبہ یا مسلم لیگ کے آئندہ اجلاس کے مباحث میں ان پر سنجیدگی سے توجہ دیں گے۔ مسلم ہندوستان کو امید ہے کہ اس نازک دور میں آپ کی فراست موجودہ مشکلات کا کوئی حل تجویز کر سکے گی۔

آپ کا خالص

محمد اقبال

مکرر آئندہ:- اس خط کے موضوع پر میرا ارادہ تھا کہ آپ کے نام اخبارات میں ایک کھلا خط شائع کراؤں مگر غور و فکر کے بعد اس نتیجہ پر پہنچا کہ موجودہ وقت ایسے اقدام کے لئے موزوں نہیں۔

انتظار کرتا ہے۔

لاہور

۲۱ جون ۱۹۳۷ء

(یعنی راز)

محترم جناب صاحب

کل آپ کا نوازش نامہ ملا۔ بہت بہت شکریہ! میں جانتا ہوں کہ آپ بہت مصروف آدمی ہیں۔ مگر مجھے توقع ہے کہ میرے بار بار خط لکھنے کو آپ بار بار غلط نہ خیال کریں گے۔ اس وقت جو طوفان شمال مغربی ہندوستان اور شاید پورے ہندوستان میں برپا ہونے والا ہے اس میں صرف آپ ہی کی ذات گرامی سے قوم محفوظ رہنمائی کی توقع کا حق رکھتی ہے میں عرض کرتا ہوں کہ ہم فی الحقیقت خانہ جنگی کی حالت ہی میں ہیں اگر فوج اور پولیس نہ ہو تو یہ (خانہ جنگی) دیکھتے ہی دیکھتے پھیل جائے گزشتہ چند ماہ سے ہندو مسلم فسادات کا ایک سلسلہ قائم ہو چکا ہے۔ صرف شمال مغربی ہندوستان میں گزشتہ تین ماہ میں کم از کم تین (فردہ دارانہ) فسادات ہو چکے ہیں اور کم از کم چار وارداتیں ہندوؤں اور سکھوں کی طرف سے توہین رسالت کی ہو چکی ہیں۔ ان چاروں مواقع پر رسول کی اہانت کرنے والوں کو قتل کر دیا گیا ہے۔ سندھ میں قرآن مجید کو نذر آتش کرنے کے واقعات بھی پیش آئے ہیں۔ میں نے تمام صورت حال کا اچھی طرح سے جائزہ لیا ہے اور مجھے یقین ہے کہ ان حالات کے اسباب نہ مذہبی ہیں اور نہ اقتصادی بلکہ خالص سیاسی ہیں یعنی مسلم اکثریتی صوبوں میں بھی ہندوؤں اور سکھوں کا مقصد مسلمانوں پر خوف و ہراس طاری کرنا ہے۔ نیا دستور کچھ اس قسم کا ہے کہ مسلم اکثریتی صوبوں میں بھی مسلمانوں کو غیر مسلموں کے رحم و کرم پر چھوڑ دیا گیا ہے۔ نتیجہ یہ ہوا کہ مسلم وزارتیں کوئی مناسب کارروائی نہیں کر سکتیں بلکہ انہیں خود مسلمانوں سے ناانصافی برتاؤ پڑتی ہے تاکہ وہ لوگ جن پر وزارت کا انحصار ہے خوش رہ سکیں اور ظاہر کیا جاسکے کہ وزارت قطعی طور پر غیر جانبدار ہے۔ لہذا یہ واضح ہے کہ ہمارے پاس اس دستور کو رد کرنے کی خاص وجہ موجود ہیں۔ مجھے تو ایسا معلوم ہوتا ہے کہ نیا دستور ہندوؤں کی خوشنودی کے لئے وضع کیا گیا ہے۔ ہندو اکثریتی صوبوں میں ہندوؤں کو قطعی

اکثریت حاصل ہے اور وہ مسلمانوں کو بالکل نظر انداز کر سکتے ہیں۔ مسلم اکثریتی صوبوں میں مسلمانوں کو کلاً ہندوؤں پر انحصار کرنے کے لئے مجبور کر دیا گیا ہے۔ میرے ذہن میں ذرا بھی شک و شبہ نہیں کہ یہ دستور ہندوستانی مسلمانوں کو ناقابل حلانی نقصان پہنچانے کے لئے بنایا گیا ہے۔ علاوہ ازیں یہ اقتصادی مسئلہ کا بھی حل نہیں ہے جو مسلمانوں کے لئے بہت زیادہ جانکاب بن چکا ہے۔

کیوں عمل اپناؤں ہندوستان میں مسلمانوں کے سیاسی وجود کو صرف تسلیم کرتا ہے۔ لیکن کسی قوم کے سیاسی وجود کا ایسا اعتراف جو اس کی اقتصادی پسماندگی کا کوئی حل تجویز نہ کرتا ہو اور نہ کر سکے اس کے لئے بے سود ہے۔ کانگریس کے صدر جی نے تو غیر مبہم الفاظ میں مسلمانوں کے (جداگانہ) سیاسی وجود سے ہی انکار کر دیا ہے۔ ہندوؤں کی دوسری سیاسی جماعت یعنی ماسا جیس نے نئے میں ہندو عوام کی حقیقی نمائندہ سمجھتا ہوں بار بار اعلان کیا ہے کہ ہندوستان میں ایک متحدہ ہندو مسلم قوم کا وجود ناممکن ہے۔ ان حالات کے پیش نظر بدیہی حل یہ ہے کہ ہندوستان میں قیام امن کے لئے ملک کی از سر نو تقسیم کی جائے۔ جس کی بنیاد نسلی، مذہبی اور لسانی اشتراک پر ہو۔ بہت سے برطانوی مدبرین بھی ایسا ہی محسوس کرتے ہیں اور اس دستور کے جلو میں جو ہندو مسلم فسادات چلے آ رہے ہیں وہ ان کی آنکھیں کھولنے کیلئے کافی ہیں کہ ملک کی حقیقی صورت حال کیا ہے؟ مجھے یاد ہے کہ انگلستان

۱۔ کیمسٹنل ایسوسی اٹس: گول میز کانفرنس میں فریق داران نمائندگی کا مسئلہ حل نہ ہو سکا تو ۱۶ اگست ۱۹۳۲ء کو برطانوی وزیر اعظم نے ایک اعلان کیا جس میں ہندوستان کے مختلف فرقوں کی نمائندگی کا قیام کیا گیا۔ یہ اعلان کیوں عمل اپناؤں کے نام سے مشہور ہے۔ جس کی رو سے مسلمانوں کے علاوہ سکھوں، عیسائیوں اور انڈیوں کے لئے بھی جداگانہ طریق انتخاب تسلیم کیا گیا۔

۲۔ کانگریس کے صدر پنڈت جواہر لال نہرو نے ۱۹۳۶ء-۳۷ء کے انتخابات میں کانگریس کی غیر متوقع کامیابی کے بعد ملک کے ایک جگہ میں تفرقہ کرتے ہوئے کہا کہ آج ہندوستان میں صرف دو فرقے موجود ہیں جینی کانگریس اور برطانوی حکومت کاظم علی جناح نے اسی وقت جواب دیا کہ ہندوستان میں دو نہیں بلکہ تین فرقے ہیں کانگریس برطانوی حکومت اور مسلمان۔

۳۔ ہندو مہاسابھیا: ہندوستان کی ایک سیاسی جماعت جو بیسویں صدی کے شروع میں قائم کی گئی یہ جماعت ہندوؤں کو ایک الگ قوم تصور کرتی تھی اور متحدہ قومیت پر یقین نہیں رکھتی تھی۔ نالہ راجپوت رائے (۱۸۶۵ء - ۱۹۲۸ء) ڈاکٹر موٹے (۱۸۷۲ء - ۱۹۵۲ء) اور سارگر (۱۸۸۳ء - ۱۹۶۶ء) اس کے قائلی دیگر رہنما تھے

سے رواں گئی سے قبل لارڈ لوٹھیان سے نے مجھے کہا تھا کہ میری سکیم میں ہندوستان کے مصائب کا واحد ممکن حل ہے لیکن اس پر عمل درآمد کے لئے ۲۵ سال درکار ہیں۔ پنجاب کے کچھ مسلمان شمال مغربی ہندوستان میں مسلم کانفرنس کے انعقاد کی تجویز پیش کر رہے ہیں اور یہ تجویز تیزی سے مقبولیت اختیار کر رہی ہے۔ مجھے آپ سے اتفاق ہے کہ ہماری قوم ابھی اتنی زیادہ منظم نہیں ہوئی اور نہ ہی ان میں اتنا نظم و ضبط ہے اور شاید ایسی کانفرنس کے انعقاد کا ابھی موزوں وقت بھی نہیں لیکن میں محسوس کرتا ہوں کہ آپ کو اپنے خطبہ میں کم از کم اس طریق عمل کی طرف اشارہ ضرور کر دینا چاہئے۔ جو شمال مغربی ہندوستان کے مسلمانوں کو بالآخر اختیار کرنا پڑے گا۔

میرے خیال میں تو نئے دستور میں ہندوستان بھر کو ایک ہی وفاق میں مربوط رکھنے کی تجویز بالکل بے کار ہے۔ مسلم صوبوں کے ایک جداگانہ وفاق کا قیام اس طریق پر جس کا میں نے اوپر ذکر کیا ہے صرف واحد راستہ ہے جس سے ہندوستان میں امن و امان قائم ہوگا اور مسلمانوں کو غیر مساویوں کے غلبہ و تسلط سے بچایا جاسکے گا۔ کیوں نہ شمال مغربی ہندوستان اور بنگال کے مسلمانوں کو علیحدہ اقوام تصور کیا جائے جنہیں ہندوستان اور بیرون ہندوستان کی دوسری اقوام کی طرح حق خود اختیاری حاصل ہو۔

ذاتی طور پر میرا خیال ہے کہ شمال مغربی ہندوستان اور بنگال کے مسلمانوں کو فی الحال مسلم اقلیت کے صوبوں کو نظر انداز کر دینا چاہئے۔ مسلم اکثریت اور مسلم اقلیت کے صوبوں کا بہترین مفاد اسی طریق کو اختیار کرنے میں ہے۔ اس لئے مسلم لیگ کا آئندہ اجلاس کسی مسلم اقلیت کے صوبہ کی بجائے پنجاب میں منعقد کرنا بہتر ہوگا۔ لاہور میں اگست کا مینہ تکلیف دہ ہوتا ہے۔ میرے خیال میں آپ لاہور میں وسط اکتوبر میں جب

۴۔ لارڈ لوٹھیان ۱۸۸۴ء - ۱۹۳۰ء برطانوی نائب اور سیاست دان تھے گول میز کانفرنس میں برطانوی مندوب تھے۔ ۱۹۳۸ء میں ہندوستان تشریف آئے۔ اور مسلم لیگ کے قیام کے بعد ان کے قیام کے خلاف کیا امریکہ میں برطانیہ کے سفیر بھی رہے۔

۵۔ "میری سکیم" سے مراد علامہ اقبال کی وہ تجویز ہے جو آپ نے ۱۹۳۰ء کو الہ آباد میں مسلم لیگ کے سالانہ اجلاس کے خطبہ صدارت کے دوران پیش کی تھی۔ جینی بناب سرحد، متحدہ اور بلوچستان کو مل کر ایک اسلامی ریاست قائم کر دی جائے۔

موسم خوشگوار ہو جاتا ہے مسلم لیگ کے اجلاس کے انعقاد کے بارے میں غور فرمائیں۔ پنجاب میں آل انڈیا مسلم لیگ سے دلچسپی بڑی تیزی کے ساتھ بڑھ رہی ہے اور لاہور میں مسلم لیگ کے آئندہ اجلاس کا انعقاد پنجاب کے مسلمانوں میں ایک نئی سیاسی بیداری کا باعث ہو گا۔

آپ کا مخلص

محمد اقبال پارلیمنٹ لا

لاہور

۱۱/ اگست ۱۹۳۷ء

محترم جناب صاحب

واقعات نے بالکل واضح کر دیا ہے کہ مسلم لیگ کو اپنی تمام تر سرگرمیاں شمال مغربی ہندوستان کے مسلمانوں پر مرکوز کر دینی چاہئے۔ مسلم لیگ کے دہلی دفتر نے مسٹر غلام رسول کو مطلع کیا ہے کہ مسلم لیگ کے اجلاس کی تاریخ تاحال طے نہیں ہوئی۔

اندروین حالات مجھے اندیشہ ہے کہ اگست اور ستمبر میں اجلاس نہیں ہو سکے گا۔ لہذا میں مکرر درخواست کرتا ہوں کہ مسلم لیگ کا اجلاس اکتوبر کے وسط یا آخر میں لاہور میں منعقد کیا جائے۔ پنجاب میں مسلم لیگ کے لئے جوش و خروش برابر بڑھ رہا ہے اور مجھے قوی امید ہے کہ لاہور میں اس کا اجلاس مسلم لیگ کی تاریخ میں ایک انقلاب آفریں باب اور عوام سے رابطہ استوار کرنے کے لئے ایک اہم ذریعہ ثابت ہو گا۔ براہ کرم! جواب میں چند سطریں لکھئے۔

آپ کا مخلص

محمد اقبال پارلیمنٹ لا

میو روڈ لاہور

۱۳ / اگست ۱۹۳۷ء

محترم جناب صاحب

جیسا کہ کل میں نے آپ کو لکھا کہ پنجاب میں مسلم لیگ کے لئے جوش و خروش بڑی تیزی کے ساتھ بڑھ رہا ہے۔ آپ یہ سن کر خوش ہوں گے کہ پنجاب کے مختلف شہروں میں پنجاب صوبائی مسلم لیگ کے (باقاعدہ) آغاز کار کے بغیر لیگ کی تقریباً ۲۰ شاخیں قائم ہو گئی ہیں۔ مجھے یقین ہے کہ اگر پنجاب مسلم لیگ کے کچھ عمدیدار صوبے کا دورہ کر سکیں۔ تو وہ نہ صرف رقم اکٹھی کر سکیں گے۔ بلکہ پنجاب کے عام مسلمانوں کی آنکھیں اس صورتحال کے بارے میں جو خوش قسمتی سے خود ہی مسلمانوں کے بارے میں کانگریس کے رویے سے پیدا ہو چکی ہے کھول دیں گے۔ اگرچہ بد قسمتی سے صوبائی لیگ اس قسم کے دورے کے لئے ابتدائی اخراجات کے لئے رقم کے فقدان کی وجہ سے بڑی دشواری میں ہے۔ کیا آپ مرکزی فنڈ سے تقریباً ۱۵۰۰ روپے عطیہ دے سکیں گے؟ مجھے امید ہے کہ ہمارے آدمی کافی رقم اکٹھی کر لیں گے جس سے ہم آپ سے مستعاری ہوئی رقم واپس کر سکیں گے۔ اگر آپ اپنی اولین فرصت میں ایسا کر سکیں تو ہم بڑے ممنون ہوں گے۔

آپ کا مخلص

محمد اقبال

لاہور

۷ - اکتوبر ۱۹۳۷ء

محترم جناب صاحب

مسلم لیگ کے لکھنؤ اجلاس ۱۰ میں پنجاب سے خاصی تعداد کی شرکت کی توقع ہے یونینٹ مسلمان بھی سرسندر حیات کی قیادت میں شرکت کے لئے تیار ہیں کر رہے ہیں۔ آج کل ہم ایک پر آشوب دور سے گذر رہے ہیں اور ہندوستانی مسلمان امید کرتے ہیں کہ آپ اپنے خطے میں جملہ امور میں جن کا تعلق قوم کے مستقبل سے ہے ان کی کال اور واضح ترین راہنمائی فرمائیں گے۔ میری تجویز ہے کہ مسلم لیگ ایک مناسب قرارداد کی صورت میں کمیونل ایوارڈ سے متعلق اپنی پالیسی کا اعلان یا مکرر وضاحت کر دے۔ پنجاب اور معلوم ہوا ہے کہ سندھ میں بھی بعض فریب خوردہ مسلمان اس فیصلہ کو اس طرح تبدیل کرنے کے لئے تیار ہیں کہ یہ ہندوؤں کے حق میں زیادہ مفید ہو جائے۔ ایسے لوگ اس غلط فہمی میں مبتلا ہیں کہ ہندوؤں کو خوش کر کے وہ اپنا اقتدار بحال رکھ سکیں گے۔ ذاتی طور پر میں سمجھتا ہوں کہ برطانوی حکومت ہندوؤں کو خوش کرنا چاہتی ہے جو کمیونل ایوارڈ میں گڑبڑ کرانے کو خوش آمدید کہیں گے۔ لہذا وہ (برطانوی حکومت) کوشش کر رہی ہے کہ اپنے مسلم ایجنٹوں کے ذریعے اس میں گڑبڑ کرائے۔

مسلم لیگ کو نسل کی خالی نشستوں کے لئے میں ۲۸ افراد کی فہرست تیار کروں گا۔ مسٹر غلام رسول آپ کو وہ فہرست دکھا دیں گے۔ مجھے امید ہے کہ یہ انتخاب پورے غور و خوض سے کیا جائے گا۔ ہمارے آدمی ۱۳ تاریخ کو لاہور سے روانہ ہوں گے۔

مسئلہ فلسطین ۱۰ نے مسلمانوں کو مضطرب کر رکھا ہے۔ مسلم لیگ کے مقاصد کے لئے عوام سے رابطہ پیدا کرنے کا ہمارے لئے یہ نادر موقع ہے۔ مجھے امید ہے کہ مسلم لیگ

۱۔ لکھنؤ اجلاس :- مسلم لیگ کا بیسیواں سالانہ اجلاس ۱۵-۱۸ اکتوبر ۱۹۳۷ء کو لکھنؤ میں قائد اعظم محمد علی جناح کی صدارت میں ہوا۔

۲۔ مسئلہ فلسطین :- دنیا کے اسلام کا اہم ترین دینی اور سیاسی مسئلہ ہے۔ فلسطین کا علاقہ مجہد روم کے

اس مسئلہ پر ایک زوردار قرار داد ہی منظور نہیں کرے گی بلکہ لیڈروں کی ایک غیر رسمی کانفرنس میں کوئی ایسا لائحہ عمل بھی تیار کیا جائے گا جس میں مسلمان عوام بڑی تعداد میں شامل ہو سکیں۔ اس سے (ایک طرف تو) مسلم لیگ کو مقبولیت حاصل ہوگی۔ اور (دوسری طرف) شاید فلسطین کے عربوں کو فائدہ پہنچ جائے۔ ذاتی طور پر میں کسی ایسے امر کے لئے جس کا اثر ہندوستان اور اسلام دونوں پر پڑتا ہو جیل جانے کے لئے تیار ہوں۔ مشرق کے عین دروازہ پر ایک مغربی چھاونی کا قیام (اسلام اور ہندوستان) دونوں کے لئے خطر ہے۔

بہترین تمناؤں کے ساتھ

آپ کا مخلص

محمد اقبال بار ایٹ لا

مکرر آنکھ:- مسلم لیگ یہ قرار داد پاس کرے کہ کوئی صوبہ دوسری اقوام کے ساتھ کیوں عمل ایوارڈ سے متعلق کوئی سمجھوتہ کرنے کا مجاز نہ ہوگا۔ یہ ایک کل بند مسئلہ ہے اور صرف مسلم لیگ ہی کو اس کا فیصلہ کرنا چاہئے۔ ممکن ہے آپ ایک قدم آگے بڑھ کر کہیں کہ موجودہ فضا کسی فرقہ وارانہ سمجھوتہ کے لئے مناسب نہیں۔

کتاب پر مصر: شام، اردن، اور سعودی عرب سے متصل ہے۔ اسرائیل نے مغربی سامراج کے تعاون سے علاقہ پر قبضہ کر کے اپنی ریاست قائم کر رکھی ہے۔ اس کے اسباب وطن میں اسلام دشمنی، عربوں کو تباہ و برباد کرنے اور دنیا کی عظیم آبی شاہراہ نرسوز کو اپنے قبضہ و تصرف میں لانا ہے۔ فلسطین کی آزادی کے لئے نہ صرف عرب سرگرم مل ہیں بلکہ دنیا بھر کی تمام اسلامی حکومتیں بھی عربوں کی ہم نوا ہیں۔

لاہور

۳۰ / اکتوبر ۱۹۳۷ء

(بصیغہ راز)

محترم جنالح صاحب

امید ہے کہ آپ کے مطالعہ سے آل انڈیا کانگریس کمیٹی کی منظور کردہ قرارداد گزر چکی ہوگی۔ آپ کے بروقت قدم نے صورتحال کو بچا لیا۔ ہم سب کانگریس کی قرارداد پر آپ کے تاثرات کے منتظر ہیں۔ ”ٹریبون“^۱ لاہور نے پہلے ہی اس پر تنقید کی ہے اور مجھے امید ہے کہ ہندوؤں کی رائے بھی بالعموم اس کے خلاف ہی ہوگی۔ لیکن جہاں تک مسلمانوں کا تعلق ہے اس کا اثر خواب آور نہ ہونا چاہئے۔ ہمیں تنظیم کا کام پہلے سے زیادہ گرم جوشی کے ساتھ جاری رکھنا ہے اور اس وقت تک دم نہیں لینا جب تک کہ پانچ سو بیس^۲ میں مسلم حکومتیں قائم نہیں ہو جاتیں نیز بلوچستان میں بھی اصلاحات کا نفاذ نہیں ہو جاتا۔

سننے میں آیا ہے کہ یونینسٹ پارٹی کا ایک حصہ مسلم لیگ کے نصب العین پر دستخط کرنے کو تیار نہیں۔ ابھی تک سرسکندر اور ان کی پارٹی نے اس پر دستخط نہیں کئے۔ مجھے آج صبح معلوم ہوا کہ وہ مسلم لیگ کے آئندہ اجلاس تک انتظار کریں گے جیسا کہ خود ان میں سے ایک ممبر نے مجھے بتایا ہے کہ ان کا مذاصوبائی مسلم لیگ کی سرگرمیوں کو کمزور کرنا ہے۔ بہرحال میں چند روز میں آپ کو پورے کوائف سے مطلع کروں گا اور پھر آپ کی رائے درکار ہوگی کہ ہم کس طرح کام جاری رکھیں۔ مجھے قوی امید ہے کہ اجلاس لاہور سے پہلے کم از کم دو ہفتوں کے لئے آپ پنجاب کا دورہ کریں گے۔

آپ کا مخلص

محمد اقبال بار ایٹ لا

۱۔ ٹریبیون :- لاہور سے شائع ہونے والا انگریزی روزنامہ جو کانگریس کے پروگرام اور ہندو نقطہ نگاہ کی اشاعت و ترویج میں پیش پیش تھا۔

۲۔ پانچ سو بیس :- ۱۔ پنجاب ۲۔ سندھ ۳۔ شمال مغربی سرحدی صوبہ ۴۔ بنگال ۵۔ آسام

لاہور

یکم نومبر ۱۹۳۳ء

(ضروری)

محترم جنح صاحب

سر سکندر حیات خان اپنی پارٹی کے چند اراکین کے ہمراہ کل مجھے ملے۔ ہمارے درمیان دیر تک مسلم لیگ اور یونینسٹ پارٹی کے باہمی اختلافات پر گفتگو ہوتی رہی۔ دونوں فریقوں کی طرف سے اخبارات کو بیانات جاری کر دیے گئے ہیں ہر ایک فریق جنح سکندر معاہدہ کے بارے میں اپنی اپنی تاویل کرتا ہے۔ اس سے بہت زیادہ غلط فہمی پیدا ہو گئی ہے جیسا کہ میں نے پہلے آپ کو لکھا تھا کہ میں یہ سارے بیانات چند روز میں آپ کو ارسال کرونگا۔ سراسر میری درخواست ہے کہ آپ مجھے اس سمجھوتہ کی ایک نقل جس پر سر سکندر کے دستخط ہیں اور جو میرے علم کے مطابق آپ کے پاس ہے جلد بھجوا دیجئے۔ آپ سے یہ بھی معلوم کرنا ہے کہ آیا آپ صوبائی پارلیمانی بورڈ کو یونینسٹ پارٹی کے اختیار میں دینے پر رضامند ہو گئے تھے۔ سر سکندر کا مجھ سے یہ کہنا ہے کہ آپ اس پر راضی ہو گئے ہیں لہذا انکا مطالبہ ہے کہ یونینسٹ پارٹی کی بورڈ میں اکثریت ہونی چاہیے۔ جہاں تک میرا خیال ہے جنح سکندر معاہدہ میں ایسی کوئی بات نہیں ہے۔

براہ کرم! اس خط کا جواب جلد از جلد عنایت فرمائیے ہمارے آدمی ملک کا دورہ کر رہے ہیں اور مختلف مقامات پر مسلم لیگ (کی شاخیں) قائم کر رہے ہیں گذشتہ رات لاہور میں ہم نے ایک خاصہ کامیاب جلسہ کیا ہے۔ اب یہ سلسلہ جاری رہیگا۔

آپ کا مخلص

محمد اقبال (بار ایٹ لاء)

۱۔ جنح سکندر معاہدہ : اکتوبر ۱۹۳۷ء میں قائد اعظم محمد علی جناح اور سر سکندر حیات کے درمیان تبادلہ خیالات ہوا جسکے بعد سر سکندر حیات خان نے اعلان کیا کہ وہ اپنی یونینسٹ پارٹی کے مسلم اراکین کو ہدایت کریں گے کہ وہ مسلم لیگ کے ممبر بن جائیں اور وہ مسلم لیگ کے قواعد و ضوابط کی پابندی کریں۔ اس سے اس وقت کی حکومت یونینسٹ وزارت پر کوئی فرق نہیں پڑیگا اور مسلم لیگ کے صوبائی پارلیمانی بورڈ کی از سر نو تشکیل ہوگی۔ یہ اعلان بعد میں جنح سکندر معاہدہ کے نام سے مشہور ہوا۔ اس معاہدہ کی رو سے سر سکندر حیات خان کو مسلم لیگ کی حمایت حاصل ہوگی اور مسلم لیگ میں پنجاب کے وزیر اعظم اور انکے ساتھیوں کی شمولیت سے مسلم لیگ کی فائدہ دہیثیت مسلم ہوگی۔

لاہور

۱۰ نومبر ۱۹۳۳ء

(بسیفہ راز)

محترم جنح صاحب

سر سکندر اور ان کے احباب سے متعدد گفتگوؤں کے بعد اب میری قطعی رائے ہے کہ سر سکندر اس سے کم کسی چیز کے خواہشمند نہیں کہ مسلم لیگ اور صوبائی پارلیمانی بورڈ پر ان کا عمل قبضہ ہو۔ آپ کے ساتھ ان کے معاہدہ میں یہ مذکور ہے کہ پارلیمانی بورڈ کی نئے سرے سے تشکیل کی جائے گی اور اس میں یونینسٹ پارٹی کو اکثریت حاصل ہوگی۔ سر سکندر کہتے ہیں کہ آپ نے بورڈ میں ان کی اکثریت تسلیم کر لی ہے۔ میں نے پچھلے دنوں آپ سے خط لکھ کر دریافت کیا تھا کہ کیا واقعی آپ نے پارلیمانی بورڈ میں یونینسٹ اکثریت منظور کر لی ہے؟ ابھی تک آپ نے مجھے اس بارے میں کوئی اطلاع نہیں دی۔ ذاتی طور پر مجھے انہیں وہ کچھ دینے میں کوئی مضائقہ نظر نہیں آتا جس کے وہ خواہش مند ہیں لیکن جب وہ مسلم لیگ کے عمید اراکوں میں مکمل رد و بدل کا مطالبہ کرتے ہیں تو نشانے معاہدہ سے تجاوز کر جاتے ہیں بالخصوص سیکرٹری (کی علیحدگی کا مطالبہ) حالانکہ انہوں نے مسلم لیگ کی گراں قدر خدمات انجام دی ہیں۔ وہ یہ بھی چاہتے ہیں کہ مسلم لیگ کی مالیات پر بھی ان ہی کے آدمیوں کا اختیار ہو۔ میرے خیال میں تو وہ اس طرح مسلم لیگ پر قبضہ کر کے اسے ختم کر دینا چاہتے ہیں۔ صوبے کی رائے کی پوری جان پہچان رکھتے ہوئے میں مسلم لیگ کو سر سکندر اور اس کے احباب کے حوالے کر دینے کی ذمہ داری نہیں لے سکتا۔ معاہدے کے باعث پنجاب مسلم لیگ کے وقار کو سخت نقصان پہنچا ہے اور یونینسٹوں کے جھکنڈے اسے اور بھی نقصان پہنچائیں گے۔ انہوں نے ابھی تک مسلم لیگ کے منشور پر دستخط نہیں کئے اور میں سمجھتا ہوں کہ وہ کرنا بھی نہیں چاہتے۔ لاہور میں مسلم لیگ کا اجلاس وہ فروری کی بجائے اپریل میں چاہتے ہیں۔ میرا خیال ہے کہ وہ صوبہ میں اپنی زمیندارہ لیگ کے

۲۔ زمیندارہ لیگ : ۱۹۳۷ء میں سر سکندر حیات خان نے پنجاب کے زمینداروں اور جاگیرداروں کی ایک تنظیم زمیندارہ لیگ کے نام سے قائم کی مگر اس کو کوئی مقبولیت حاصل نہ ہوئی۔

ضمیمہ

علامہ اقبال کی طرف سے
غلام رسول خاں کے لکھے ہوئے

خطوط

قیام و استحکام کے لئے مہلت چاہتے ہیں۔ شاید آپ کو معلوم ہو گا کہ لکھنؤ سے واپسی پر سر سکندر نے ایک زمیندارہ لگ قائم کی ہے جس کی شاخیں اب صوبہ بھر میں قائم کی جا رہی ہیں۔ اندریں حالات براہ کرم مجھے مطلع فرمائیے کہ ہمیں کیا کرنا چاہیے۔ اگر ہو سکے تو بذریعہ تار اپنی رائے سے مطلع فرمائیے ورنہ نوری ایک مفصل خط تحریر فرمائیے۔

آپ کا مخلص

محمد اقبال

بار ایٹ لاء

۸ / نومبر ۱۹۳۷ء

محترم جناح صاحب

آپ نے یکم نومبر ۱۹۳۷ء کو ڈاکٹر سر محمد اقبال کو جو خط بھیجا تھا۔ اس کے پیش نظر انہوں نے مجھے ہدایت فرمائی ہے کہ آپ کو اطلاع دے دوں کہ:

(۱)۔ لکھنؤ میں آپ کے اور سرسکندر کے درمیان جو معاہدہ ہوا تھا وہ صوبے بھر میں شدید اختلافات کا سرچشمہ بنا ہوا ہے۔ سرسکندر نے پنجاب واپس آتے ہی ایک بیان شائع کر دیا تھا کہ جہاں تک پنجاب کا تعلق ہے، سابقہ صورت حال بنوڑ قائم اور بحال ہے۔ البتہ اس میں صرف یہ ترمیم کردی گئی ہے کہ یونینسٹ پارٹی کے ان مسلم ارکان کو جو مسلم لیگ کے ممبر نہیں ہیں مشورہ دیا جائے گا کہ اگر وہ پسند کریں تو لیگ میں شامل ہو جائیں۔ اس کے علاوہ یہ شرط بھی لگا دی گئی ہے کہ آئندہ ضمنی انتخابات میں جو مسلم امیدوار لیگ کے ٹکٹ پر کھڑے ہوں گے انہیں یہ عہد کرنا ہوگا کہ کامیاب ہونے کے بعد وہ یونینسٹ پارٹی میں شامل ہو جائیں گے اس کے عوض انتخابات کی جنگ میں انہیں یونینسٹ پارٹی کی بھی امداد حاصل ہوگی۔

سرسکندر کی جماعت کے بعض دیگر ارکان نے بھی اس قسم کے بیان شائع کئے ہیں کہ سکندر جناح پیکٹ کی رو سے پنجاب مسلم لیگ پارلیمنٹری بورڈ یونینسٹ پارٹی کے قبضہ میں چلا جائے گا۔

سرچھوٹو رام نے اپنے دستخط سے ایک بیان اخبارات کو دیا ہے جس میں انہوں نے یہ بھی لکھا ہے کہ آئندہ لیگ پارلیمنٹری بورڈ پر یونینسٹ پارٹی کا قبضہ ہو جائے گا اور اس کا نتیجہ یہ ہوگا کہ پنجاب میں مسلم لیگ کی کوئی آزادانہ حیثیت باقی نہیں رہے گی اور وہ یونینسٹ پارٹی کا ایک ماتحت ادارہ بن کر رہ جائے گا۔

یونینسٹ پارٹی کے ارکان کی ان تصریحات سے مسلمان پنجاب میں زبردست بیجان و اضطراب پیدا ہو گیا ہے اور وہ سخت حیران ہیں کہ ایسا معاہدہ کس طرح کیا گیا ہے جس کے

تحت لیگ کی مستقل حیثیت کا عدم ہو گئی ہے اور وہ یونینسٹ پارٹی کی ایک ماتحت جماعت بنا دی گئی ہے، حالانکہ عوام کی نگاہ میں یونینسٹ پارٹی بدترین رجعت پسندوں کا ایک گروہ ہے۔ ان حالات کے پیش نظر میں نے پنجاب پراونشل مسلم لیگ کے میگزین کی حیثیت سے اور ڈاکٹر سر محمد اقبال کے مشورے سے ایک بیان شائع کیا جس کا مقصد پنجاب مسلم لیگ کے متعلق جدید غلط فہمیوں کو دور کرنا تھا، چنانچہ میں نے محض سکندر جناح پیکٹ کی اہم شقوں کو نقل کر دیا اور دہرایا کہ اس معاہدے کی رو سے جو مسلم لیگ پارٹی معرض وجود میں آئے گی وہ آل انڈیا مسلم لیگ، مسلم لیگ مرکزی پارلیمنٹری بورڈ اور مسلم لیگ پراونشل پارلیمنٹری بورڈ کے قواعد و ضوابط کے تحت ہوگی۔

اسی ضمن میں ملک برکت علی ایم ایل اے نے بھی ایک بیان شائع کیا ہے جس میں انہوں نے معاہدے کی شرائط کو نقل کر کے واضح کر دیا ہے کہ مجلس قانون ساز کے اندر صرف مسلم لیگ پارٹی کو یہ حق حاصل ہوگا کہ آل انڈیا مسلم لیگ کے بنیادی اصول اور لائحہ عمل کو مد نظر رکھتے ہوئے کسی دوسرے گروہ سے مل کر کولیشن بنائے یا کسی کولیشن کو قائم رکھے۔ ان ہر دو بیانات کی نقول ارسال خدمت ہیں۔

مسلمان عوام پر ان بیانات کا خوش گوار اثر ہوا ہے۔ لیکن یونینسٹ پارٹی کے مقتدر ارکان ان بیانات کی اشاعت سے برہم ہو گئے ہیں۔ روزنامہ ”تریون“ نے ان بیانات پر جو تبصرہ کیا ہے وہ بھی ارسال خدمت ہے۔

(۲) — ۲۲ اکتوبر ۱۹۳۷ء کو ڈاکٹر سر محمد اقبال کے حکم کی تعمیل کرتے ہوئے میں نے سر سکندر کی خدمت میں رکنیت کے نوے فارم بھیجے اور یہ درخواست کی کہ اسمبلی کی یونینسٹ پارٹی کے مسلمان ممبروں سے ان پر دستخط کرائے جائیں۔ کیونکہ ان ایام میں وائسرائے کی آمد کے سلسلے میں تمام ارکان لاہور میں موجود تھے، مگر اس وقت تک ایک فارم پر بھی دستخط نہیں ہوئے اور نہ کوئی فارم ہمیں واپس کیا گیا ہے۔ سچ پوچھتے تو خود میں نے اسمبلی کے بعض مسلم ارکان سے ان فارموں پر دستخط کرنے کو کہا تھا ان میں سے بعض نے بڑی مسرت سے میری درخواست کو شرف قبولیت بھی بخشا، لیکن سر سکندر نے اسمبلی

کے ارکان کو پیغام بھیج دیا کہ ان فارموں پر دستخط نہ کئے جائیں۔ یہ ہے ہماری موجودہ پوزیشن!

سر سکندر اور ان کے بعض دوست یہ ظاہر کرنے کی کوشش کر رہے ہیں کہ مسلم لیگ موجودہ یونینسٹ پارٹی کے قبضہ اقتدار میں آگئی ہے اور سکندر جناح پیکٹ کا یہ نتیجہ ہوا ہے کہ پنجاب اسمبلی میں لیگ کا واحد نمائندہ مسلم لیگ بلاک کے وجود میں آنے کے بغیر ہی وزارتِ قری پارٹی میں شامل ہو جائے گا۔

لہذا یہ خیال کیا جاتا ہے کہ سکندر جناح پیکٹ سے آل انڈیا مسلم لیگ کی شہرت کو سخت نقصان پہنچے گا۔ اگر اس کا تدارک نہ کیا گیا تو لیگ سے مسلمان پنجاب کی تمام ہمدردی ختم ہو جائے گی۔ میں یہ بھی واضح کر دوں کہ اگر ہم یہ بیانات شائع نہ کرتے تو آل انڈیا مسلم لیگ کے وقار کو سخت ٹھوکر لگتی۔

(۳) — آپ کو یہ سن کر دلی مسرت ہوگی کہ پنجاب پراونشل مسلم لیگ کا ایک وفد (جس میں خان مبارک زمان مہدی، ملک برکت علی، مسٹر عاشق حسین بٹالوی اور راقم الحروف کے علاوہ بعض دیگر ارکان بھی شامل ہیں) پنجاب کا دورہ کر کے مختلف مقامات پر بڑے بڑے جلسوں میں تقریریں کر رہا ہے۔ ان مقامات پر مسلمان عوام نے آل انڈیا مسلم لیگ اور پنجاب پراونشل مسلم لیگ سے جس خلوص اور عقیدت کا مظاہرہ کیا ہے وہ واقعی حیرت انگیز ہے۔ ہماری کوششوں سے اس وقت تک ۳۴ شاخیں قائم ہو چکی ہیں اور مزید شاخیں قائم ہو رہی ہیں مگر چونکہ رمضان المبارک کا مہینہ قریب ہے، اس لئے ہم اپنا دورہ ملتوی کرنے پر مجبور ہیں۔ یہ واضح کر دینا بھی مناسب ہے کہ سر سکندر کی پارٹی کے ایک رکن نے بھی ہمارا ساتھ نہیں دیا۔

(۴) — میر مقبول محمود نے ملک برکت علی کو سکندر جناح پیکٹ کی نقل میا نہیں کی۔ اس لئے اس کے متعلق آپ کو بتا دیا گیا تھا۔ ڈاکٹر سر محمد اقبال نے بھی سر سکندر حیات کو پیغام بھیجا تھا کہ معاہدہ مذکورہ کی ایک نقل بھیج دیں۔ سر سکندر نے نقل بھیج دی ہے مگر میں یہ نہیں کہہ سکتا کہ یہ نقل اصل کے مطابق ہے یا نہیں، کیونکہ میر مقبول محمود نے

مجھے بتایا ہے کہ ۱۳۔ اکتوبر ۱۹۳۷ء کی رات گیارہ بجے جبکہ معاہدے کی تمام شرائط آپ کے کمرے میں طے ہو چکی تھیں سرسکندر نے بعض ترمیمیں پیش کیں اور بالاخر وہ معاہدہ مرتب ہوا جس کی نقل ڈاکٹر سر محمد اقبال کو بہم پہنچائی گئی ہے۔ چونکہ ہمیں ان ترمیموں کا کوئی علم نہیں اس لئے میری درخواست ہے کہ آپ اس معاہدہ کی نقل جو کہ آپ کے پاس موجود ہے ایک نقل ہمیں ارسال فرما دیجئے۔ کیونکہ جب ملک برکت علی نے میر مقبول محمود سے یہ نقل مانگی تھی تو انہوں نے جواب دیا تھا کہ مطلوبہ نقل آپ کو بھیج دی گئی ہے۔

(۵)۔ اب میں ان امور کی طرف آتا ہوں جن کے متعلق آپ نے ڈاکٹر سر محمد اقبال کا مشورہ طلب کیا ہے۔

(الف)۔ فروری ۱۹۳۸ء میں آل انڈیا مسلم لیگ کا اجلاس خصوصی لاہور میں منعقد کرنے کے متعلق جہاں تک سرسکندر کی دعوت کا تعلق ہے ہم اس کا خیر مقدم کرتے ہیں، لیکن ہم اس وقت تک کوئی تجویز پیش کرنے کے قابل نہیں ہیں، جب تک کہ اس قسم کا واضح اور غیر مبہم سمجھوتہ نہ ہو جائے۔ کہ سرسکندر کی پارٹی کے مسلمان ارکان کسی مزید تاخیر کے بغیر مسلم لیگ کے حلف مانے اور قرطاس رکشیت پر دستخط کر دیں اور اعلان کریں کہ اسمبلی کے اندر بھی ان کی جماعت مسلم لیگ پارٹی کہلائے گی۔ جہاں تک صورت حالات کا اندازہ کیا جاسکتا ہے صاف معلوم ہوتا ہے کہ سرسکندر حیات خان کی طرف سے یہ کوشش کی جا رہی ہے کہ وہ اس پوزیشن کو قبول کرنے سے بچ جائیں۔

(ب)۔ جہاں تک آرگنائزنگ کمیٹی کی تشکیل کا سوال ہے ہم یہ عرض کرنا چاہتے ہیں کہ پراونشل مسلم لیگ اس وقت موجود ہے اور ہم ہر ضلع ہر تحصیل اور آئینہ سہل میں لیگ کی مقامی شاخیں قائم کر رہے ہیں، اس لئے پنجاب میں کسی آرگنائزنگ کمیٹی کی ضرورت نہیں۔

(ج)۔ جہاں تک مسلم لیگ کی مجلس عاملہ کا تعلق ہے ہماری یہ تجویز ہے کہ پنجاب کو پانچ نشستیں دی جائیں۔ ڈاکٹر سر محمد اقبال کی درخواست ہے کہ وہ خرابی صحت کی بنا پر اس قابل

نہیں ہیں کہ مجلس عاملہ کے جلسوں میں شریک ہو سکیں۔ اس لئے ان کی جگہ ملک زمان ممدی ڈپٹی پریذیڈنٹ پنجاب پراونشل مسلم لیگ کو لے لیا جائے۔ ملک برکت علی درنگ کمیٹی میں بدستور شامل رہیں اور مسٹر غلام رسول خان بیرسٹرائٹ لاہور بھی شامل کر لیا جائے۔ جہاں تک سرسکندر اور میاں احمد یار خان دولتانہ کا تعلق ہے اس مسئلہ کے حل کا انحصار بیشتر ان کے اس فیصلہ پر ہے کہ وہ لیگ ٹکٹ پر دستخط کر دیں اور کسی مزید تاخیر کے بغیر اسمبلی کے اندر مسلم لیگ پارٹی کے قیام کا اعلان کر دیں اگر وہ اس معاہدے پر عمل کریں تو یہ خیال رکھا جائے کہ ان کی نیابت کسی صورت میں موجودہ مسلم لیگ پارٹی کی نیابت سے تجاوز نہ کرنے پائے۔

آپ کا مخلص

غلام رسول

(برائے ڈاکٹر سر محمد اقبال)

۱۷/ فروری ۱۹۳۸ء

محترم جناح صاحب

آپ کی ششٹی چٹھی نمبر ۵۶۶، مورخہ ۱۲ فروری ۱۹۳۸ء کے جواب میں ڈاکٹر سر محمد اقبال نے مجھے یہ تحریر کرنے کی ہدایت فرمائی ہے۔

(۱) مذکورہ بالا ششٹی چٹھی میں آپ نے جو ہدایات دی ہیں انہیں عملی جامہ پہنانے کے لئے مناسب اقدامات کئے جارہے ہیں۔

(۲)۔ جہاں تک لیگ کے اجلاس خصوصی کا سوال ہے معلوم ہوتا ہے کہ آپ یہ اجلاس لیگ کے نئے آئین کے مطابق کر رہے ہیں۔ مگر آپ کو اس امر کا پورا احساس ہوگا کہ اس خاص اجلاس میں جو مسئلہ زیر بحث آئے گا وہ بے حد اہم ہے اور تمام مسلمانان ہند پر بالعموم اور مسلمانان پنجاب پر بالخصوص اثر انداز ہوگا۔

یہ امر اس بات کا متقاضی ہے کہ کھلے اجلاس میں اہل بصیرت مسلمانوں کی بڑی سے بڑی اکثریت اس پر بحث کرے۔ آل انڈیا مسلم لیگ کے آئین کی رو سے پنجاب سے ۳۶۰ سے زیادہ مسلمان اس اجلاس میں شریک نہیں ہو سکتے۔ اور وہ بھی اس صورت میں کہ یہ تمام ممبر وہاں پہنچ جائیں۔ ہمیں اس بات کا علم نہیں کہ دوسرے صوبوں کے مسلمانوں کے احساسات بھی پنجاب کے مسلمانوں کے احساسات کی طرح شدت سے مجروح ہوئے ہیں یا نہیں۔ لیکن اگر لیگ سول ٹاؤن کراچی کا فیصلہ کرے تو مناسب یہی معلوم ہوتا ہے کہ اس فیصلہ کا انحصار ان لوگوں پر رکھا جائے جن پر اس تحریک کو کامیابی کے ساتھ چلانے کا بوجھ ڈالا جائے گا۔

آپ جانتے ہیں کہ آئین جدید کی رو سے یہ امر ممکن نہیں اس لئے ہماری تجویز یہ ہے کہ خاص اجلاس پرانے آئین ہی کے ماتحت ۳۱ مارچ ۱۹۳۸ء سے پہلے منعقد کر لیا جائے۔ کیونکہ پرانے آئین کی رو سے ہر مسلمان ایک روپیہ ادا کر کے بحث میں حصہ لے سکتا ہے اگر آپ کا خیال ہے کہ ۳۱ مارچ بہت قریب ہے تو پھر ہماری یہ تجویز ہے کہ آپ نئے

آئین کے نفاذ کو خاص اجلاس تک ملتوی کر دیں اور یہ اجلاس ۳۱ مارچ کے بعد مناسب تاریخوں میں منعقد کر لیا جائے۔ اگر یہ دونوں تجویزیں آپ کو منظور نہ ہوں، تو پھر ہماری درخواست ہے کہ آپ خاص اجلاس کی بجائے ہندوستانی مسلمانوں کی ایک خاص کانفرنس منعقد کریں جس میں ہر بالغ مسلمان کو شامل ہونے کی اجازت ہو، ظاہر ہے کہ یہ کانفرنس بھی لیگ کے زیر اہتمام اور آپ ہی کے زیر صدارت منعقد ہوگی۔

آپ کا مخلص

غلام رسول

آزادی سیکرٹری پنجاب پراونشل مسلم لیگ

(برائے ڈاکٹر سر محمد اقبال)

محترم جنتح صاحب

مجھے ڈاکٹر سر محمد اقبال کی طرف سے ذیل کا خط لکھنے کی ہدایت ہوئی ہے۔ آپ کا خط ڈاکٹر صاحب موصوف کو ۲ / مارچ ۱۹۳۸ء کو ملا۔ ان کی صحت کی خرابی ہم سب نیاز مندوں کے لئے وجہ اضطراب بنی ہوئی ہے اور وہ خود آپ کو خط لکھنے سے معذور ہیں آپ کے خط کے جواب میں ان کا ارشاد یہ ہے!

کل پنجاب پراونشل مسلم لیگ کا ایک عام اجلاس لاہور میں منعقد ہوا جس میں صوبے کے تمام اضلاع کے نمائندے شامل ہوئے اور پراونشل مسلم لیگ کے ارکان کی ایک بڑی تعداد نے اس میں حصہ لیا۔ آپ نے سر محمد اقبال کو جو خط لکھا تھا، وہ اس اجلاس میں پڑھا گیا اور اتفاق رائے سے یہ فیصلہ ہوا کہ آل انڈیا مسلم لیگ کا اجلاس خصوصی لاہور ہی میں منعقد ہو اور اس کے لئے ایک رسمی دعوت نامہ بھیج دیا جائے۔ لہذا ہماری درخواست ہے کہ شہید گنج کے متعلق لیگ کا اجلاس خصوصی ایئر کی تقیلات میں لاہور میں منعقد کرنے کے لئے اس خط ہی کو دعوت نامہ تصور کیا جائے۔

جہاں تک پنجاب کی صورت حال کا تعلق ہے، سر محمد اقبال یہ کتنا چاہتے ہیں!

(۱)۔ شہید گنج کے متعلق غالباً پریوی کونسل میں اپیل کی جائے گی، لیکن لوگوں کو اس سے زیادہ دلچسپی نہیں، کیونکہ اس وقت وہ یہ خیال کر رہے ہیں کہ کسی برطانوی عدالت کی طرف رجوع بے سود ہے۔

(۲)۔ ملک برکت علی نے تحفظ مساجد کے متعلق پنجاب اسمبلی میں جو بل پیش کرنے کا نوٹس دیا ہے۔ مسلمانوں میں اس پر کافی جوش پھیلا ہوا ہے۔ اس وقت تک یونینسٹ پارٹی کے جیتنے اور کانن نے سرسکدر کی ہدایات کے برعکس اخبارات میں اپنے اس عزم کا اعلان کر دیا ہے کہ وہ اس بل کی تائید کریں گے اور اس بل کو انہوں نے اپنا بل بنالیا ہے۔ نیز صوبے کے تمام وزر مناسب قراردادیں منظور کر کے اپنے اپنے نمائندوں سے مطالبہ کر

رہے ہیں کہ اس بل کی پوری حمایت کی جائے۔ اس لئے امید کی جاتی ہے کہ جب یہ بل منظوری کی غرض سے اسمبلی میں پیش ہو گا تو قانون کی صورت اختیار کر لے گا۔

(۳)۔ شہید گنج کی سول نافرمانی کی تحریک روز بروز تقویت پکڑ رہی ہے۔ عوام پر امن ہیں اور بے تابی سے آل انڈیا مسلم لیگ کے اجلاس خصوصی کے اہم فیصلوں کا انتظار کر رہے ہیں جب یہ فیصلہ ہو جائے گا تو پنجاب کے تقریباً تمام مسلم ادارے لیگ کی رہنمائی میں سرگرم عمل نظر آئیں گے۔ پنجاب پراونشل مسلم لیگ آپ کو یقین دلاتی ہے کہ وہ آل انڈیا مسلم لیگ کے اجلاس خصوصی کے لئے تمام ضروری انتظامات کرنے کی ذمہ دار ہے۔

آپ کا تخلص

غلام رسول خان

آزادی سیکرٹری پنجاب پراونشل مسلم لیگ

(برائے ڈاکٹر سر محمد اقبال)

صاحب کتاب

محمد جمالیہ عالم

۱۹۳۹ء — لدھیانہ

ایم اسے سیاسیات

پاکستان لائل ہائی سکول فیصل آباد

گورنمنٹ کالج فیصل آباد

گورنمنٹ کالج لاہور

پنجاب یونیورسٹی لاہور

درس و تدریس (مکملہ تعلیم حکومت پنجاب)

گورنمنٹ کالج پٹی کھیب

گورنمنٹ کالج جھنگ

گورنمنٹ کالج سن آباد۔ فیصل آباد

ایسوسی ایٹ پروفیسر

تحریک پاکستان — ۱۹۷۵ء

اقبال کے خطوط قائد اعظم کے نام — ۱۹۷۷ء

قرارداد پاکستان (ایک مطالعہ) — ۱۹۸۳ء

اقبال کے خطوط جناح کے نام — ۱۹۸۳ء - ۱۹۸۶ء

اقبال شناسی اور کارواں — ۱۹۹۲ء

علاوہ ازیں علامہ اقبال اوپن یونیورسٹی اسلام آباد کے مندرجہ ذیل مضامین کی نصابی کتب کے لئے بھی کام کیا۔

برائے انٹرمیڈیٹ

۱۔ اقبالیات

برائے بی۔ اے

۲۔ اقبالیات

برائے بی۔ اے

۳۔ مطالعہ پاکستان (لازمی)

رابطہ کاپیتہ :- ۴۴۴۰ بی پیپلز کالونی فیصل آباد ☎ ۷۱۵۳۶۹